

حافظ عبد الرحمن مدنی

ملت اسلامیہ کا علمی اور اصلاحی مہمہ

حکایت

مسی ۷۲۰۰ء

- ۱۔ معروف و منکر اور جاوید احمد غامدی
- ۲۔ امام صنعتی اور روایت حدیث؟
- ۳۔ تذکرہ مولانا عبدالغفار حسن

مجلس التحقیق الislamic



ماہنامہ محدث لاہور کا اجمالی تعارف

ماہنامہ 'محدث' لاہور کا اجمالی تعارف

میراعلیٰ: حافظ عبدالرحمٰن مدّنی میر: ڈاکٹر حافظ حسن مدّنی

ماہنامہ 'محدث' لاہور، ہندوستان سے نکلنے والے ایک رسالے کی ہی ارتقائی شکل ہے۔ جامعہ رحمانیہ دہلی سے نکلنے والے رسالے - جس کا نام **محدث** تھا۔ کو پروان چڑھاتے ہوئے تقسیم ہند کے بعد دوبارہ ماہنامہ 'محدث' لاہور کے نام سے پاکستان میں معروف عالم دین و دانشور حافظ عبدالرحمٰن مدّنی صلی اللہ علیہ وسلم نے اس کا اجراء کیا۔ یہ تحقیقی رسالہ ۱۹۷۰ء سے اب تک کامیاب و کامرانی سے شائع ہو رہا ہے، و اللہ الحمد!

محدث کی علمی پہچان کے حوالے سے اتنا ہی کافی ہے کہ یہ ہر صاحب علم و فضل کی ضرورت بن چکا ہے کیونکہ اس کے مضامین جدید فکر کے حامل اور مخدانہ افکار کیلئے شمشیر بے نیام کی چیخت رکھتے ہیں۔

گھر بیٹھے 'محدث' وصول کیجئے!

قارئین کرام! اگر بیٹھے محدث حاصل کرنے کیلئے درج ذیل طریقہ کار اختیار کریں!

فی شمارہ: ۲۰ روپے زر سالانہ: ۲۰۰ روپے بیرون ملک: ۲۰۰ الار

بذریعہ منی آرڈر/ بینک ڈرافٹ ۲۰۰ روپے بھیج کر سال بھر گھر بیٹھے محدث وصول کریں اور علمی و تحقیقی مضامین سے استفادہ کریں۔ ایڈریس: ماہنامہ محدث، ۹۹ بجے، ماڈل ٹاؤن، لاہور ۵۳۷۰۰

فون نمبر: 35866476 / 3586639 - 042 - 0305 - 4600861

انٹرنیٹ پر محدث پڑھنے اور ڈاؤن لوڈ کرنے کیلئے درج ذیل ویب سائٹ دیکھئے!

www.kitabosunnat.com — www.mohaddis.com

مزید تفصیلات کیلئے: webmaster@kitabosunnat.com

اجرائے نجاش کے مقاصد

عناویں اور تعصّب قوم کیلئے زہر بلال کی حیثیت رکھتے ہیں!

لیکن تعصبات سے بالاتر رہ کر افہام و تفہیم امت کیلئے رحمت کا باعث ہے۔

علوم جدید سے ناوافیت اور انکار، انسانی ارتقاء کو تسليم کرنے میں بجل کا درجہ رکھتے ہیں!

لیکن قدیم علم اسلامیہ کو فرسودہ قرار دینا اور مذہبی روایات کے حاملین کو ذوق انسانیت کی تباہی کا سبب ہے۔

غیر مذاہب کے بارے میں معاندانہ رویہ اختیار کرنا اسلامی اقدار کے منافی ہے!

لیکن دین اسلام پر غیر مذاہب کے حملوں کا دفاع نہ کرنا اور اسلام کی تبلیغ کا فریضہ سرانجام نہ دینا حمیت دینی اور

غیرتِ اسلامی سے یکسر انحراف ہے۔

تلخیق دین اور اشاعت اسلام میں حکمتِ عملی کو نظر انداز کر دینا مصالح دینیہ کے خلاف ہے!

لیکن حلال اور حرام کے امتیاز میں رُواداری بر تا اور قوانین و مسائل اسلامیہ کو نرم کر دینا اسلامی روح کو کمزور کر

دینے کے متراff ہے۔

آئین و سیاست سے بیگانہ ہر کر عبادت کیلئے گوشہ نشین ہو جانا زندگی سے فرار ہے!

لیکن جدا ہو دین سیاست سے تور جاتی ہے چلگیزی۔

جاہل کو دور ہی سے سلام کر دینا عبادِ صالحین کے اوصاف میں داخل ہے!

لیکن جاہلیت کو مٹانا اور باطل کا تعاقب کرنا عین جہاد ہے۔

اگر آپ ایسا منصفانہ اور معتدلانہ رویہ پسند کرتے ہیں تو

مہماں
اللہ
حکمت

کام طالع فرمائیے، آپ اس کو ان جملہ صفات و محاسن سے مزین پائیں گے، ان شاء اللہ!

کیونکہ اس کے مضامین اسی مخصوص طرز فکر کے حامل ہوتے ہیں۔

الاہم
پاکستان

محمد

ماہنامہ

جلد ۳۹ شمارہ ۷
ریج اٹھانی ۱۴۲۸
سے ۲۰۰۶ء

فهرست مضمایں

- | | |
|--|--|
| <p>فکر و نظر</p> <p>معروف و مکر اور جاوید احمد غامدی
حافظ محمد زیر ۲</p> <p>جامعہ خصہ کی کہانی؛ اخبارات کی زبانی
ابوالعبد اللہ ۲۵</p> | <p>حادیث و سنت</p> <p>روایت حديث میں امام صنعاوی کا معتبر ہونا
حافظ زیر علی زئی ۳۰</p> |
|--|--|

حقیق و ننقیہ

- | | |
|---|---|
| <p>ندبی پیشوائیت نہ بہب پرویز کا کوئا سکھ
ڈاکٹر محمد دین قاسی ۵۳</p> <p>پروہ اور جاوید غامدی کی مخالفاط انگلیزیاں
محمد رفیق چودھری ۷۰</p> | <p>یاد رفتگان</p> <p>تذکرہ اباجان؛ مولانا عبد الغفار حسن
ڈاکٹر صہیب حسن ۸۰</p> <p>ہمارے استاذ مولانا عبد الغفار حسین
حافظ شناہ اللہ مدینی ۹۳</p> |
|---|---|

مددیار علی

حافظ عبد الرحمن مدین

مددیار

حافظ حسن مدین

0333-4213525

رسالہ ۲۰۰ روپے
فی شمارہ ۲۰ روپے

بیرون ملک

رسالہ ۲۰ ڈالر
فی شمارہ ۲ ڈالر

Monthly MUHADDIS A/c No: 984
UBL - Model Town Crossing, Lahore

دفتر کا پتہ :

۹۹ ج، ماذل ٹاؤن

54700 لاہور

5866476

5866396



Email: hhasan@wol.net.pk



Publisher
Hafiz Abdul Rahman Madani

Printer
Shirkat Printing Press, Lahore

محدث کتاب سنت کی روشنی میں آزادانہ بحث و تحقیق کا حامی ہے اور اکاڈمیوں نے اس حضرات سے کلی اتفاق ضروری نہیں!

بِسْمِ اللّٰهِ الرَّحْمٰنِ الرَّحِيْمِ

نگرو نظر

‘معروف و منکر’ اور جناب جاوید احمد غامدی

سطور ذیل میں ہم قارئین کے سامنے امر بالمعروف اور نہیں عن المنکر کے شرعی تصورات اور بعض متجددین کی طرف سے پیش کیے گئے خانہ ساز نظریات کا قرآن و سنت اور ائمہ سلف کی آراء کی روشنی میں ایک علمی جائزہ پیش کر رہے ہیں جو اسلام آباد کے معروف مدرسہ حفصہ اور لال مسجد کے حوالے سے اس وقت اخبارات کی شہ سرخیوں میں نمایاں ہے۔ امید ہے کہ قارئین اس با الواسطہ تبصرہ سے مستفید ہوں گے۔ ان شاء اللہ براہ راست تبصرہ اس لئے مناسب نہیں سمجھا گیا کہ اس واقعہ کی اندر ورنی کہانیوں کے بارے میں اہل علم و نظر مختلف اخیال ہیں۔ اسی بنا پر مذکورہ مسجد و مدرسہ کی کہانی اخبارات کی زبانی ایک مستقل آرٹیکل کی صورت اس شمارہ میں شامل اشاعت ہے۔ (مدیر اعلیٰ)

معروف و منکر کا مفہوم اور اس کا تعین

اگر ہم آسان اور مختصر الفاظ میں قرآنی اصطلاح، معروف و منکر کا مفہوم بیان کریں تو وہ یہ ہے کہ معروف سے مراد ہر وہ چیز ہے کہ جس کا اللہ کے رسول ﷺ نے حکم دیا ہے۔ ظاہر ہے کہ اسلام کے ‘دین فطرت’ ہونے کے ناطے فطرت سلیمانہ اور عقل صحیح بھی اس کے کرنے کا مطالبہ کرے گی اور وہ مسلم معاشروں میں پسندیدگی کی نگاہ سے دیکھا جائے گا۔ اور ہر وہ بات جس سے اللہ کے رسول ﷺ نے منع کیا ہو، منکر ہے نیز فطرت سلیمانہ اور عقل صحیح بھی اس کے کرنے کو ناپسند کرے گی اور مسلم معاشروں میں بھی اس کو ناپسند کیا جائے گا۔

گویا معروف و منکر کا تعین اصلاً شریعت کرتی ہے۔ کیا چیز معروف ہے اور کیا منکر؟ اس کا علم ہمیں شریعت سے حاصل ہو گانہ کہ عقل و فطرت سے۔ البتہ یہ بات بھی درست ہے کہ جس چیز کو ہماری شریعت نے معروف کہا ہے، اس کو عقل صحیح اور فطرت سلیمانہ کی بنیاد پر قائم ایک مسلم معاشرہ بھی پسند کرتا ہے اور جس چیز کو ہماری شریعت نے منکر کہا ہے، اس کو عقل صحیح اور فطرت سلیمانہ کی بنیاد پر قائم ایک مسلم معاشرہ بھی اجنبی سمجھتا ہے۔

○ اسی بات کو امام ابن حجر طبریؒ ان الفاظ میں بیان کرتے ہیں :

اصل المعروف کل ما کان معروفا فعله جمیلا مستحسننا غیر مستقبح
فی أهل الایمان بالله وإنما سمیت طاعة الله معروفا لأنه مما یعرفه أهل
الایمان ولا یستنکرون فعله وأصل المنکر ما أنکرہ اللہ تعالیٰ ورأوه
قیبیحا فعله و لذلک سمیت معصیة الله منکرا لأن أهل الایمان بالله
یستنکرون فعلها (جامع البیان فی تفسیر آیات القرآن؛ سورۃ آل عمران: ۱۱۰)

”معروف کا اصل معنی یہ ہے کہ ہر وہ چیز کہ جس کا کرنا جانا پیچانا ہو اور وہ اہل ایمان کے
نzdیک اچھا اور مستحسن ہو اور وہ اس کو قیچ نہ سمجھتے ہوں۔ اور اللہ کی اطاعت کو بھی معروف اس
لیے کہتے ہیں کیونکہ یہ ان چیزوں میں سے ہے کہ جنہیں اہل ایمان پیچانتے ہیں اور اس کے
کرنے کو ناپسند خیال نہیں کرتے۔ اور منکر کی اصل یہ ہے کہ جسے اللہ تعالیٰ نے ناپسند جانا ہو اور
اہل ایمان بھی اس کے کرنے کو ناپسند خیال کرتے ہوں۔ اسی وجہ سے اللہ کی نافرمانی کو منکر
کہتے ہیں کیونکہ اہل ایمان اس کے کرنے کو ناپسند کرتے ہیں۔“

○ اسی بات کو حضرت عبد اللہ بن مسعودؓ نے ان الفاظ میں بیان کیا:

ما رأى المسلمين حسنا فهو عند الله حسن وما رأوا سيئا فهو عند الله

سیء (مندادہ: جلد ۲، ص ۲۵۳)

”جس کو مسلمان اچھا سمجھیں تو وہ اللہ کے ہاں بھی اچھا ہے اور جس کو وہ برآ سمجھیں وہ اللہ کے
ہاں بھی برآ ہے۔“

محض بات یہی ہے کہ عقل عام یا فطرت انسانی معروف و منکر کا علم حاصل کرنے کے لیے
کوئی کسوٹی یا معيار نہیں ہیں بلکہ اصل معيار وحی ہے اور وحی نے معروف اور منکر کا تعین کر دیا
ہے اور وحی کے تعین کردہ ان تمام معروفات و منکرات کے معروف و منکر ہونے کی گواہی عقل
صحیح اور فطرت سلیمہ پر مشتمل انسانی معاشرے بھی دیتے ہیں۔

○ اسی بات کو ایک اور انداز میں بیان کرتے ہوئے مشہور مفسر ابو حیان اندرسی لکھتے ہیں:

فسر بعضهم المعروف بالتوحید والمنکر بالکفر ولا شک أن التوحيد
رأس المعروف والکفر رأس المنکر ولكن الظاهر العموم في كل
معروف مأمور به في الشرع وفي كل منهی نهي عنه في الشرع

”بعض اہل علم نے معروف کی تفسیر توحید سے اور منکر کی تفسیر کفر سے کی ہے۔ اس میں کوئی شک نہیں ہے کہ توحید معروف کی بنیاد ہے اور کفر منکر کی جڑ ہے۔ لیکن بظاہر الفاظ میں عموم ہے، الہذا معروف سے مراد ہروہ شے ہے جس کا ہماری شریعت میں حکم دیا گیا ہے اور منکر سے مراد ہروہ شے ہے کہ جس سے ہماری شریعت میں منع کیا گیا ہے۔“ (ابحر الحجیط؛ آل عمران: ۱۰۳)

◎ امام ابو بکر جاصؑ فرماتے ہیں:

المعروف هو أَمْرُ اللّٰهِ... والمنكر هو مَا نهىَ اللّٰهُ عَنْهُ

(احکام القرآن؛ سورۃ آل عمران، باب فرض الامر بالمعروف)

”معروف سے مراد اللہ کا حکم ہے... جبکہ منکر سے مراد ہروہ شے کہ جس اللہ نے منع کیا ہو۔“

◎ علامہ آلو قیٰ فرماتے ہیں:

والمتبادر من المعروف الطاعات ومن المنكر المعا�ي التي أنكرها

الشرع (روح المعانی؛ سورۃ آل عمران: ۱۱۰)

”بظاہر یہی معلوم ہوتا ہے کہ معروف میں تمام اطاعتیں شامل ہیں اور منکر سے مراد وہ تمام معا�ی ہیں جن کو شریعت نے ناپسند سمجھا ہے۔“

◎ علامہ ابن حجر یشیعیؓ فرماتے ہیں:

المراد بالأُمْرِ بالمعروف والنَّهْيُ عنِ الْمُنْكَرِ: الأُمْرُ بِوَاجِباتِ الشَّرِيعَةِ

والنَّهْيُ عنِ مُحْرَماَتِهِ (الزواجر: جلد ۳ ص ۱۲۱)

”امر بالمعروف اور نهي عن الممنکر سے مراد ان چیزوں کا حکم کرنا ہے جن کو شریعت نے واجب قرار دیا ہے اور ان چیزوں سے منع کرنا ہے جن کو شریعت نے حرام قرار دیا ہے۔“

◎ ابن ابی جمیرؓ فرماتے ہیں:

يطلق اسم المعروف على ما عُرفَ بِأَدْلَةِ الشَّرِيعَةِ منْ أَعْمَالِ الْبَرِّ سَوَاءً

جرت به العادة أَمْ لَا (فتح الباری: کتاب الادب، باب کل معروف صدقہ)

”معروف کے لفظ کا اطلاق ہر اس نیکی پر ہوتا ہے جس کا نیکی ہونا کسی شرعی دلیل سے معلوم ہو، چاہے روانج اس کے مطابق ہو یا نہ ہو۔“

◎ ملا علی القاریؓ فرماتے ہیں:

المنکر ما انکرہ الشَّرِيعَةُ وَكَرِهَهُ وَلَمْ يَرْضِ بِهِ (المبین المعین لفهم

الأربعين: ص ۱۸۸، حواله 'المعروف منکر'، از جلال الدین عمری: ص ۷۶)

"منکر سے مراد جس کو شریعت نے ناپسند جانا ہوا اور اس سے منع کیا ہوا اور جس سے وہ راضی نہ ہو۔"

○ علامہ مناوی فرماتے ہیں:

«من رأى منكم منكراً» شيئاً قبيحاً الشرع فعلاً أو قوله

(التسییر بشرح الجامع الصفیر: جلد ۲، ص ۳۱۸)

"من رأى منكم منكراً" سے مراد وہ چیز ہے جس کے کہنے یا کرنے کو شریعت نے ناپسند جانا ہو۔"

○ امام ابن تیمیہ فرماتے ہیں:

يدخل في المعروف كل واجب وفي المنكر كل قبيح والقبائح هي
السيئات وهي المحظورات كالشرك والكذب والظلم والفواحش

(العقيدة الأصفهانية: ص ۱۲۱)

"معروف میں ہر واجب داخل ہے اور منکر میں ہر برائی داخل ہے یعنی وہ باتیں کہ جن سے
شریعت نے منع کیا ہے جیسا کہ شرک، جھوٹ، ظلم اور بے حیائی کے کام ہیں۔"

○ امام شوکانی فرماتے ہیں:

إنهم يأمرون بما هو معروف في هذه الشريعة وينهون عما هو منكر

فالدليل على كون ذلك لشيء معروفاً أو منكراً هو الكتاب والسنة

(إرشاد الفحول: ص ۷۷)

"وہ ہر اس چیز کا حکم دیتے ہیں جو اس شریعت میں معروف ہے اور اس سے منع کرتے ہیں جو
منکر ہے پس اس چیز کے معروف یا منکر ہونے کی دلیل قرآن و سنت ہی ہیں۔"

○ علامہ ابن الاشیر فرماتے ہیں:

المعروف اسم جامع لكل ما عرف من طاعة الله والتقرب إليه

والإحسان إلى الناس وكل ما ندب إليه الشرع ... وكل ما قبحه الشرع

وحرمه وكره فهو منكر (النهاية: جلد ۳، ص ۳۳۲)

"معروف ایک جامع لفظ ہے جس میں ہر وہ چیز شامل ہے جو کہ اللہ کی اطاعت اور اس کا
تقرب حاصل کرنے کے لیے اور لوگوں سے حسن سلوک کے حوالے سے معروف ہوا اور ہر وہ
چیز جس کو شریعت نے پسندیدہ قرار دیا ہو... اور ہر وہ چیز جس کو شریعت نے برا کہا ہوا اور حرام

قرار دیا ہوا راس کو ناپسند کیا ہو تو وہ منکر ہے۔“

◎ علامہ صاوی فرماتے ہیں:

المعروف المراد به ما طلبه الشارع ... المنکر ما نھی عنہ الشارع

”معروف سے مراد ہروہ چیز ہے کہ جس کا شریعت نے مطالبہ کیا ہو... اور منکر سے مراد ہروہ چیز ہے جس سے شارع نے منع کیا ہو۔“ (حاشیۃ الصاوی علی تفسیر الجلالین: جلد اصل (۱۵۲ ص)

◎ حدادی فرماتے ہیں:

المعروف هو السنة والمنکر هو البدعة

(روح البیان: جلد اصل ۹۵۹، بحوالہ معروف منکر: ص ۹۶)

”معروف سے مراد سنت ہے جبکہ منکر سے مراد بدعت ہے۔“

◎ امام راغب فرماتے ہیں:

المعروف اسم لکل فعل یعرف بالعقل أو الشرع حسنہ والمنکر ما ینکر
بھما (مفردات: ص ۳۳۱)

”معروف سے مراد ہروہ فعل ہے جس کا اچھا ہونا عقل سے معلوم ہو یا شریعت اس کو اچھا کہے اور منکروہ جسے عقل اور شریعت دونوں ناپسند کرتے ہوں۔“

ہم یہ بات پہلے بیان کر چکے ہیں کہ جس کو ہماری شریعت نے معروف کہا ہے، اس کو عقل صحیح اور فطرت سلیمانی پر مشتمل مسلم معاشرہ بھی معروف کہتا ہے اور جس کو ہماری شریعت نے منکر کہا ہے، اس کو عقل صحیح اور فطرت سلیمانی پر مشتمل مسلم معاشرہ بھی منکر کہتا ہے۔ اس لیے امام راغب نے معروف و منکر کی تعریف میں عقل صحیح کو بھی داخل کر دیا۔

غامدی صاحب کے نزدیک معروف و منکر کا مفہوم اور اس کا تعین

اہل سنت کے ہاں معروف و منکر کا یہی صحیح مفہوم ہے جس کا تذکرہ ہم اور پر کر چکے ہیں جبکہ میدیا کے معروف دانشور جناب جاوید احمد غامدی صاحب اہل سنت کے اس تصور کو نہیں مانتے۔ ان کے نزدیک معروف و منکر شریعت کا نہیں بلکہ فطرت انسانی کا موضوع ہیں۔ ان کا کہنا ہے کہ اس بات کا تعین کہ یہ معروف ہے اور یہ منکر، اس کو اللہ تعالیٰ نے فطرت انسانی پر چھوڑ دیا یعنی وہی یا ہماری شریعت میں یہ رہنمائی موجود نہیں ہے کہ یہ معروفات اور یہ منکرات

ہیں۔ جناب غامدی صاحب لکھتے ہیں:

”قرآن کی دعوت اس کے پیش نظر جن مقدمات سے شروع ہوتی ہے، وہ یہ ہیں:

① دین فطرت کے حقائق ② سنت ابراہیمی ③ نبیوں کے صحائف

پہلی چیز کو وہ اپنی اصطلاح میں معروف و منکر سے تعبیر کرتا ہے۔ یعنی وہ باتیں جو انسانی فطرت میں خیر کی حیثیت سے پہچانی جاتی ہیں اور وہ جس سے فطرت ابا کرتی اور انہیں برائجھتی ہے۔ قرآن ان کی کوئی جامع مانع فہرست پیش نہیں کرتا بلکہ اس حقیقت کو مان کر کہ انسان ابتداء ہی سے معروف و منکر، دونوں کو پورے شعور کے ساتھ بالکل الگ الگ پہچانتا ہے، اس سے مطالبہ کرتا ہے کہ وہ معروف کو اپنانے اور منکر کو چھوڑ دے ﴿وَالْمُؤْمِنُونَ وَالْمُؤْمِنَاتُ بَعْضُهُمْ أُولَيَاءُ بَعْضٍ يَأْمُرُونَ بِالْمَعْرُوفِ وَيَنْهَا عَنِ الْمُنْكَر﴾ اور مومن مردا اور مومن عورتیں، یہ ایک دوسرے کے رفیق ہیں۔ یہ باہم دگر معروف کی نصیحت کرتے ہیں اور منکر سے روکتے ہیں۔ اس معاملے میں اگر کسی جگہ اختلاف ہو تو زمانہ رسالت کے اہل عرب کار، جان فیصلہ کن ہو گا۔“ (میزان: ص ۲۸، ۲۹)

ہمارا سوال یہ ہے کہ اگر معروف و منکر شریعت کا موضوع نہیں ہے تو اللہ کے رسول ﷺ کی اس حدیث کا کیا مطلب ہے؟

من رأى منكم منكراً فليغيره بيده فان لم يستطع فلبسانه فان لم يستطع
فبقلبه (صحیح مسلم: کتاب الایمان، باب کون انہی عن المنکر من الایمان)
”جو بھی تم میں سے کسی منکر کو دیکھے تو اسے چاہیے کہ وہ اسے اپنے ہاتھ سے تبدیل کر دے۔
اگر اس کی استطاعت نہیں رکھتا تو اپنی زبان سے اور اگر اس کی بھی استطاعت نہیں رکھتا تو
اپنے دل سے۔“

اللہ کے رسول ﷺ منکر کو ہاتھ سے روکنے کا حکم دے رہے ہیں۔ اس سے معلوم ہوتا ہے کہ شریعت نے منکرات کا تعین کر دیا ہے۔ اگر غامدی صاحب کا یہ نظریہ مان لیا جائے کہ معروف اور منکر کا تعین فطرت انسانی سے ہوگا تو شریعت اسلامیہ ایک کھلیل تماشہ بن جائے گی۔ ایک شخص کے نزدیک ایک فعل معروف ⋆ ہوگا جبکہ دوسرے کے نزدیک وہی فعل منکر ہو گا۔ مثلاً غامدی صاحب کے نزدیک رقص و سرود معروف کے تحت آئے گا۔ اب غامدی صاحب کو قرآن کا یہ حکم ہے کہ وہ امر بالمعروف کا فریضہ سر انجام دیں یعنی لوگوں کو رقص و سرود انجام

دینے کا حکم دیں جبکہ علماء دین رقص و سرود کو منکرات میں شامل کرتے ہیں اور امت مسلمہ کو اللہ کے رسول ﷺ کا حکم ہے کہ وہ منکرات کو بزور بازو روکیں یعنی غامدی صاحب کو رقص و سرود کے جواز کا فتویٰ دینے سے ہر طرح روکیں۔

کیا بدعاٰت 'منکرات' میں شامل ہیں؟

جناب جاوید احمد غامدی صاحب نے جامعہ حفصہ کے حوالے سے اپنے ایک حالیہ ^ث پروگرام [◎] میں یہ موقف اختیار کیا ہے کہ بدعاٰت، منکر کی تعریف میں داخل نہیں ہیں۔ ہم موصوف کی توجہ ایک صحیح حدیث کی طرف دلانا چاہیں گے جس میں ایک صحابی رسول ﷺ نے ایک بدعت کے لیے منکر کا لفظ استعمال کیا۔ حضرت طارق بن شہاب ^{رض} سے روایت ہے:

أول من بدأ بالخطبة يوم العيد قبل الصلاة مروان فقام إليه رجل فقال
الصلاوة قبل الخطبة فقال قد ترك ما هنالك فقال أبو سعيد: أما هذا فقد
قضى ما عليه . سمعت رسول الله يقول من رأى منكم منكراً فليغیره
يبيه فإن لم يستطع فبلسانه فإن لم يستطع فقلبه وذلك أضعف الإيمان
(صحیح مسلم: کتاب الائیمان، باب کون لٹھی عن انکر من الائیمان)

اس حدیث سے معلوم ہوتا ہے کہ صحابہ کی لغت میں منکر کے لفظ میں بدعاٰت بھی شامل تھیں جبکہ جناب جاوید غامدی صاحب کی عربی مغلی اس بات کی جازت نہیں دیتی کہ بدعاٰت کو منکرات میں شامل کیا جائے..... یا للعجب!

دعوت اور امر بالمعروف و نبی عن المکر کا فرق

دعوت اور امر بالمعروف و نبی عن المکر جب اکٹھے استعمال ہوں تو ان میں ایک گونہ فرق

☆ اشراق کے نائب مدیر سید منظور الحسن اپنے مضمون 'اسلام اور موسيقی'، جو [جاوید غامدی کے افادات] پر بنی ہے میں لکھتے ہیں: "موسيقی انسانی فطرت کا جائز اظہار ہے، اس لئے اس کے مباح ہونے میں کوئی شبہ نہیں ہے۔" "ماہر فن مغنيہ نے آپ ﷺ کی خدمت میں حاضر ہو کر اپنا گانا سنانے کی خواہش ظاہر کی تو آپ نے سیدہ عائشہ گواس کا گانا سنوایا، سیدہ عائشہ حضورؐ کے شانے پر سرکھ کر بہت درستگان سننی اور رقص دیکھتی رہیں۔"

(اشراق بابت مارچ ۲۰۰۳ء، ص ۸ و ۹)

◎ 'جیو' کا پروگرام 'غامدی'، بعنوان 'معروف و مکر'، متورخہ ۲۰۰۴ء پر میں ۸ بجے رات

ہوتا ہے یعنی دعوت کا مقصد پیغام رسانی اور ترغیب و تحریب ہوتا ہے جبکہ امر بالمعروف و نہی عن الممنکر کا مقصد بھلائی کا فروغ اور برائی کو مٹانا ہے۔ علاوه ازیں امر بالمعروف و نہی عن الممنکر میں نفاذِ شریعت کی مساعی بھی شامل ہیں، اس لیے ہر دو اصطلاحات میں اس اعتبار سے فرق ہے جبکہ جناب جاوید احمد غامدی صاحب نے اپنے ایک غلط فلسفے کو سیدھا کرنے کے لیے قرآنی آیات کی من مانی تاویلات کرتے ہوئے دعوت (جسے وہ تواصی بالحق بھی کہتے ہیں) اور امر بالمعروف و نہی عن الممنکر کے فریضے کو بالکل ایک ہی بنادیا۔ جناب غامدی لکھتے ہیں:

”ایک دوسرے کو حق اور حق پر ثابت قدی کی یہی نصیحت ہے جسے قرآن مجید نے بعض دوسرے مقامات پر امر بالمعروف، اور نہی عن ممنکر سے تعبیر کیا ہے۔ یعنی عقل و فطرت کی رو سے جو باقی اچھی ہیں، ان کی تلقین کی جائے اور جو بدی ہیں، ان سے لوگوں کو روکا جائے۔ یہ درحقیقت منفی و مثبت، دونوں پہلوؤں سے ”تواصی بالحق“ ہی کا بیان ہے۔ ارشاد فرمایا: **وَالْمُؤْمِنُونَ وَالْمُؤْمِنَاتُ بَعْضُهُمُ أَوْلَيَاءُ بَعْضٍ يَأْمُرُونَ بِالْمُعْرُوفِ وَيَنْهَاونَ عَنِ الْمُنْكَرِ“**

غامدی صاحب نے اس آیت کی من مانی تاویل کرتے ہوئے اس آیت میں امر بالمعروف و نہی عن الممنکر سے مراد ”تواصی بالحق“ لیا ہے جس کی کوئی دلیل سلف صالحین تو کجا کسی عربی لغت یا غامدی صاحب کی عربی معللی میں بھی نہیں ملتی۔ غامدی صاحب کو چاہیے تھا کہ وہ اس آیت کے ظاہری الفاظ امر بالمعروف و نہی عن الممنکر سے ”تواصی بالحق“ مراد لینے کے لیے اپنی عربی معللی سے کوئی عربی شعر ہی بطور استشهاد پیش کر دیتے تاکہ ہم غامدی صاحب کی اس تاویل کو کم از کم ”من مانی تاویل“ تونہ کہہ سکتے۔

”تواصی بالحق“ درحقیقت حق بات کی زور دار وعظ و نصیحت کو کہتے ہیں جبکہ امر بالمعروف و نہی عن الممنکر حق بات کی وعظ و نصیحت سے بڑھ کر اس کے لئے کچھ اقدامات کرنے کی بحث ہے۔ خود امر اور نہی کے الفاظ میں یہ بات بیان ہوئی ہے۔ ان اصطلاحات میں نفاذ کا مفہوم بھی شامل ہے۔ اس لئے تغیر (ممنکر کو معروف سے بدلا) چاہے بالسان ہو یا بالیہد، یہ نہی عن الممنکر کا موضوع تو ہو سکتا ہے لیکن تواصی بالحق کا موضوع ہرگز نہیں ہے۔

یہاں ایک اور بات کی وضاحت ضروری ہے کہ بعض لوگ مکر اور معصیت کو ایک ہی سمجھتے ہیں، حالانکہ ان دونوں میں فرق ہے۔ مکر کا لفظ وسیع مفہوم کا حامل ہے۔ مکر میں معصیت کی نسبت کسی مسلم معاشرے کا ایک فعل کو ناپسندیدگی کی نظر سے دیکھنے کا مفہوم بھی اضافی طور پر پا یا جاتا ہے۔ امام غزالیؒ نے احیاء العلوم میں اس فرق کوئی مثالوں کے ذریعے واضح کیا ہے مثلاً ایک بچہ پیشتاب پی رہا ہو تو ہم اس کے اس فعل کو معصیت تو نہیں کہیں گے کیونکہ وہ بلوغت سے پہلے شرعی احکام کا مکلف نہیں ہے لیکن اس کا یہ فعل مکر ضرور ہے، اس لیے اسے اس فعل سے روکا جائے گا۔ اسی طرح اگر کوئی پاگل زنا کر رہا ہو تو وہ بھی مکلف نہ ہونے کی وجہ سے معصیت کا مرتب نہیں ہے لیکن اس کا یہ فعل مکر ہے لہذا اسے اس فعل سے روکا جائے گا۔ اسی طرح اگر کوئی غیر مسلم یا مکر خدا عمل قومِ لوط میں بیٹلا ہو تو اگرچہ وہ شرعی احکام کا مکلف نہیں ہے لیکن اس کے باوجود اس کو اس فعل سے روکنا نبی عن المکر کے تحت آئے گا جیسا کہ اللہ تعالیٰ نے حضرت لوط علیہ السلام کی قوم کے فعل بد کے لیے ﴿وَتَاتُونَ فِي نَادِيْكُمُ الْمُنْكَر﴾ کے الفاظ استعمال کیے۔

معلوم یہ ہوا ہے کہ مکر میں ہر معصیت شامل ہے لیکن ہر معصیت، مکر نہیں ہے۔ یہ بات واضح رہے کہ بچے یا پاگل یا غیر مسلم کے اس فعل کا مکر ہونا ہمیں شریعت ہی سے معلوم ہوا ہے لہذا ہم یہ کہ سکتے ہیں کہ وحی نے کوئی ایسی چیز باقی نہیں چھوڑی کہ جس کے معروف و مکر ہونے کے بارے میں عقل و فطرت کو حکم بنانے کی ضرورت محسوس ہو۔

امر بالمعروف اور نبی عن المکر کا وجوب و اہمیت

امر بالمعروف و نبی عن المکر واجبات شرعیہ میں سے ایک اہم ترین واجب ہے کہ جس کے وجوب پر قرآن و سنت اور اجماع امت شاہد ہیں۔ قرآن مجید میں کئی جگہ امت مسلمہ کو امر بالمعروف اور نبی عن المکر کی تاکید کی گئی ہے، ارشاد باری تعالیٰ ہے:

﴿وَلَتَكُنْ مِنْكُمْ أُمَّةٌ يَدْعُونَ إِلَى الْغَيْرِ يَا مُرْوَنَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ﴾ (سورہ آل عمران: ۱۰۳)

”اور تم میں ایک جماعت ایسی ہوئی چاہیے جو لوگوں کو خیر کی طرف بلائے۔ انہیں معروف کا

حکم دے اور منکر سے منع کرے اور وہی لوگ فلاج پانے والے ہیں۔“
امام قرطبیؓ اس آیتِ مبارکہ کی تفسیر میں لکھتے ہیں:

وَمِنْ فِي قَوْلِهِ تَعَالَى: «مُنْكِمُ» لِلتَّبْعِيْضِ - وَمَعْنَاهُ يَجْبُ أَنْ يَكُونُوا عَلَمَاءٍ وَلَا يَسِّرُ كُلَّ النَّاسَ عَلَمَاءً . وَقَيْلٌ لِبَيَانِ الْجِنْسِ وَالْمَعْنَى لِتَكُونُوا كُلَّكُمْ كَذَلِكَ (الْجَامِعُ لِاْحْكَامِ الْقُرْآنِ: سُورَةُ الْآلِ عِمَرَانَ: ۱۰۳)

اور مِنْ اللَّهِ تَعَالَى كَقُولُ مُنْكِمٍ مِنْ تَبْعِيْضٍ كَمِيلٍ ہے اور اس کا معنی یہ ہے کہ ضروری ہے کہ امر بالمعروف و نہی عن المنکر کرنے والے علماء ہوں جبکہ تمام لوگ علمائیں ہوتے اور ایک دوسرا قول یہ ہے کہ مِنْ بَيَانِ جِنْسٍ كَلِيْعَهُ ہے یعنی تم سب امر بالمعروف و نہی عن المنکر کرو۔“

□ اس مفہوم میں قرآن کریم کی ایک اور آیت اس سے بھی زیادہ واضح ہے:

﴿كُنْتُمْ خَيْرَ أُمَّةٍ أُخْرَجْتُ لِلنَّاسِ تَأْمُرُونَ بِالْمَعْرُوفِ وَتَنْهَوُنَ عَنِ الْمُنْكَرِ﴾
”تم لوگوں کے لئے زکاگی بہترین امت ہو۔ تم نیکی کا حکم دیتے اور برائی سے روکتے ہو۔“

□ اسی طرح بہت سی احادیث میں بھی امر بالمعروف و نہی عن المنکر کی تاکید کی گئی ہے
مثلاً آپ ﷺ کا فرمان اور بیان ہو چکا ہے:

من رأى منكم منكرا فليغیره بيده فإن لم يستطع فلبسانه فإن لم يستطع
فيقلبه وذلك أضعف الإيمان (صحیح مسلم: کتاب الایمان، باب کون انہی عن المنکر من الایمان)
”جو بھی تم میں سے کسی منکر کو دیکھے تو اسے چاہیے کہ وہ اسے اپنے ہاتھ سے تبدیل کر دے۔
اگر اس کی استطاعت نہیں رکھتا تو اپنی زبان سے اور اگر اس کی بھی استطاعت نہیں رکھتا تو
اپنے دل سے۔“

□ اسی طرح علماء کا اجماع بھی اس بات کی صریح دلیل ہے کہ امر بالمعروف و نہی عن
المنکر واجب ہے۔ امام ابو بکر جصاصؓ فرماتے ہیں:

أَكَدَ اللَّهُ تَعَالَى فِرْضَ الْأَمْرِ بِالْمَعْرُوفِ وَنَهْيِ عَنِ الْمُنْكَرِ فِي مَوَاضِعِ مِنْ كِتَابِهِ وَبِيَنِهِ رَسُولُ اللَّهِ ﷺ فِي أَخْبَارِ مُتَوَاتِرَةٍ عَنْهُ فِيهِ وَأَجْمَعَ السَّلْفُ وَفَقِهَاءُ الْأَمْصَارِ عَلَى وَجْهِهِ (اِحْكَامُ الْقُرْآنِ: سُورَةُ الْمَائِدَةِ، بَابُ الْأَمْرِ بِالْمَعْرُوفِ وَنَهْيِ عَنِ الْمُنْكَرِ)
”الله تعالی نے امر بالمعروف و نہی عن المنکر کی فرضیت کو اپنی کتاب میں کئی جگہ تاکید آیا ہے
اور اللہ کے رسول ﷺ نے اس کی فرضیت کو ان احادیث میں بیان کیا ہے جو کہ آپ سے متواتر

مروی ہیں اور علام سلف اور تمام بلاادا اسلامیہ کے فقہا کا اس بات پر اجماع ہے کہ یہ فرض ہے۔“
امام نوویؒ لکھتے ہیں:

قد تطابق على وجوب الأمر بالمعروف والنهي عن المنكر الكتاب والسنة وإجماع الأمة... ووجوبه بالشرع لا بالعقل خلافاً للمعتزلة
(شرح النووي مع صحیح مسلم، کتاب الایمان، باب کون انھی عن المنکر من الایمان)
”امر بالمعروف و نهى عن المنکر کے فرض ہونے پر کتاب و سنت اور اجماع امت سمجھی شاہد
ہیں... اور اس کا فرض ہونا شرعاً ہے نہ کہ عقلاً جیسا کہ معتزلہ کا خیال ہے۔“

امر بالمعروف و نهى عن المنکر فرض عین یا فرض کفایہ

علماء کا اس مسئلے میں اختلاف ہے کہ امر بالمعروف اور نهى عن المنکر فرض عین ہے یا فرض کفایہ؟ جمہور علماء کی رائے یہ ہے کہ یہ فرض کفایہ ہے جبکہ بعض علماء کا کہنا یہ ہے کہ یہ فرض عین ہے۔ علماء کے ان اقوال میں تقطیق پیدا کرنے کے لیے امام شاطبیؒ نے بڑی عمدہ بحث کی ہے، وہ فرماتے ہیں:

قد يصح أن يقال أنه واجب على الجميع على وجه من التجوز لأن القيام بذلك الفرض قيام بمصلحة عامة فهم مطلوبون بسدتها على الجملة بغضهم هو قادر عليها مباشرة وذلك من كان أهلاً لها والباقيون وإن لم يقدروا عليها قادرون على إقامة القادرين فمن كان قادراً على الولاية فهو مطلوب يأقمتها ومن لا يقدر عليها مطلوب بأمر آخر وهو إقامة ذلك القادر وإجباره على القيام بها (المواقفات: جلد اوص ۱۷۹۱ تا ۱۷۸۷)

”یہ کہنا مجاز صحیح ہو گا کہ وہ (فرض کفایہ) سب پر ہی فرض ہے کیونکہ اس فرض کو قائم کرنا درحقیقت دین کی ایک عمومی مصلحت کو پورا کرنا ہے اور اس عمومی مصلحت کے پورا کرنے کا مطالبہ سب مسلمانوں سے ہے۔ پس بعض تو اس فرض کفایہ کو خود انجام دینے کی قدرت رکھتے ہیں اور یہ لوگ ہیں کہ جن میں اس فرض کی ادائیگی کی الہیت ہو جبکہ باقی افراد اگرچہ اس فرض کی ادائیگی پر تو قادر نہیں ہیں لیکن وہ اس فرض کی قدرت رکھنے والوں کو اس فرض کی ادائیگی کے لیے کھڑا کرنے کی صلاحیت رکھتے ہیں پس جو شخص اس فرض کی ادائیگی پر قادر ہو تو

اس سے اس فرض کی اقامت مطلوب ہے اور جو اس فرض کی اقامت پر قادر نہ ہو تو اس سے ایک اور چیز مطلوب ہے اور وہ یہ کہ وہ اس فرض کی ادا بیگی کی قدرت رکھنے والے کو اس فرض کی اقامت کے لیے کھڑا کرے اور اسے اس فرض کے قائم کرنے پر مجبور کرے۔“ پس یہ معلوم ہوا کہ جو لوگ امر بالمعروف اور نبی عن الْمُنْكَر کی استطاعت اور قدرت رکھتے ہیں تو ان پر اس فریضے کی ادا بیگی فرض عین ہے جبکہ باقی افراد کا فرض یہ ہے کہ وہ امر بالمعروف اور نبی عن الْمُنْكَر کی استطاعت و قوت رکھنے والوں کو اس فرض کی ادا بیگی پر مجبور کریں۔ اس اعتبار سے امام شاطئؒ کے نزدیک اس فریضے کے اقامت میں تمام لوگ شامل ہو جائیں گے۔

یہ واضح رہے کہ جو صاحبِ استطاعت ہے، اس کے حق میں امر بالمعروف اور نبی عن الْمُنْكَر فرض عین ہو جاتا ہے۔ اس بارے میں امام ابن تیمیہؓ لکھتے ہیں:

وهو فرض على الكفاية و يصير فرض عين على القادر الذي لم يقم به
غيره (الحسبة في الإسلام: ص ۳۷)

”یہ فرض کفایہ ہے لیکن اس شخص پر یہ فرض عین ہو جاتا ہے جو کہ اس پر قادر ہو جبکہ اس کے علاوہ اس فرض کو کوئی اور انجام بھی نہ دے رہا ہو۔“

اس اعتبار سے حدود و تصریفات کا نفاذ اصحاب اقتدار اور امرا پر فرض عین ہے کیونکہ اس فریضہ کی ادا بیگی پر صرف یہی لوگ قادر ہیں۔ اسی طرح اگر امر بالمعروف و نبی عن الْمُنْكَر کا فریضہ کوئی بھی انجام نہ دے رہا ہو تو یہی اصحاب اقتدار پر فرض عین ہو گا۔

فرض عین اور فرض کفایہ کی تقسیم میں ہمارے ہاں بڑے مغایطے پائے جاتے ہیں۔ ہم ان غلط فہمیوں کو دور کرنے اور فرض عین اور فرض کفایہ کے باہمی ربط و تعلق کو واضح کرنے کے لیے یوں بھی کہہ سکتے ہیں کہ اللہ تعالیٰ نے بھلائی کو فروع دینے اور برائی کے خاتمے کے لئے جو احکامات دیے ہیں، ان میں مخاطبین کی دو حصیتیں ہیں:

① اگر اللہ کی طرف سے دیے گئے احکامات میں براہ راست فرد مخاطب ہو تو معاشرے سے خطاب بالواسطہ ہو گا، اسے فرض عین کہتے ہیں۔

② اگر ان احکامات میں اصل مخاطب معاشرہ یا جماعت ہو اور جبکہ اشخاص، معاشرہ یا جماعت

کے توسط سے میں شامل ہوں گے تو یہ فرض کفایہ ہوگا۔

گویا دونوں صورتوں میں انفرادی اور اجتماعی طور پر فرد و معاشرہ فرض کی ادائیگی کے لیے ذمہ دار ہوتے ہیں لیکن فرق صرف اتنا ہے کہ فرض عین میں براہ راست خطاب فرد سے ہوتا ہے جبکہ فرض کفایہ میں اصل مخاطب معاشرہ یا جماعت ہوتی ہے۔ اس کی سادہ سی مثال رفاهی عاملہ کے کام اور معاشرے کی اصلاح ہے جو بلاشبہ حکومت کا فرض تو ہے ہی لیکن ہم دیکھتے ہیں کہ بہت سے افراد یا این جی اوز (NGOs) بھی نہ صرف رفاهی امور انجام دیتے ہیں بلکہ حکومتوں سے بھی بازی لے جاتے ہیں۔ یا این جی اوز جس طرح رفاهی امور انجام دیتی ہیں اسی طرح انہیں معاشرے میں موجود سماجی خرابیوں کا بھی علاج کرنا چاہئے۔

معاشرتی اصلاح و بہبود کے اس عمل کی ثبت اور منفی دونوں جہتوں کا کوئی صاحبِ عقل انکار نہیں کر سکتا۔ لہذا بلاشبہ معاشرے کی اصلاح و بہبود کے کام حکومت کے علاوہ عوام الناس یا کوئی سرکاری یا غیر سرکاری جماعت بھی انجام دے سکتی ہے لیکن فرد کے بجائے جب معاشرتی سطح پر کام کیا جائے تو یہ فرق ہوتا ہے کہ اگرچہ کام تو افراد ہی کرتے ہیں لیکن سماجی انجمنوں کے کام انجام دینے کے بعد عام افراد سے یہ بوجھ اُتر جاتا ہے اسی لئے اسے فرض کفایہ (کچھ افراد کے کام نے سب کو کفایت کر دیا) کہتے ہیں جبکہ فرض عین بعینہ (ہر فرد عین پر) لازم ہوتا ہے مثلاً بعض افراد کے پانچ نمازیں پڑھنے سے تمام معاشرے سے نماز کی ادائیگی کی ذمہ داری ساقط نہ ہوگی جبکہ نمازِ جنازہ اگر متعلقین ادا کر لیں تو تمام معاشرے کی ذمہ داری پوری ہو جاتی ہے اسی لیے نمازِ جنازہ کو فرض کفایہ کہتے ہیں۔

فرض عین اور فرض کفایہ کی تقسیم ایک اور اعتبار سے بھی کی جاسکتی ہے۔ وہ اس طرح کہ شرع کا اصل مقصد یا تو بھلائی کو صرف وجود میں لانا اور برائی کا خاتمه ہوتا ہے یا ہر فرد و بشر کو اس کام کا مکلف بنانا بھی مقصود ہوتا ہے۔ اگر کام کے ساتھ فرد کی ذاتی ذمہ داری بھی مطلوب ہو تو وہ فرض عین ہوگا اور اگر صرف کاریخی کا وجود مقصود ہو تو وہ فرض کفایہ ہوگا چنانچہ جب کام ہی مطلوب تھا اور وہ تکمیل پذیر ہوگیا تو مقصود حاصل ہوا، اس لیے باقی افراد سے اس فریضے کی ادائیگی کی ذمہ داری ساقط ہو جائے گی جیسا کہ جہاد و قتال کا فریضہ ہے۔ اور اگر فرد کی ذاتی

ذمہ داری بھی مطلوب ہے تو پھر اس کا ذاتی طور پر بھی اس عمل کو کرنا لازم ہو گا جیسے اسلام کے اركانِ خمسہ نماز، روزہ وغیرہ چنانچہ صرف ریاست کے اسلامی کلمہ (طیبہ) کے حامل ہونے کی بنا پر تمام شہری مسلمان نہ ہوں گے بلکہ اقليتوں کے وجود کی بھی گنجائش ہو گی۔

جناب غامدی صاحب کو یہ غلطی لگی ہے کہ وہ روے زمین پر بننے والے انسانوں کو صرف افراد کی حیثیت سے یا حکمران کی حیثیت سے دیکھ رہے ہیں جبکہ سماج و معاشرہ کی اہمیت کو وہ نظر انداز کر رہے ہیں حالانکہ امر بالمعروف و نبی عن الممنکر کے فرض کی ادائیگی کے لیے سماج و معاشرہ بھی (غیر سیاسی حیثیت سے) بہت اہم ذمہ دار یوں کا حامل ہے۔ لہذا وہ جس طرح امر بالمعروف و نبی عن الممنکر کے فریضے کو ریاست کی انتظامیہ کے ساتھ خاص کر کے اصحاب اقتدار کے اختیارات کے گن تو گارہے ہیں لیکن انہوں نے یہ بھی غور نہیں کیا کہ ان کی نام نہاد جمہوریت میں حکومت کی ذمہ داری تو عارضی ہوتی ہے جبکہ عوام کی سیاسی حاکمیت ہمیشہ بحال رہتی ہے اور یہ علم سیاسیات کی ایک اصولی بات ہے کہ حکومتیں عوامی دباؤ سے بھی بہت سے کام کرتی ہیں چنانچہ چیک اینڈ بیلنس کا نظام بھی ریاست کے نظم و نق کے لیے اشد ضروری ہے اور ارباب اقتدار کو سیدھا رکھنے کا یہ کام سیاسی مقتدر اعلیٰ (سیاسی جماعتیں اور عوام) ہی انجام دیتے ہیں، اس لیے امر بالمعروف و نبی عن الممنکر یقیناً عوام الناس کا بھی فریضہ ہے۔

امر بالمعروف و نبی عن الممنکر اور شرطِ عدالت

بعض علماء نے کہا کہ امر بالمعروف و نبی عن الممنکر کے لیے عدالت شرط ہے یعنی امر بالمعروف اور نبی عن الممنکر کرنے والے کے لیے ضروری ہے کہ وہ خود بھی معروف پر عمل پیرا ہو اور ممنکر سے روکنے والا ہو۔ کسی حد تک یہ شرط لگانا صحیح ہے کیونکہ قرآن نے ان لوگوں پر تقدیم کی ہے جو کسی دوسروں کو تو نیکی کا حکم دیتے ہیں لیکن خود نیکی نہیں کرتے۔ جیسا کہ ارشادِ باری ہے:

﴿أَتَأْمُرُونَ النَّاسَ بِالْبِرِّ وَ تَنْهَوْنَ أَنفُسَكُمْ﴾ (آل عمران: ٣٣)

”کیا تم لوگوں کو نیکی کا حکم دیتے ہو اور خود اپنی جانوں کو بھول جاتے ہو؟“

لیکن یہ کہنا کہ جو شخص کسی معروف کا تارک ہو یا کسی ممنکر کا مرتكب ہو تو اس پر سے امر بالمعروف و نبی عن الممنکر کا فریضہ ساقط ہو جاتا ہے، پوری طرح صحیح نہیں ہے۔

◎ امام ابو بکر جاصؐ فرماتے ہیں:

من لم يفعل سائر المعروف ولم ينته سائر المناكير فإن فرض الأمر بالمعروف والنهي عن المنكر غير ساقط عنه
(أحكام القرآن: سورۃ آل عمران، باب فرض الامر بالمعروف ونهي عن المنكر)

”جو تمام معروفات پر عمل پیرانہ ہوا رہے ہی تمام منکرات سے بچا ہوا تو اس سے امر بالمعروف و نہی عن المنکر کا فریضہ ساقط نہیں ہوتا۔“

◎ سعید ابن جبیرؓ فرماتے ہیں:

لو كان المرء لا يأمر بالمعروف ولا ينهى عن المنكر حتى لا يكون فيه شيء ما أمر أحد بمعروف ولا نهى عن منكر (تفسير ابن كثیر؛ البقرة: ٣٣)
”اگر کوئی شخص یہ کہے کہ وہ اس وقت تک امر بالمعروف اور نہی عن المنکر نہیں کرے گا جب تک کہ اس میں کوئی منکر ہو تو اس طرح کوئی بھی کسی معروف کا نہ تو حکم دے سکتا ہے اور نہ ہی منکر سے منع کر سکتا ہے۔“

◎ امام مالکؓ سعید بن جبیرؓ کے اس قول کے بارے میں فرماتے ہیں:

صدق من ذا الذي ليس فيه شيء (ايضاً)
”سعید بن جبیرؓ نے سچ کہا ہے کیونکہ کوئی بھی ایسا شخص نہیں ہے کہ جس میں کوئی نہ کوئی منکرنہ پایا جاتا ہو۔“

◎ حافظ ابن کثیرؓ اس مسئلے میں فرماتے ہیں:

والصحيح أن العالم يأمر بالمعروف وإن لم يفعله وينهى عن المنكر
وأن ارتكبه (ايضاً)

”صحیح بات یہ ہے کہ عالم معروف کا حکم دے گا، اگرچہ وہ خود اس کو نہ کرے اور منکر سے منع کرے گا، اگرچہ وہ خود اس کا مرتكب ہو۔“

امر بالمعروف و نہی عن المنکر کا دائرہ کار

امر بالمعروف و نہی عن المنکر حوالے سے ایک چیز جو بہت ہی اہم ہے وہ یہ کہ اس کا دائرہ کار کیا ہے۔ کیا یہ صرف ریاست کی ذمہ داری ہے یا افراد کا ذاتی سطح پر اور معاشرے کا بھی اس

فریضے کی ادائیگی میں کوئی کردار ہے؟

جمهور علماء کے نزدیک یہ فریضہ ریاست کے ساتھ ساتھ فرد اور عام معاشرے پر بھی عائد ہوتا ہے۔ جبکہ ہمارے ہاں بعض متجددین نے اس کے لیے ریاست یا اس کی اجازت کو بطور شرط بیان کیا ہے۔ جناب علامہ جاوید احمد غامدی صاحب لکھتے ہیں:

”یہ حکم (یعنی امر بالمعروف اور نبی عن الممنکر) ارباب اقتدار سے متعلق ہے... دوسرے لفظوں میں گویا قرآن کا منشایہ ہے کہ فوج اور پولیس کی طرح اسلامی ریاست کے نظام میں ایک محکمہ قانونی اختیارات کے ساتھ امر بالمعروف اور نبی عن الممنکر کے لیے قائم ہونا چاہیے۔ قرآن مجید کی رو سے امت میں قیام حکومت کے بعد یہ فرض اس کے ارباب حل و عقد پر عائد ہوتا ہے کہ وہ لوگوں کو خیر کی طرف بلاتے، مکر سے روکتے اور معروف کی تلقین کرتے رہیں۔ ان پر لازم ہے کہ نظم ریاست سے متعلق دوسری تمام فطری ذمہ داریوں کو ادا کرنے کے ساتھ اپنی یہ ذمہ داری بھی لازماً پوری کریں۔“ (میزان: جص ۲۲)

غامدی صاحب کے نزدیک امر بالمعروف اور نبی عن الممنکر حکومت یا صرف اس کی طرف سے متعین کردہ نمائندوں کا فریضہ ہے۔ ان کے نزدیک علمای عوام الناس پر یہ فرض نہیں ہے کہ امر بالمعروف اور نبی عن الممنکر کریں۔ غامدی صاحب کا یہ موقف قرآن و سنت اور اجماع امت کے خلاف ہے۔ ارشادِ باری تعالیٰ ہے:

﴿وَالْمُؤْمِنُونَ وَالْمُؤْمِنَاتُ بَعْضُهُمْ أُولَيَاءُ بَعْضٍ يَأْمُرُونَ بِالْمُعْرُوفِ وَنَهَاوْنَ عَنِ الْمُنْكَرِ﴾ (اتوبۃ: ۱۷)

”مُؤْمِن مُرداً اور مُؤْمِن عورتیں آپس میں ایک دوسرے کے دوست ہیں۔ وہ معروف کا حکم دیتے ہیں اور مکر سے منع کرتے ہیں۔“

قرآن کی اس آیت سے ہمیں یہ معلوم ہوتا ہے کہ یہ فریضہ عام ہے۔ اسی طرح قرآن کریم کی اور بھی بہت سی آیات اس بات شاہد ہیں کہ امر بالمعروف اور نبی عن الممنکر ایک عام فریضہ ہے کہ جس میں حکومت و ریاست اور عوام و علماء برابر کے شریک ہیں۔ ان آیات کو امام غزالیؒ نے اپنی کتاب إحياء العلوم میں جمع کر دیا ہے ان میں ایک اور آیت ہم پیش کیے دیتے ہیں۔ ارشادِ باری تعالیٰ ہے:

﴿لَا خَيْرٌ فِي كُلِّ شَيْءٍ مِّنْ نَجْوَاهُمْ إِلَّا مَنْ أَمْرَ بِصَدَقَةٍ أَوْ مَعْرُوفٍ أَوْ إِصْلَاحٍ بَيْنَ النَّاسِ﴾ (النساء: ١١٢)

”ان کی سرگوشیوں میں کوئی خیر نہیں ہے سوائے اس کے جس نے صدقہ کرنے کا حکم دیا کسی معروف کا حکم دیا یا لوگوں میں اصلاح کا حکم دیا۔“

انہی ارشادات قرآنی وغیرہ کی رو سے علماء کا اس بات پر اتفاق ہے کہ امر بالمعروف اور نہی عن المنکر صرف اصحاب اقتدار کے ساتھ خاص نہیں ہے بلکہ یہ عام مسلمانوں کے لیے بھی ثابت ہے۔ امام نووی لکھتے ہیں:

قال العلماء: ولا يختص الأمر بالمعروف والنهي عن المنكر بأصحاب الولايات بل ذلك ثابت لآحاد المسلمين . قال إمام الحرمين: والدليل عليه إجماع المسلمين فإن غير الولاية في الصدر الأول والعصر الذي يليه كانوا يأمرون الولاية بالمعروف وينهون عن المنكر مع تقرير المسلمين إياهم وترك توييختهم على التشاغل بالأمر بالمعروف والنهي عن المنكر من غير ولاة

(شرح النووي مع صحیح مسلم: کتاب الایمان، باب کون الحجی عن المنکر من الایمان)
”علماء نے کہا ہے کہ امر بالمعروف و نہی عن المنکر اصحاب اقتدار کے ساتھ خاص نہیں ہے بلکہ یہ عام مسلمانوں کے لیے بھی ثابت ہے۔ امام الحرمين نے کہا ہے کہ اس بات کی دلیل مسلمانوں کا اجماع ہے کیونکہ صدر اول اور اس سے ملحق زمانوں میں عوام الناس، حکمرانوں کو معروف کا حکم دیتے تھے اور منکر سے منع کرتے تھے اور اس پر تمام مسلمانوں کی تقریر شاہد ہے۔ علاوہ ازیں تمام مسلمانوں کا حکمرانوں کے علاوہ افراد امت کے امر بالمعروف و نہی عن المنکر میں مشغول ہو جانے پر کوئی انکار نہ کرنا بھی اس بات کی دلیل ہے کہ اس پر مسلمانوں کا اجماع ہے کہ یہ غیر حکمران کے لیے بھی روایت ہے۔“

غامدی صاحب نے اپنے اس موقف کے اثبات کے لیے جو دلیل دی ہے، وہ قرآن کی درج ذیل آیت ہے:

”الَّذِينَ إِنْ مَكَنُوهُمْ فِي الْأَرْضِ أَقَامُوا الصَّلَاةَ وَ أَتُوا الزَّكُوْةَ وَ أَمْرُوا بِالْمَعْوُوفِ وَ نَهَوْا عَنِ الْمُنْكَرِ اور یہ (اہل ایمان) وہ لوگ ہیں کہ اگر ہم ان کو سرزی میں

میں اقتدار بخششیں تو نماز کا اہتمام کریں گے، زکوٰۃ ادا کریں گے، بھلائی کی تلقین کریں گے اور برائی سے روکیں گے۔” (میزان: ص ۲۲)

ہم نے اس آیت کا ترجمہ وہی بیان ہے جو کہ غامدی صاحب نے اپنی کتاب ”میزان“ میں لکھا ہے۔ غامدی صاحب نے اپنے اس ترجمے میں اس آیت کو اصحاب اقتدار کے ساتھ خاص کیا ہے جو صحیح نہیں ہے۔ حضرت عمر بن عبد العزیز قرآن کی اسی آیت مبارکہ کی تفسیر کرتے ہوئے فرماتے ہیں:

أَلَا إِنَّهَا لِيُسْتَ عَلَى الْوَالِي وَحْدَهُ وَلَكُنَّهَا عَلَى الْوَالِي وَالْمَوْلَى عَلَيْهِ
(تفسیر ابن کثیر: سورۃ الحج: ۲۱)

”خبردار یہ صرف حکمران کے لیے نہیں ہے بلکہ یہ حکمران اور عوام الناس دونوں پر فرض ہے۔“
کیونکہ ”تمکین فی الارض، صرف حکمران کو حاصل نہیں ہے بلکہ قرآن کی رو سے ہر انسان کو کسی نہ کسی نوع کا تمکن اس زمین میں حاصل ہے، جیسا کہ ارشاد ہے:
﴿وَنَقْدَ مَكْنُنُكُمْ فِي الْأَرْضِ وَجَعَلْنَا لَكُمْ فِيهَا مَعَايِشَ﴾ (الاعراف: ۱۰)
”(اے انسانو!) ہم نے تم سب کو زمین میں جگہ دی ہے اور اسی میں تمہارے وسائل رزق رکھے ہیں۔“

ظاہر ہے کہ تمام انسان زمین میں خلیفہ ہیں اور ہر انسان کوئی نہ کوئی اختیار رکھتا ہے لہذا جزوی اقتدار بھی ہر شخص کو حاصل ہے۔ امر بالمعروف و نہی عن المنکر کو اصحاب اقتدار کے ساتھ خاص کرنا ایک ایسی غیر منطقی اور خلاف عقل بات ہے جس کا رد قرآن و سنت کی واضح و صریح نصوص کے علاوہ اجماع امت اور عقل عام سے بھی ہوتا ہے۔ امام غزالیؒ، غامدی صاحب جیسا موقف رکھنے والے افراد کا رد کرتے ہوئے لکھتے ہیں:

هذا الاشتراط فاسد فإن الآيات والأخبار التي أوردناها تدل على أن كل من رأى منكرا فسكت عليه عصى إذ يجب نهيه أينما رأه وكيفما رأه على العموم فالتحصيص بشرط التفويض من الإمام تحكم لا أصل له..... استمرار عادات السلف على الحسبة على الولاة قاطعا ياجماعهم على الاستغناء عن التفويض بل كل من أمر بمعرفة فإن كان الوالي

راضیاً به فذاك وإن كان ساخطا له فسخطه له منكر يجب الإنكار عليه
 فكيف يحتاج إلى أدنه في الإنكار عليه (إحياء العلوم: جلد ۲ ص ۱۵۲، ۱۵۳)

”یہ شرط لگانا“ کہ امر بالمعروف و نبی عن المنکر کے لیے حکومت کی اجازت ضروری ہے) ہی
 فاسد ہے کیونکہ آیات اور احادیث جن کا ہم نے تذکرہ کیا ہے، اس بات پر دلالت کرتی ہیں
 کہ جس نے بھی کسی منکر کو دیکھا اور اور اس پر سکوت اختیار کیا تو اس نے اللہ کی نافرمانی کی
 کیونکہ اس پر اس منکر سے روکنا واجب تھا۔ چاہے، جہاں بھی اس نے اس منکر کو دیکھا ہوا اور
 جس حالت میں بھی دیکھا ہو۔ پس اس عام حکم میں اس شرط کے ساتھ تخصیص پیدا کرنا کہ نبی
 عن المنکر اس وقت فرض ہو گا جبکہ امام کی اجازت ہو، بلا دلیل ہے اور اس کی کوئی بنیاد نہیں
 ہے... سلف صالحین کا یہ طرزِ عمل کہ وہ حکمرانوں کا احتساب کرتے رہے، اس بات کی
 قطعی دلیل ہے کہ اس فریضہ کی ادیگی کے لیے حکمرانوں کی طرف سے مامور ہونا قطعاً ضروری
 نہیں ہے۔ پس جس نے بھی معروف کا حکم دیا اور حکمران نے اس کو پسند کیا تو یہی چیز مطلوب
 ہے اور اگر حکمران اس معروف کے حکم کرنے سے ناراض ہوا تو حکمران کی یہ ناراضگی خود ایسا
 منکر ہے کہ جس کا انکار واجب ہے۔ اس صورت میں یہ شخص حکمران سے صادر ہونے والے
 اس منکر کے انکار کے لیے کیسے اس کی اجازت کا محتاج ہوگا؟

امر بالمعروف و نبی عن المنکر کا میدان عمل

ہم یہ بات ثابت کر چکے ہیں کہ امر بالمعروف و نبی عن المنکر ریاست اور اس کے افراد
 دونوں کی ذمہ داری ہے اور یہی موقف قرآن و سنت اور اجماع امت سے ثابت ہے لیکن اس
 میں کوئی شک نہیں ہے کہ یہ فریضہ ادا کرتے وقت ایک ریاست اور عام شہری یا مسلمانوں کی
 تنظیم کے دائرہ عمل میں کچھ فرق ضرور ہو گا۔ لیکن اس فرق کے باوجود فرد اور ریاست دونوں
 کے لیے یہ دائرہ عمل بہت وسیع ہے۔ جناب جاوید احمد غامدی کی رائے اس سلسلے میں یہ ہے
 کہ وہ ایک فرد کے دائرہ عمل کو اپنے گھر، اعزہ واقارب اور احباب تک محدود کر دیتے ہیں۔

جناب غامدی صاحب لکھتے ہیں:

”اس دعوت کا اصل دائرہ عمل، جس طرح کہ ایک دوسرے کو حق کی نصیحت کے الفاظ سے
 واضح ہے، ہر شخص کا اپنا ماحول ہے۔ اس کو یہ کام اپنے گھر، اپنے اعزہ واقارب اور اپنے

احباب ہی میں کرنا چاہیے... اسی 'تو اصو بالحق' کے تحت رسول اللہ ﷺ نے مسلمانوں کو یہ ہدایت فرمائی کہ وہ اگر کوئی ممکر دیکھیں تو اپنے دائرہ اختیار میں اس کا ازالہ کرنے کی کوشش کریں... شوہر، باپ، حکمران سب اپنے اپنے دائرہ اختیار میں لاریب اسی کے مکلف ہیں کہ ممکر کو قوت سے مٹا دیں۔" (میزان: ص ۲۱۲، ۲۱۳، ۲۱۴، ۲۱۵)

غامدی صاحب نے تغییر المنکر کے لیے دائرہ اختیار کی جو شرط لگائی ہے، وہ امام نوویؒ کے بقول اجماع کے خلاف ہے جیسا کہ ہم اور پر بیان کرچکے ہیں کیونکہ بھلائی کے پہلے قرون ثلاثہ میں عوام الناس اور علماء پنے حکمرانوں کو امر بالمعروف و نبی عن المنکر کرتے رہے اور حکمران تو عوام الناس اور علماء کے دائرہ اختیار میں نہیں آتے۔ اسی طرح صحیح مسلم کی ایک روایت ہے:

عن عبد الله بن مسعود أن رسول الله ﷺ قال ما من نبي بعثه الله تعالى في أمة قبلي إلا كان له من أمته حواريون وأصحاب يأخذون بستنته ويقتدون بأمره ثم إنها تختلف من بعدهم خلوف يقولون ما لا يفعلون وي فعلون ما لا يؤمرون فمن جاهدهم بيده فهو مؤمن ومن جاهدهم بلسانه فهو مؤمن ومن جاهده بقلبه فهو مؤمن وليس وراء ذلك من الإيمان حبة خردل (صحیح مسلم: کتاب الایمان، باب کون انھی عن المنکر من الایمان)

"حضرت عبد الله بن مسعودؓ سے روایت ہے کہ آپؐ نے فرمایا: مجھ سے پہلی امتوں میں کوئی بھی ایسا نبی نہیں گزرا کہ جس کے لیے اللہ تعالیٰ نے اس کی امت میں سے کچھ اصحاب اور حواری نہ بنائے ہوں جو کہ اس نبی کی سنت کو پکڑتے اور اس کی اقتدا کرتے تھے۔ پھر ان کے بعد کچھ ناخلف قسم کے لوگ جا شین بنے جو ایسی باتیں کرتے تھے جو کہ وہ نہیں کرتے تھے اور ایسے کام کرتے تھے جن کا ان کو حکم نہیں دیا جاتا پس جوان سے اپنے ہاتھ سے جہاد کرے تو وہ مؤمن ہے اور جو کوئی ان سے اپنی زبان سے جہاد کرے تو وہ بھی مؤمن ہے اور جو کوئی ان سے اپنے دل سے جہاد کرے تو وہ بھی مؤمن ہے اور اس کے بعد تو رائی کے برابر بھی ایمان نہیں ہے۔"

اس حدیث میں ناخلف اور نااہل حکمرانوں کے خلاف ہاتھ سے جہاد کو ایمان قرار دیا گیا

ہے، حالانکہ حکمران ایک عام انسان کے دائرہ اختیار میں داخل نہیں ہیں۔ اسی طرح ایک حسن حدیث میں جابر حکمران کے سامنے کلمہ حق کہنے کو افضل جہاد کہا گیا ہے اور یہ بھی زبان کے ساتھ امر بالمعروف و نبی عن المنکر ہی ہے۔

اگر تو کوئی شخص کسی منکر کا ارتکاب کر چکا ہو تو اس پر حد یا تعزیر جاری کرنے کا معاملہ تو بلاشبہ حکومت یا امام کی ذمہ داری ہے لیکن اگر کوئی شخص کسی معصیت یا منکر کو دیکھ رہا ہو تو اس دیکھنے والے کے لیے بھی اس معصیت یا منکر کا إزاله واجب ہو گا، اگر وہ اس کے ازالے کی قدرت رکھتا ہو۔ امام ابو بکر جاصحؓ نے اس مسئلے پر بڑی ہی مدد گفتگو کی ہے، فرماتے ہیں:

وفي هذه الأخبار دلالة على أن الأمر بالمعروف والنهي عن المنكر لهما حالان: حال يمكن فيها تغيير المنكر وإزالته، ففرض على من أمكنه إزاله ذلك بيده أن يزيله، وإزالته باليد تكون على وجوه: منها أن لا يمكنه إزالته إلا بالسيف وأن يأتي على نفس فاعل المنكر فعليه أن يفعل ذلك كمن رأى رجلاً قد صد غيره بقتله أو يأخذ ماله أو قد صد الزنا بأمرأة أو نحو ذلك وعلم أنه لا ينتهي إن أنكره بالقول أو قاتله بما دون السلاح فعليه أن يقتلها لقوله ﷺ «من رأى منكم منكراً فليغيره بيده» فإذا لم يمكنه تغييره بيده إلا بقتل المقيم على هذا المنكر فعليه أن يقتلها فرضاً عليه وإن غلب في ظنه أنه ان أنكره بيده ودفعه عنه بغير سلاح انتهى عنه لم يجز له الإقدام على قتله... وكذلك قال أبو حنيفة في السارق إذا أخذ المتعاق ووسعك أن تتبعه حتى تقتله إن لم يرد المتعاق قال محمد: قال أبو حنيفة في اللص الذي ينقب البيوت: يسعك قتله (أحكام القرآن: سورة آل عمران، باب فرض الامر بالمعروف ونبی عن المنکر)

”ان احادیث مبارکہ میں امر بالمعروف و نبی عن المنکر کی دو صورتیں بیان کی گئی ہیں: ایک صورت تو یہ ہے کہ جس میں منکر کی تغیر اور اس کا إزالہ ممکن ہو پس جو شخص اس منکر کو ہاتھ سے ختم کرنے کی صلاحیت رکھتا ہے تو اس پر ہاتھ سے اس منکر کو ختم کرنا فرض ہے اور کسی منکر کو ہاتھ سے ختم کرنے کے کئی طریقے ہو سکتے ہیں۔ ان میں سے ایک تو یہ ہے کہ اس منکر کا خاتمہ

تموار کے بغیر اور اس منکر کے فاعل کی جان لیے بغیر ممکن نہ ہو تو اس پر ضروری ہے کہ وہ ایسا کر گزرے۔ مثلاً ایک شخص اس کے یا کسی دوسرے شخص کے قتل کا ارادہ کر رہا ہے یا وہ اس کا مال چھیننا چاہتا ہے یا وہ کسی عورت سے زنا کرنا چاہتا ہے یا اس قسم کا کوئی اور کام کرنا چاہتا ہے تو یہ بات بھی معلوم ہو کہ اگر وہ اس شخص کو صرف زبان سے منع کرے گا یا بغیر کسی تھیار کے اس سے لڑائی کرے گا تو باز نہیں آئے گا، ایسی صورت میں اس شخص کے لیے اس منکر کے ارتکاب کرنے والے کو قتل کرنا لازم ہے کیونکہ اللہ کے رسول ﷺ کا فرمان ہے کہ جو بھی تم میں سے کسی منکر کو دیکھے تو وہ اس کو ختم کر دے پس جب اس منکر کی ہاتھ کے ساتھ تغیری اس منکر کے مرتكب کے قتل کیے بغیر ممکن نہ ہو تو اس پر فرض ہے کہ وہ اس منکر کے مرتكب کو قتل کر دے اور اگر اس شخص کا غالب گمان یہ ہو کہ اگر وہ منکر کے مرتكب کو بغیر کسی تھیار کے استعمال کے صرف ہاتھ سے روک دے تو وہ اس سے رک جائے گا تو اس کے لیے منکر کے مرتكب کو قتل کرنا جائز نہیں ہے... اسی طرح امام ابو حنیفہؓ نے اس چور کے بارے میں جو تمہارا مال لے جائے، کہا ہے کہ تیرے لیے گنجائش ہے کہ تو اس کا پیچھا کرو اگر وہ تیرا مال نہ واپس کرے تو تو اس کو قتل کر دے۔ امام محمدؐ نے کہا کہ امام ابو حنیفہؓ نے اس چور کے بارے میں جو گھروں میں نقب لگاتا ہے، کہا ہے: تیرے لیے اس کو قتل کرنے کی گنجائش ہے۔“

اما قرطبي فرماتے ہیں:

أجمع المسلمين في ما ذكر ابن عبد البر أن المنكر واجب تغييره على كل من قدر عليه (تفير القرطبي: جلد ۲ ص ۴۹)

”ابن عبد البرؓ نے اس بات پر علماء کا اجماع نقل کیا ہے کہ ہر اس شخص پر منکر کی تغیر واجب ہے جو کہ اس کی تغیر کی قدرت رکھتا ہو۔“

لیکن قدرت کے باوجود اگر بھی عن المنکر سے کسی بڑے منکر یا بعض دوسرے مفاسد کے پیدا ہونے کا اندیشه ہو تو علماء کو جائز قرار نہیں دیتے۔ اس مسئلے پر امام ابن قیمؓ کی تحریر بڑی ہی مؤثر ہے۔ فرماتے ہیں:

إنكار المنكر أربع درجات: الأولى أن يزول ويخلقه ضده. الثانية أن يقل وإن لم يزل بجملته. الثالثة أن يخلفه ما هو مثله. الرابعة أن يخلفه ما هو شر منه. فالدرجتان الأولتان مشروعتان والثالثة موضع اجتهاد

والرابعة محمرة (اعلام الموقعين: جلد ۲ ص ۱۵۱)

”اُنکار مکر کے چار درجات ہیں: پہلا درجہ یہ ہے کہ جس سے مکر ختم ہو جائے اور اس کی جگہ معروف قائم ہو جائے۔ دوسرا درجہ یہ ہے کہ مکر کم ہو جائے، اگرچہ مکمل ختم نہ ہو۔ تیسرا درجہ یہ ہے کہ وہ مکر تو ختم ہو جائے لیکن اس کی جگہ ایک ویسا ہتھی مکر اور آجائے اور چوتھا درجہ یہ ہے کہ اس مکر کے خاتمے کے بعد اس سے بھی بڑا اور بدترین مکرا آجائے۔ پس پہلے دو درجے مشروع ہیں جبکہ تیسرا درجہ اجتہاد کا میدان ہے اور چوتھا درجہ حرام ہے۔“

شاید یہی آخری درجہ ہے جس کے حوالے سے علام کی ایک کثیر تعداد جامعہ خصہ اور لال مسجد کی انتظامیہ کے موقف کو تو درست لیکن طریق کارکو غلط قرار دیتی ہے کیونکہ ان کے نزدیک اس طریق کا راست ایک بڑے شر کے پیدا ہونے کا اندیشہ ہے لیکن ہم اس پر اتنا کہہ کر اپنی اس بحث کو ختم کرتے ہیں کہ یہ فیصلہ کرنا کہ اس مکر کے اس طرح خاتمے کے لیے جدوجہد کرنے سے کوئی بڑا مکر پیدا ہو گا یا نہیں؟ ایک اجتہادی امر ہے جس میں اختلاف کی گنجائش بہر حال موجود ہے۔ واللہ اعلم بالصواب

فکر غامدی ایک تحقیقی و تجزیاتی مطالعہ

مؤلفین: حافظ محمد زبیر © حافظ طاہر الاسلام صفحات: ۱۱۰، قیمت: ۰۷ روپے
یہ کتاب دو حصوں پر مشتمل ہے: پہلے حصے میں جاوید احمد غامدی کے مأخذ شریعت و اصول دین کا نظری و عقلی دلائل کی روشنی میں جدید اسالیب تحقیق کو سامنے رکھتے ہوئے ایک بھرپور ناقلانہ جائزہ لیا گیا ہے، جبکہ دوسرے حصے میں فرقہ غامدیہ کے ان تفردات و شذوذات کا ایک علمی محکمہ پیش کیا گیا ہے جو انہوں نے اجماع امت اور اہل سنت کی شاہراہ کو ترک کرتے ہوئے اختیار کیے۔ کتاب کا مائنٹل عمرہ، کاغذ سفید اور طباعت دلنشیں ہے۔

یہ کتاب فکر غامدی پر پہلی اچھوتوں کاوش ہے جو ہر صاحب علم اور فکری ذوق رکھنے والے عالم دین روانشور کے پڑھنے کی چیز ہے۔

قرآن اکیڈمی: ۳۶ کے، ماؤنٹ ٹاؤن، لاہور فون: 5869501


دابطہ

جامعہ حفصہ کی کہانی؛ اخبارات کی زبانی

اسلام آباد میں جامعہ حفصہ اور لال مسجد کی انتظامیہ کے درمیان تنازع بڑھتا ہی چلا جا رہا ہے۔ اس اختلاف کی روپورٹیں ۲۰ جنوری کو حکومت پاکستان کی طرف سے مسجد امیر حمزہ اور اس سے ملحق مدرسے کو گرانے کے بعد میدیا میں آنا شروع ہوئیں۔ لال مسجد کے خطبہ کے ایک مہینے بیان کے مطابق سی ڈی اے اسلام آباد کی طرف سے کچھ عرصے کے واقعہ کے ساتھ سات سے زائد مساجد کو گرایا گیا۔ علاوہ ازیں معروف کالم نگار جناب عرفان صدیقی کے ۲۸ جنوری ۲۰۰۷ء کے کالم کے بیان کے مطابق اسلام آباد انتظامیہ نے جامع مسجد ضیاء الحق، جامع مسجد شکر لال، جامع مسجد منگرال ٹاؤن، جامع مسجد راول چوک، مسجد شہدا، جامع مسجد مدنی، جامعہ حفصہ اور جامعہ فریدیہ کو بھی گرانے کے لیے نوٹس جاری کر دیے تھے۔ اسلام آباد انتظامیہ کی طرف سے مساجد و مدارس کو شہید کرنے کی اس مہم کی وجہ سے ملک بھر کے علماء اور مذہبی حلقوں میں اضطراب اور بے چینی کی لہر دوڑ گئی۔ علماء کے اجلاس میں تحریک تحفظ مساجد، کے قیام کا اعلان ہوا جس میں جامعہ حفصہ کی طالبات نے بھی بڑھ چڑھ کر حصہ لینے کے عزم کا اظہار کیا اور حکومت کو اپنا احتجاج ریکارڈ کروانے کے لیے جامعہ حفصہ سے ملحق دو بڑے کمروں پر مشتمل ایک چلندرن لاہوری پر قبضہ کر لیا۔

۲۵ جنوری کی اخباری اطلاعات کے مطابق اسلام آباد میں تنظیم المدارس کی طرف سے مساجد شہید کرنے کے حکومتی اقدام کے خلاف ایک ریلی کا انعقاد کیا گیا جس میں اتحاد تنظیم مدارس کے صدر مولا ناصر سلیم اللہ خان، متحده مجلس عمل کے جزل سیکرٹری جزل عبدالغفور حیدری، مولانا ڈاکٹر سرفراز نعیمی، رکن قومی اسمبلی مولانا عبد المالک وغیرہ نے ریلی سے خطاب کرتے ہوئے حکومت کے مساجد کو شہید کرنے کی مہم کو ہدف تلقید بنایا۔

۲۷ جنوری کو لال مسجد کے مہتمم مولانا عبدالعزیز صاحب کی طرف سے اخبارات میں ایک بیان شائع ہوا کہ جس میں حکومت سے چند مطالبات کیے گئے تھے۔ ان مطالبات میں گرائی جانے والی مساجد کی تعمیر نو، ملک میں فاشی ٹکچر کا خاتمه، جامعہ حفصہ اور جامعہ فریدیہ کو بھیجے گئے حکومتی نوٹس کی واپسی اور پرویز مشرف کا مساجد گرانے کے حوالے سے اللہ اور قوم سے معافی مانگنا شامل تھا۔ مولانا نے مزید یہ بھی کہا کہ طالبات کا چلڈرن لاہبری یہ پر اس وقت تک قبضہ برقرار رہے گا جب تک ملک کے اندر اسلامی نظام نافذ نہیں کیا جاتا۔

 مولانا کے اس بیان سے ظاہر ہوتا ہے کہ لال مسجد کی انتظامیہ نے شروع دن سے مساجد کی تعمیر نو کے علاوہ اپنے مطالبات میں فاشی کے خاتمے اور اسلامی نظام کے نفاذ کی بات کی جو کہ ایک مستحسن امر ہے۔

۲۹ جنوری کی اخباری اطلاعات کے مطابق، جامعہ حفصہ کی طالبات نے مسجد کے احاطے میں ایک احتجاجی مظاہرہ کیا جس میں طالبات کی طرف سے یہ اعلان کیا گیا کہ جان چلی جائے، ہم اپنے مطالبات سے پچھے نہیں ہٹیں گے۔

کیم فروری کو متعدد مجلس عمل کے صدر جناب قاضی حسین احمد کا یہ بیان اخبارت میں شائع ہوا: ”ذبح ہونے کو تیار ہوں، مسجد یا مدرسے کو گرانے کی اجازت نہیں دیں گے۔ جامعہ حفصہ کی طالبات سے اظہار یہ جھتی کے لیے قوم چلہ کرے۔“

۳۰ فروری کی اخباری بیانات کے مطابق اسلام آباد پولیس نے کریک ڈاؤن کر کے مدارس کے ۱۲۵ اراستہ اور طلباء کو گرفتار کر لیا۔ نیز جامعہ حفصہ اور جامعہ فریدیہ کو اپنے تجاوزات ختم کرنے کے لیے ۲۲ گھنٹے کا نوٹس دے دیا۔

۵ فروری کی اخباری اطلاعات کے مطابق جامعہ حفصہ کی طالبات نے لاہبری کا قبضہ چھوڑنے سے انکار کر دیا جبکہ لال مسجد کے خطیب مولانا عبدالعزیز کا یہ بیان شائع ہوا کہ اگر طالبات کے خلاف کوئی کارروائی کی گئی تو اسلام آباد میں لاواپھٹے گا۔

۱۰ فروری کی اخباری اطلاعات کے مطابق، چلڈرن لاہبری یہ پر جامعہ حفصہ کے قبضے کے حوالے سے علماء اور حکومت کے مابین ہونے والے مذاکرات کی ناکامی کے بعد اسلام آباد

پولیس نے جامعہ حفصہ پر کریک ڈاؤن کی تیاریاں شروع کر دیں، ریجیسٹر نے گشت کرنا شروع کر دیا جبکہ جامعہ حفصہ کی طالبات نے بھی مدرسہ کی چھٹ پر پوزیشن سنپھال لی۔

۱۱) ار弗وری کے اخباری بیانات کے مطابق لاں مسجد کے خطیب مولانا عبدالعزیز نے ایک نیوز کانفرنس سے خطاب کرتے ہوئے یہ بیان دیا کہ ہمیں اڑانے اور معاملہ فوجی بریگیڈ کے پاس بھجوانے کی دھمکی دی جا رہی ہے۔ حکومت نے ہمارے فون کاٹ دیے، میرا موبائل فون چار گھنٹے بند رہا۔ اسی طرح حکومت دوسو طالبات کو لاہوری سے بے دخل کرنے کے لیے طاقت کا استعمال کرنا چاہتی ہے، حالانکہ طالبات نے لاہوری پر قبضہ صرف اپنا احتجاج ریکارڈ کروانے کے لیے کیا تھا۔

۱۲) ارفروری کی اخباری اطلاعات کے مطابق لاہوری سے طالبات کا قبضہ ختم کروانے کے لیے علام اور حکومت کے مابین مذاکرات کسی نتیجے کے بغیر ختم ہو گئے۔ جس پر انتظامیہ نے ویسین پولیس، ایفسی اور ریجیسٹر طلب کر لی، جامعہ حفصہ نے بھی فارغ التحصیل طالبات کو بلوالیا۔

۱۳) ارفروری کی اخباری اطلاعات کے مطابق وزیر داخلہ جناب آفتاب احمد شیر پاؤ کی رہائش گاہ پر حکومت اور علام کے درمیان تقریباً چار گھنٹے مذاکرات ہوتے رہے جس کے نتیجے میں علامہ ہسی ڈی اے اور انتظامیہ کے نمائندوں پر مشتمل آٹھ رکنی کمیٹی قائم کی گئی۔ علاوہ ازیں مسجد امیر حمزہ کی دوبارہ تعمیر کا نوٹیفیکیشن بھی جاری کیا گیا۔

۱۴) ارفروری کے اخباری بیانات کے مطابق ضلعی حکومت نے علام کی وساطت سے لاں مسجد اور جامعہ حفصہ کی انتظامیہ کو لاہوری کا قبضہ چھوڑنے کے لیے ۲۸ گھنٹے کا الٹی میٹم دے دیا جبکہ لاں مسجد کی انتظامیہ نے مطالبات پورے ہونے تک قبضہ برقرار کرنے کا اعلان کیا۔

۱۵) ارفروری کی اخباری اطلاعات کے مطابق وزیر اعظم جناب شوکت عزیز نے ایک نجی ٹی وی کو انٹرویو دیتے ہوئے کہا کہ ہم جب چاہیں لاہوری کا قبضہ ختم کر سکتے ہیں، قبضہ چھڑانا کوئی مسئلہ نہیں ہے لیکن ہم یہ چاہتے ہیں کہ معاملہ افہام و تفہیم اور خوش اسلوبی سے حل ہو، تاکہ بچیوں کو کوئی نقصان نہ پہنچے۔

۱۶) مارچ کی اخباری اطلاعات کے مطابق جناب پرویز مشرف نے اسلام آباد میں یوم

خواتین کے موقع پر کنونشن سنٹر میں خطاب کرتے ہوئے کہا کہ لال مسجد میں خواتین نے حکومت کو چیخ کیا ہے۔ ہمیں کمزور نہ سمجھا جائے۔ مجھے بتایا گیا ہے کہ وہ خواتین خود کش حملے کے لیے تیار ہیں لیکن میں ڈرنے والا نہیں ہوں۔ میں اندر جا کر لیڈ کرنے کو تیار ہوں لیکن کیا ادھر جا کر عورتوں کو ماریں؟ مسجد کو اڑا دیں؟

تنازع کا دوسرا مرحلہ اور آنٹی شیم کے واقعے کی اصل حقیقت

درمیان میں کچھ دن فریقین کی طرف سے خاموشی رہی لیکن ۲۵ مارچ کو جامعہ خصہ کی طالبات اور لال مسجد کے طلباء کی طرف سے آنٹی شیم نامی ایک عورت اور اس کی بہو اور بیٹی کے جامعہ خصہ منتقلی کا ایک واقعہ ایسا ہوا کہ جس نے اس تنازع کو ایک دفعہ پھر بھڑکا دیا۔ آنٹی شیم کے واقعے کا حقیقی پس منظر کیا ہے؟ اس بارے میں ہم لال مسجد کی انتظامیہ کا وہ بیان یہاں نقل کر رہے ہیں جو کہ لال مسجد کی ویب سائٹ پر ۲۶ مارچ کی پریس ریلیز کے حوالے سے موجود ہے:

”لال مسجد کے طلبے نے فاشی و عریانی اور بدکاری کے اُدوں کے خلاف اپنی مہم تیز کرتے ہوئے مختلف بازاروں اور مختلف علاقوں کے دورے شروع کر دیے جس میں میلوڈی، آپارہ و دیگر مارکیٹیں شامل ہیں۔ طلبے نے ویڈیو سنٹروں پر جا کر ان کو پیار و محبت سے اس کام کو چھوڑنے کے لیے کہا تو الحمد للہ سب نے اس کام کو چھوڑنے کا وعدہ کیا۔ گذشتہ روز طلباء کو آپارہ کے کچھ لوگوں نے یہ اطلاع دی کہ یہاں آنٹی شیم نامی خاتون اپنے گھر میں بدکاری کا اڈہ چلا رہی ہے جس کے بعد مشورے سے یہ ترتیب قائم کی گئی کہ مردوں کا اندر جانا ٹھیک نہیں ہے، اس لیے کچھ طالبات بمع معلمات اندر جائیں گی اور طلبہ باہر کھڑے رہیں گے۔ تفصیلات کے مطابق تقریباً دن کے ساری ہی بارہ بجے ایک گاڑی میں طلبہ، دوسرا گاڑی میں معلمات بمع طالبات ہیں پہنچیں۔ طلبہ باہر کھڑے رہے۔ محلے کے آتے جاتے لوگوں نے نے بڑی خوشی کا اظہار کیا کہ ہم تو اس اُدوے سے بہت تنگ تھے اور محلے والوں نے یہ بھی بتایا کہ یہاں اوس طاً روزانہ کوئی ۱۵۰ کے قریب مرد آتے ہیں اور کئی بار پولیس بھی اس پر چھاپے مار چکی ہے لیکن وہ بے اس نظر آتی ہے کیونکہ ان کے تعلقات بہت اونچے لوگوں سے ہیں۔ معلمات اور طالبات جب اندر پہنچیں تو اندر کئی نوجوان لڑکیاں فل میک اپ میں تھیں اور بر قعوں میں ملبوس اتنی خواتین کو دیکھ کر گھبراہٹ میں ایک لڑکی کمرے سے نیم برہنہ حالت میں نمودار ہوئی۔

طالبات نے اُوے کی نگران سے کہا: یہ غلط کام کرناٹھیک نہیں ہے، یہ بہنیں اور بیٹیاں آپ کی ہیں، آپ نے ان لوگوں کو غلط کاموں میں ڈال رکھا ہے۔ اس پر اس عورت نے کہا: میرے ہاتھ بہت لمبے ہیں اور میں کسی سے ڈرتی نہیں ہوں اور میں تم لوگوں کو دیکھ لوں گی۔ اس پر طالبات نے کہا کہ وہ بھی سوائے اللہ سے کسی سے ڈرنے والی نہیں ہیں اور ہم تو آپ کو پیار و محبت سے بات سمجھا رہے ہیں اور آپ دھمکیاں دے رہی ہیں۔ اس نے ایک سوال یہ کیا کہ آپ کو کس نے بتایا؟ تو طالبات نے کہا کہ ہمیں محلے والوں نے بتایا ہے تو اس نے کہا کہ میں محلے والوں سے نہٹ لوں گی۔ طالبات کے واپس آنے کے بعد اس محترمہ کی طرف سے معلمات کو دھمکی آمیز فون موصول ہونے شروع ہو گئے تو معلمات نے جواب دیا: آپ اپنے اخلاق و کردار کو تبدیل کریں، ہم دھمکیوں سے مرعوب ہونے والی نہیں ہیں، ہم سوائے اللہ سے اور کسی سے نہیں ڈرتیں۔ اس محترمہ نے بعد ازاں اہل محلہ کو بھی دھمکیاں دیں۔ لال مسجد کے طلبہ نے لال مسجد میں ایک شکایت سنتر قائم کر دیا ہے اور ایسے ہی جامعہ حفصہ میں مستوارات کے لیے ایک شکایت سنتر قائم کر دیا گیا ہے۔” (www.lalmasjid.com)

یہ وہ پس منظر تھا کہ جس میں آنٹی شیم کو غالباً ۲۷ مارچ کو جامعہ حفصہ کی دو معلمات، ان کے دو مرد ساتھیوں اور ڈرا یور نے جامعہ حفصہ پہنچایا تھا۔

۲۹ ر مارچ: مبینہ ذرائع کے مطابق پولیس نے جامعہ حفصہ کی دو معلمات، ان کے دو مرد ساتھیوں اور ڈرا یور کو آنٹی شیم انوا کیس میں گرفتار کر لیا جبکہ جوانی کا روائی کرتے ہوئے لال مسجد کے طلباء نے دو پولیس اہلکاروں اور دو پولیس کی گاڑیوں کو اپنے قبضے میں لے لیا۔ رات گئے تک صلیح حکومت اور لال مسجد کی انتظامیہ میں مذاکرات ہوتے ہوئے رہے، مذاکرات کے نتیجے میں صلیح حکومت نے ان دو معلمات، ان کے دو مرد ساتھیوں اور ڈرا یور کو رہا کر دیا جن پر یہ الزام تھا کہ انہوں نے جی سکس اسلام آباد سے آنٹی شیم نامی ایک خاتون، ان کی بیٹی، بہو اور چھ ماہ کی پوچی کو جامعہ حفصہ پہنچا دیا تھا۔ لال مسجد کے خطیب نے ان افراد کی رہائی کے بعد دو پولیس اہل کاروں اور موبائل گاڑیوں کو چھوڑ دیا لیکن آنٹی شیم اور ان کی رشته دار خواتین کو تا حال لال مسجد نے اپنی تحویل میں رکھا۔

۳۰ ر مارچ: مبینہ ذرائع کے مطابق بدکاری کا اڈا چلانے کے الزام میں مجبوس شیم اختر، اس کی بیٹی اور بہو کو اڑھائی دن کی بریغماں کے بعد لال مسجد کی انتظامیہ نے بر قعے پہنچا کر

دیا۔ آنٹی شیم کے سامنے تین آپشن رکھے گئے تھے: ایک یہ کہ ان کے خلاف کسی حکومتی عدالت میں مقدمہ چلا یا جائے گا اور جامعہ حفصہ کی طالبات ان کے خلاف گواہی دیں گی، دوسرا یہ کہ ان کے خلاف لال مسجد کی شرعی عدالت میں مقدمہ چلا یا جائے۔ تیسرا یہ کہ وہ اپنے گناہ کا اقرار کرنے کے بعد توبہ کر لیں۔ آنٹی شیم نے تیسرا آپشن قبول کر لیا اور ان کی توبہ کے بعد لال مسجد کی انتظامیہ نے انہیں رہا کر دیا۔ آنٹی شیم نے رہائی کے بعد پیان دیا کہ انہوں نے جرم کا اقبال اپنی بیٹی اور بہو کو بچانے کے لیے کیا تھا۔ علاوه ازیں تھانہ آپارہ کے ڈیوٹی آفیسر کے بیان کے مطابق لال مسجد کے خطیب مولانا عبدالعزیز غازی اور نائب خطیب مولانا عبدالرشید غازی سمیت اسی نامعلوم طبا و طالبات کے خلاف مقدمہ درج کر لیا گیا۔

۳۳) مارچ: مبینہ ذرائع کے مطابق لال مسجد کے کے خطیب نے اپنے خطاب جمعہ کے دوران درج ذیل مطالبات کیے: حکومت فوری طور پر نفاذِ شریعت کا اعلان کرے، ورنہ آئندہ جمعہ لال مسجد میں منعقدہ ”نفاذِ شریعت کا نفرس“، میں ہم خود اس کا اعلان کریں گے۔ حکومت عربیانی و فاشی کے اڈے بنڈ کرے اور اسلامی نظام نافذ کر کے فاشی کے مرتكب افراد کو بیس کوڑے لگائے، ورنہ لال مسجد میں قاضی کی عدالت میں ان پر حد لاگو کی جائے گی۔ بہت صبر کیا، مرجائیں گے لیکن فاشی کے اڈے نہیں چلنے دیں گے۔ نائب خطیب جناب عبدالرشید غازی صاحب کا بیان آیا کہ آنٹی شیم سے پورا محلہ تنگ تھا۔ آنٹی شیم کے خلاف تقریباً اڑھائی سو معززین محلہ نے میڈیا کو بیانات دیے۔

کیم اپریل: مبینہ ذرائع کے مطابق جامعہ حفصہ کی طرف سے اسلام آباد میں ویڈیو اور سی ڈیز کا کاروبار کرنے والے مالکان کو اس کاروبار کے تبدیل کرنے پر معاونت کی پیش کش کی گئی۔ علاوه ازیں ایک نجی ٹوئی کو انشرو یو دیتے ہوئے لال مسجد کے خطیب جناب عبدالعزیز غازی صاحب نے کہا: آنٹی شیم اس علاقے میں تقریباً دس برس سے کاروبار چلا رہی تھی، جامعہ حفصہ کی طالبات اس کو سمجھانے کے لیے گئی تھیں لیکن اس کا رو عمل ایسا تھا کہ وہ اس کو اٹھا کر لے آئیں۔ انہوں نے مزید یہ کہا کہ حکومت طالبات کے لاتبریری پر قبضے کے معاملے کو بہت اچھا رہی ہے۔ اس وقت کیا ہوا تھا جب ٹوئی بلیر کے اس بیان پر کہ ”حکومت

مدرسوں کے بارے میں کچھ کرے۔“ دوسرا ہی روز پچاس کمانڈوز طالبات کے مدرسے میں گھس آئے۔ بعد ازاں طالبات پر پولیس نے لاٹھی چارج کیا، انہیں زمیں پر لٹا کر ڈنڈے اور ڈنڈے مارے گئے۔

۳ راپریل: مبینہ ذرائع کے مطابق جامعہ حفصہ کی انتظامیہ نے حکومت کو مذاکرات کی دعوت دے دی۔ لال مسجد کی انتظامیہ نے یہ بیان دیا کہ آئندہ جامعہ حفصہ کی طالبات اور لال مسجد کے طلباء انتظامیہ کی اجازت کے بغیر کوئی کارروائی نہیں کریں گے۔ آنٹی شیمیم کے خلاف محلہ داروں نے کئی درخواستیں متعلقہ تھانے میں دی تھیں لیکن اس کے خلاف کوئی کارروائی نہیں کی گئی، حکومت اور این جی اوز آنٹی شیمیم کے معاملے کو بڑھا چڑھا کر پیش کر رہی ہیں۔ اگر حکومت شہید کی گئی مساجد دوبارہ تعمیر کر دے تو طالبات چلندرن لاہوری کا قبضہ چھوڑ دیں گی۔ جن علام نے جامعہ حفصہ کی طالبات کے خلاف فتویٰ دیا، انہوں نے امر واقعہ کی تحقیق کے بغیر فتویٰ دیا۔

۴ راپریل: مبینہ ذرائع کے مطابق لال مسجد کے نائب خطیب مولانا جناب عبد الرشید غازی نے گوجرانوالہ سے آنے والے علماء کے ایک وفد سے خطاب کے دوران سختی سے اس افواہ کی تردید کی ہے کہ عدیہ کے بھرمان سے توجہ ہٹانے کے لیے جامعہ حفصہ کا ایشو کھڑا کیا گیا ہے۔ انہوں نے کہا کہ عدیہ کا بھرمان مارچ میں پیدا ہوا جبکہ جامعہ حفصہ کا مسئلہ اونٹ جنوری سے چلا آ رہا ہے۔

۵ راپریل: مبینہ ذرائع کے مطابق سیکڑی داخلہ کمال شاہ نے جمعرات کے روز اعلیٰ سلطنتی اجلاس سے خطاب کرتے ہوئے کہ وفاقی حکومت نے لال مسجد کے معاملے پر طاقت کے استعمال کو آخری آپشن قرار دیا ہے۔

۶ راپریل: مبینہ ذرائع کے مطابق آج لال مسجد میں نفاذِ شریعت اور عظمتِ جہاد کا انفرنس کے اختتام پر نفاذِ شریعت کا اعلان ہو گا۔ دس مفتیان پر مشتمل ایک شرعی عدالت قائم کی جائے گی۔ ہزاروں افراد ملک بھر سے لال مسجد پہنچ گئے۔ لال مسجد کے نائب خطیب نے کہا کہ آنٹی شیمیم کو سمجھانے کے لیے لے جانے کے بعد بعض لوگوں نے ہمارے خلاف زہریلی مہم شروع کر رکھی ہے۔ جامعہ حفصہ کی طالبات نے کسی بھی مارکیٹ میں جا کر ایک بار بھی تاجریوں کو

دھمکی نہیں دی۔ انہوں نے مزید کہا کہ بعض لوگ ہمارا موقف سے بغیر غلط بیانی سے کام لے رہے ہیں۔

۷ اپریل: مبینہ ذرائع کے مطابق جناب پرویز مشرف نے اپنے ایک بیان میں کہا: ”لال مسجد والے غیر اسلامی کارروائیاں چھوڑ دیں، ڈنڈہ بردار آگئے تو ملک میں لا قانونیت پھیل جائے گی۔ ایسا کبھی نہیں ہونے دیں گے، لال مسجد والے اپنا بندہ ہم کھولیں، دعا ہے اللہ انھیں ہدایت دے۔“ جناب جاوید احمد غامدی صاحب نے بیان دیا: ”علماء داعی ہیں، قاضی نہیں۔ شرعی عدالت کا قیام خلاف دین ہے۔“ جناب پرویز الہی کا درج ذیل بیان اخبارات میں شائع ہوا: ”لال مسجد کا معاملہ مذکورات سے حل کرنا چاہیے، لال مسجد اور جامعہ حضہ کی طالبات قانون ہاتھ میں نہ لیں۔ قوانین بنانا اور انہیں نافذ کرنا ریاست کا کام ہے۔“ جناب قاضی حسین نے بیان دیا: ”شریعت کو روشن ہر جگہ موجود ہیں، خانہ جنگی چاہتے ہیں اور نہ ریاست کے اندر ریاست چاہتے ہیں۔ ہم پاکستان کو استعماری ایجنٹوں سے آئئیں اور قانونی طور پر آزاد کرائیں گے۔“

۸ اپریل: مبینہ ذرائع کے مطابق حکومت نے لال مسجد کی ویب سائٹ پر پابندی لگادی۔ جناب پرویز مشرف کے ایما پر جناب چودھری شجاعت حسین لال مسجد کی انتظامیہ سے مذکورات کے لیے گئے۔ تقریباً دو گھنٹے تک یہ مذکورات جاری رہے، دونوں فریقین اپنے موقف پر ڈٹے رہے۔ نیویارک سے شائع ہونے والے ایک اخبار کو انترو یو دیتے ہوئے لال مسجد کی انتظامیہ نے اپنے ایک بیان میں کہا: ”ہم ایسی عدالت سے انصاف کی امید نہیں رکھتے جس کے سربراہ کو سڑکوں پر بال پکڑ کر گھسیتا گیا، جس کا سربراہ خود انصاف مالگنا پھر رہا ہے۔“ ایک سوال کے جواب میں انہوں نے کہا کہ ”جامعہ حضہ کی سات ہزار خواتین میں سے ستر فی صد کا تعلق شمالی علاقہ جات سے ہے اور وہ کلائیکوف چلانا جانتی ہیں۔“

۹ اپریل: مبینہ ذرائع کے مطابق وزیر داخلہ جناب آفتاب احمد شیر پاؤ نے ایک نجی ٹوی کو انترو یو دیتے ہوئے کہا: حکومت کا موقف ہے کہ معاملہ پر امن طریقے سے حل ہو۔ جامعہ حضہ کی طالبات کے والدین کو متنبہ کرنے کے لیے حکومت کی طرف سے ایک اشتہاری مہم

چلانے کا بھی فیصلہ کیا گیا۔ دوسری طرف سے لال مسجد کے نائب خطیب عبدالرشید غازی کی طرف سے اعلان ہوا: ہم نے مذکرات کے دروازے بند نہیں کیے۔

۱۰ اپریل: مبینہ ذرائع کے مطابق جناب پرویز مشرف نے کہا: کالے کوٹوں اور کالے برقوں کو اکٹھا نہیں ہونے دیں گے۔ صدارتی کمپ آفس راولپنڈی میں حکومتی عہدیداران کے اہم اجلاس میں کئے گئے فیصلے کے دوران یہ کہا گیا: لال مسجد کی انتظامیہ کے خلاف میڈیا مہم شروع کی جائے۔ وفاقی وزیر تعلیم جناب جاوید اشرف قاضی نے بیان دیا: ”جامعہ حفصہ سرکاری زمین پر قبضہ کر کے بنایا گیا ہے، فوری خالی کرائیں گے۔“ جناب چوبہری شجاعت نے اپنے ایک بیان میں مذکرات کی حمایت کی اور اس بات پر زور دیا کہ معاملہ پر امن طریقے سے حل ہو۔“

۱۱ اپریل: مبینہ ذرائع کے مطابق جناب چوبہری شجاعت نے ایک دفعہ پھر منگل کی شب جامعہ حفصہ کا دورہ کیا، یہ مذکرات تقریباً اڑھائی گھنٹے جاری رہے جس کے نتیجے میں حکومت نے سات شہید کی گئی مساجد کی دوبارہ تعمیر کی یقین دہانی کرائی، علاوہ ازیں دونوں بھائیوں نے اس وقت تک چلدرن لا بھریری پر قبضہ برقرار رکھنے کا اعلان کیا جب تک کہ حکومت شریعت کو نافذ کرنے کی یقین دہانی نہیں کرتی۔

۱۲ اپریل: مبینہ ذرائع کے مطابق وزیر اعظم جناب شوکت عزیز کی صدارت میں وفاقی کامیون کا اجلاس تقریباً پانچ گھنٹے تک جاری رہا۔ وفاقی وزیر برائے بندرگاہ و جہاز رائی جناب با برغوری، وفاقی وزیر تعلیم جناب جاوید اشرف قاضی اور وزیر خارجہ جناب خورشید قصوری کا کہنا تھا کہ لال مسجد کے خلاف فوراً ایسا ایکشن لیا جائے کہ جس سے یہ معاملہ ختم ہو جائے جبکہ بعض دوسرے وزرائے جن میں وزیر مذہبی امور جناب اعجاز الحق، وزیر داخلہ جناب آفتاًب احمد شیر پاؤ اور جناب ہمایوں اختر شامل ہیں، کا بیان تھا کہ معاملہ مذکرات کے ذریعے ہی حل ہونا چاہیے۔ جبکہ دوسری طرف آئی این پی کو دیے گئے اپنے ایک انٹرویو کے دوران مولانا عبد العزیز غازی نے کہا: ”ایم ایم اے والے سرحد میں اپنی حکومت کے باوجود اسلامی نظام نافذ نہیں کر سکے، وہ ہماری مدد کیا کریں گے۔ ایم ایم اے والے جمہوریت کے ذریعے اسلامی

نظام نافذ کرنا چاہتے ہیں جبکہ ہم جہاد کے ذریعے اسلامی نظام نافذ کریں گے۔ پانچ لاکھ کے قریب استھانی ٹولے نے سترہ کروڑ عوام کو یرغمال بنا رکھا ہے۔ جب تک اسلامی نظام نافذ نہیں ہوتا، چلدرن لاسپریری پر اپنا قبضہ ختم نہیں کریں گے۔ چودھری شجاعت حسین سے کہا ہے کہ ہم ریڈیو پر اپنا موقف پیش کرنا چاہتے ہیں تاکہ عوام الناس کو معلوم ہو کہ ہمارا موقف کیا ہے۔ ہم پرویز مشرف کے نہ تو خلاف ہیں اور نہ ہی ہماری اس سے کوئی دشمنی ہے البتہ ہمارے خلاف آپریشن آپریشن کی رٹ لگانے کی وجہ سے ہم نے فدائی حملوں کی بات کی تھی۔ ہم نے ریاست کے اندر ریاست قائم نہیں کر رکھی بلکہ پاکستان میں ایس ایچ او سمیت ہر چھوٹے بڑے افسر نے ریاست کے اندر اپنی ایک ریاست قائم کر رکھی ہے۔ ہمارے پاس اسلحہ ہے لیکن روایتی اسلحہ نہیں، ہمارے طالب علموں نے اپنے جسموں کو اسلحہ بنارکھا ہے۔ لال مسجد میں لائنسی بندوقیں ہیں، اگر حکومت نے کریک ڈاؤن کیا تو ہم اپنا دفاع کریں گے۔ مجھ پر ایجنسیوں کا بندہ ہونے کے الزامات محض الزامات ہیں، میں صرف اللہ کا بندہ ہوں۔“

۱۳ اپریل: مبینہ ذرائع کے مطابق وفاقی وزیر تعلیم جناب جاوید اشرف نے کہا: دینی مدارس میں قبضہ کرنے کی تربیت دی جاتی ہے۔ ہم نے دینی مدارس کے کردار کو کم کرنے کے لیے اسلامیات کا جدید سلسلہ تکمیل دیا ہے جس کے بعد بچوں کو اسلامی تعلیم کے لیے مدارس کی طرف رخ نہیں کرنا پڑے گا۔ علاوه ازیں لال مسجد کی انتظامیہ سے مذاکرات کے نتیجے میں ان کی ویب سائٹ بحال کر دی گئی۔ وفاق المدارس کے علما نے وفاقی وزیر برائے مذہبی امور جناب اعجاز الحق کے ساتھ کی گئی ایک میٹنگ میں کہا: اگر لال مسجد کے خلاف آپریشن کیا گیا تو علام لال مسجد کا ساتھ دیں گے۔

۱۴ اپریل: مبینہ ذرائع کے مطابق لال مسجد کے نائب خطیب مولا ن عبدالرشید غازی صاحب نے کہا: چودھری شجاعت سے مذاکرات کے اختتام تک شرعی عدالت غیر فعل رہے گی۔ جبکہ مولانا عبدالعزیز غازی نے اپنے جماعت کے خطبے میں کہا: اسلامی نظام کے نفاذ کے لیے پرآمن تحریک چلائیں گے۔ اسلامی نظام کے نفاذ کے موقف سے دستبردار نہیں ہوں گے۔ ہماری جدو جهد باطل نظام کے خلاف ہے، اگر پرویز مشرف اسلامی نظام نافذ کرتے ہیں تو ان

کی جو تیار اٹھانے کو تیار ہوں۔ ڈنڈے اور تیزاب کی بات ہم نے نہیں کی، ڈنڈا تو وہ استعمال کر رہے ہیں جنہوں نے وزیرستان میں تباہی پھیلائی۔ انہوں نے مزید کہا کہ چوبہ دری شجاعت کا رو یہ ثابت ہے لیکن اعجاز الحق آپریشن کی بات کرتے ہیں۔

۱۵/ اپریل: مبینہ ذرائع کے مطابق جامعہ بنوری ٹاؤن میں ایک علامکنوش کے اختتام کے موقع پر وفاق المدارس کے جزل سیکرٹری مولانا حنفی جاندھری صاحب نے کہا: جامعہ حفصہ اور لال مسجد کے معاملے میں حکومت ہوش کے ناخن لے اور کسی انتہائی اقدام سے گریز کرے۔ لال مسجد کے نائب خطیب جناب عبدالرشید غازی کی طرف سے یہ بیان اخبارات میں شائع ہوا: کلاشکوفی شریعت نافذ کی اور نہ ہی مشل کاک بر قلعے کے علمبردار ہیں۔ علاوہ ازیں بہارہ ٹاؤن اسلام آباد کے علاقے میں عمران ویڈیو شاپ کے مالک نے بعض نامعلوم طلباء کے دباؤ پر پندرہ سو ویڈیو یوز اور سی ڈیز جلا دیں۔ بعد ازاں پولیس نے تین طلباء اور دکاندار کو گرفتار کر لیا لیکن لال مسجد کی انتظامیہ نے کہا کہ اس کا اس واقعے سے کوئی تعلق نہیں ہے۔

۱۶/ اپریل: مبینہ ذرائع کے مطابق متحده قومی مومنٹ کے کارکنوں نے کراچی میں لال مسجد اسلام آباد میں قاضی عدالت کے قیام کے خلاف مظاہرہ کیا۔ اندن سے ایک ٹیلی فونک کاں کے ذریعے متحده کے سربراہ جناب الطاف حسین نے اس ریلی سے خطاب کرتے ہوئے کہا: حکومت اور مشرف نے مذہبی انتہا پسندوں کے خلاف فوری کارروائی نہ کی تو پھر دمادم مست قلندر ہو گا۔ خواتین پر تیزاب پھینکنے والے ہاتھ کاٹ دیں گے۔ قاضی کی ملین مارچ کی حرست ہم نے پوری کر دی۔ لال مسجد والے ملک کو سلوہوں صدی میں لے کر جانا چاہتے ہیں جبکہ ہم ایکسویں صدی میں۔ انتہا پسندوں سے اسلام آباد سہما ہوا ہے، عوام کلاشکوف اور ڈنڈا بردار شریعت کے خلاف ہیں۔ خواتین کو ڈرائیور گ سے روکا جا رہا ہے، ملازمت پیشہ خواتین کے لیے کام کرنا مشکل بنا دیا گیا ہے۔ جبکہ دوسری طرف لال مسجد کی انتظامیہ نے الطاف حسین کے لگائے گئے الزامات کی تردید کرتے ہوئے کہا: کلاشکوفی اور لسانی سیاست کے خالق کو کروڑوں عوام جانتے ہیں۔ الطاف حسین کے دامن پر ہزاروں بے گناہ انسانوں کے خون کے دھبے لگے ہیں۔ انہوں نے مزید کہا کہ لاشوں کی سیاست کرنے والوں کو قرآن کی تشریح کا

کوئی حق حاصل نہیں۔ انہوں نے کہا کہ جامعہ حفصہ یالل مسجد کے کسی طالب علم نے بھی نہ تو اسلام آباد میں کسی خاتون کو گاڑی چلانے سے روکا ہے اور نہ ہی کسی دوکاندار کو دھمکی دی ہے اور نہ ہی کسی خاتون پر تیزاب پھینکنے کا واقعہ اسلام آباد میں ہوا ہے۔

۷۱ اپریل: مبینہ ذرائع کے مطابق ایک فوجی ہیلی کا پڑنے سوموار کے روز تقریباً صبح ساڑھے دس بجے کے قریب جامعہ حفصہ اور اس سے متصل لال مسجد کے اوپر کافی دیر تک پرواز کی۔ لال مسجد کے خطیب مولانا عبدالرشید غازی صاحب نے بی بی سی کو اپنے ایک اٹزو یو کے دوران کہا: فوجی ہیلی کا پڑنے تقریباً میں منٹ تک لال مسجد اور جامعہ حفصہ کی فضائی میں پرواز کرتا رہا، ہیلی کا پڑنے کی پرواز بہت نیچی تھی اور اس میں بیٹھے ایک فوجی نے مدرسے کی تصویریں بھی اُتاریں۔ علاوہ ازیں ہیلی کا پڑنے طلباء و طالبات پر کیمیائی گیس بھی پھینکی گئی۔ مولانا کا کہنا تھا کہ جب اس مسئلے میں چودھری شجاعت سے بات ہوئی تو انہوں نے اس واقعے سے اعلیٰ کاظمیہ کیا اور واقعے کی تحقیقات کرانے کی یقین دہانی کرائی۔

۷۲ اپریل: مبینہ ذرائع کے مطابق لال مسجد کی انتظامیہ کی طرف سے یہ بیان اخبارات میں آیا: زہریلی گیس سے جامعہ حفصہ کی پانچ سو معلمات و طالبات چوبیس گھنٹے گزرنے کے باوجود بھی، ابھی تک متاثر ہیں جبکہ بعض طالبات کیمیائی گیس کے اثرات سے بے ہوش بھی ہوئیں۔ ایک نجی ٹوی کے ملازمین نے جو کہ موقع پر موجود تھے، اس واقعے کی تصاویر بھی لیں۔ علاوہ ازیں جامعہ حفصہ میں موجود سوئٹر لینڈ کی دو صحافی خواتین نے بھی اس واقعے کو کور کیا۔ جبکہ دوسری طرف پشاور میں منعقدہ جمیعت علماء اسلام کے زیر اہتمام ایک کونسلن میں ملک بھر کے دو ہزار علماء، مذہبی اساتذہ اور مدارس کے منتظمین نے لال مسجد، اسلام آباد کی انتظامیہ کی طرف سے نفاذِ شریعت کے اعلان کو دینی مدارس کے خلاف ایک سازش قرار دیا اور خودکش حملے اور شریعت کے جری نفاذ کو غیر اسلامی قرار دیا۔

۷۳ اپریل: وفاق المدارس العربیہ کی مجلس عاملہ کی دو روزہ میٹنگ کے بعد ایک اعلامیہ جاری کرتے ہوئے حکومت پاکستان درج ذیل مطالبات کیے گئے: حکومت جامعہ حفصہ اور لال مسجد کے مطالبات کو منظور کرے، ملک میں اسلامی نظام نافذ کرے، گرائی جانے والی مسجد

کو دوبارہ تعمیر کروائے، بدکاری اور فحاشی کے اڈے ختم کرے۔ اس اعلامیہ کے مطابق مجلس عاملہ نے جامعہ حفصہ کے مطالبات کو درست قرار دیا لیکن انہوں نے کہا کہ جامعہ حفصہ کی طالبات اور لال مسجد کی انتظامیہ کا طریق کار غلط ہے۔

۲۲ راپریل: مبینہ ذرائع کے مطابق مسلم لیگ (ق) کے صدر جناب چودھری شجاعت نے بیان دیا کہ وہ لال مسجد کی انتظامیہ سے خود ملنے نہیں گئے تھے بلکہ انھیں حکومت نے بھیجا تھا اور مسئلہ حل ہونے کے قریب ہے۔ دوسری طرف وفاق المدارس العربیہ کی مجلس عاملہ نے اپنے ایک اجلاس میں جامعہ حفصہ اسلام آباد اور لال مسجد کی انتظامیہ کی طرف سے اسلامی نظام کے نفاذ، اسلام آباد میں گرائی جانے والی مساجد کی دوبارہ تعمیر، بدکاری اور فواحش کے اڈے ختم کرنے اور نام نہاد تحفظ حقوق نسوان ایکٹ کی خلاف اسلام دفعات کی منسوخی کے مطالبات کی حمایت کی ہے۔ مجلس عاملہ کی طرف سے جاری کردہ ایک اعلامیہ میں یہ بھی کہا گیا کہ وہ ملک میں اسلامی احکام و قوانین کی عمل داری، اسلامی اقدار و روابیات کے فروع اور منکرات و فواحش کے سد باب کے لیے پر امن اور دستوری جدوجہد پر یقین رکھتی ہے۔

۲۳ راپریل: مبینہ ذرائع کے مطابق وزیر اعظم شوکت عزیز کی زیر صدارت ایک اعلیٰ سطحی اجلاس میں جامعہ حفصہ اور فریدیہ کو مقابل جگہ منتقل کرنے کا فیصلہ کیا گیا۔ ایک نجی ٹی وی کی رپورٹ کے مطابق جب صدر پرویز مشرف کرنل کے عہدے پر فائز تھے تو وہ لال مسجد کے قریب رہتے تھے اور جامعہ فریدیہ میں آتے تھے۔ ان کے والد سید مشرف مر سے میں کھانا بھی بھجواتے تھے۔

لال مسجد کے نائب خطیب نے بتایا کہ اظہر اقبال قوم اعوان جو کہ جہلم شہر کا رہائش ہے اور ضلع ناظم کا خاص دوست اور پولیس کا ایجنسٹ ہے، اس نے محمد اسلام نامی آدمی کے بیٹی کو شراب نوشی کی عادت ڈالی اور اس کی بیوی کو چرس کے لازام میں جیل بھوادیا اور گھر میں موجود اس کی تین بیٹیوں میں سے ایک بیٹی سلسلی (عمر ۷ اسال) کو ماں سے ملوانے کے بہانے لے جیل لے گیا اور اس کو وہاں نیند کی گولیاں کھلا کر بے ہوشی کے عالم میں اس سے زیادتی کی اور اس کی ویڈیو فلم بھی بناؤالی۔ بعد ازاں اس شخص نے اپنے بھتیجے عمران عرف مانی کے ساتھ مل کر اس لڑکی کی

دوسری بہن شمینہ (عمر ۱۶ سال) کو بھی اجتماعی زیادتی کا نشانہ بنایا۔ ان بہنوں نے پولیس سے رابطہ کرنے کی بجائے لال مسجد میں قائم شکایت سنٹر میں اپنی شکایت درج کرادی جس پر لال مسجد کی انتظامیہ نے دونوں خواتین کے ساتھ زیادتی کا مقدمہ بطور ٹیکسٹ کیس حکومت کی طرف بھوا دیا اور کہا کہ خلافِ توقع نتائج کی صورت میں اس کا فیصلہ لال مسجد کی شرعی عدالت اور ملک بھر کے علاوہ کریں گے۔

۲۵ راپریل: اخباری اطلاعات کے مطابق جناب چودھری شجاعت کی لال مسجد کے خطیب و نائب خطیب سے دو گھنٹے کی ملاقات ہوئی جس کے بعد جناب چودھری شجاعت نے بیان دیا کہ لال مسجد میں کوئی اسلحہ نہیں ہے اور میری ملاقات لال مسجد کی طالبات سے ہوئی ہے، میں ان سے بہت متاثر ہوں۔ انہوں نے ایک سوال کے جواب میں کہا کہ جامعہ خصہ میں آپریشن کا سوال ہی پیدا نہیں ہوتا۔ انہوں نے ایک اور سوال کے جواب میں کہا کہ جہلم ریپ کیس کے مزمان کے خلاف مقدمہ اسلام آباد میں درج ہو گا اور ایس ایچ او جہلم کو اسلام آباد طلب کر لیا گیا ہے۔

۲۶ راپریل: اخباری بیانات کے مطابق چودھری شجاعت نے وزیر اعظم شوکت عزیز سے ملاقات کے دوران کہا کہ جامعہ خصہ کا معاملہ حل کی طرف بڑھ رہا ہے اور ہم نے ان کے مطالبات مان لیے ہیں اور انہوں نے ہمارے مطالبات مان لیے ہیں۔ علاوہ ازیں پولیس تھانے سول لائن جہلم نے اظہرا قابل اور عمران عرف مانی کے خلاف مقدمہ درج کر کے اظہرا قابل کو حرast میں لے لیا جبکہ عمران عرف مانی پہلے ہی سے شراب نوشی کے جرم میں جیل میں تھا۔

۲۸ راپریل: اخباری بیانات کے مطابق لال مسجد کے خطیب نے خطاب جمعہ میں کہا کہ حکومت اسلامی نظام نافذ کرے تو وہ چلنڈرن لاہوری تو کیا جامعہ خصہ اور جامعہ فریدیہ بھی ان کے حوالے کر دیں گے۔ انہوں نے کہا کہ اس مسجد سے چالیس سال سے یہ آواز بلند کی جا رہی ہے کہ ملک میں خلافتِ راشدہ کا نظام قائم کیا جائے اور پچھلے تین ماہ سے اس مطالبے میں زور آگیا ہے۔

۲۹ راپریل: مبینہ ذرائع کے مطابق وزیر اعظم شوکت عزیز نے اپنے ایک بیان میں کہا کہ

ہمیں دینی مدارس پر فخر ہے۔ دینی مدارس کے حوالے سے معدورت خواہاں رویہ اپنانے کی ضرورت نہیں ہے۔ مدارس تعلیمی شعبے میں اہم کردار ادا کر رہے ہیں۔ بعض مدارس کے بارے میں غلط فہمیاں دور کرنے کی ضرورت ہے۔

۲۹ اپریل: اخباری اطلاعات کے مطابق آنٹی شیم نے اپنے حالاتِ زندگی اور گاہوں کے بارے میں ایک کتاب لکھنے کا اعلان کیا اور اس کتاب کے شائع کرنے کی ذمہ داری آکسفورڈ یونیورسٹی برطانیہ نے لے لی۔ میڈم شیم نے کہا کہ بعض ادارے مجھے قتل کروائے اس کی ذمہ داری لال مسجد کے خطیب و نائب خطیب پر ڈالنا چاہتے ہیں۔ ایک حکومتی شخصیت نصر اللہ دریشک کے گھر پر ایک عشاہیے میں بعض اراکین اسمبلی، پسکر قومی اسمبلی جناب امیر حسین اور وزیر اعظم شوکت عزیز نے آنٹی شیم کے اس بیان و راس کے نتائج پر بحث کی۔ ایک رکن صوبائی اسمبلی کے بیان کے مطابق اس کتاب کے شائع ہونے سے بہت سے اراکین اسمبلی کی ازدواجی زندگیاں خطرے میں پڑ سکتی ہیں بلکہ بہت سوں کو طلاق کی نوبت بھی آسکتی ہے۔

۲۰ مریمی: امام کعبہ نے وفاتی وزیر اعجاز الحق سے سعودی عرب میں ملاقات کے دوران کہا کہ پاکستان میں خودکش حملہ کرنے والے گمراہ ہیں۔ اسلام سرکاری یا کسی کی ذاتی زمین پر قبضہ کر کے مسجد یا مدرسہ بنانے کی اجازت نہیں دیتا۔ حکومت کے ہوتے ہوئے کوئی فرد اپنی شرعی عدالت قائم نہیں کر سکتا۔ یہ حکمرانوں کی ذمہ داری ہے، اگر وہ پورا نہیں کرتے تو اللہ کو جوابدہ ہوں گے۔ جبکہ دوسری طرف لال مسجد کے نائب خطیب نے یہ بیان دیا کہ امام کعبہ کو حقائق کے منافی معلومات فراہم کی گئیں، چودھری شجاعت معاملہ کو حل کرنا چاہتے ہیں جبکہ اعجاز الحق اس کو بُلحار ہے ہیں۔

یہ اب تک حکومت اور لال مسجد کی انتظامیہ کے مابین ہونے والے تنازع کی ایک مختصر واقعاتی روداد ہے۔ جہاں تک اس بات کا تعلق ہے کہ لال مسجد کی انتظامیہ کی طرف سے کیسے گئے کون سے اقدامات درست تھے اور کون سے غلط؟ تو اس پر کوئی تبصرہ کیے بغیر 'محمد' کے حالیہ شمارے میں قارئین کے سامنے امر بالمعروف اور نبی عن الممنکر کے باب میں شرعی رہنمائی پیش کر دی گئی ہے جس کے مطالعہ کے بعد قارئین کسی حقیقی نتیجہ پر پہنچ سکتے ہیں۔

حدیث و سنت

حافظ زیر علی زئی

مدیر الحدیث، حضرو

روایتِ حدیث میں امام عبدالرزاق صنعتی کا معتبر ہونا؟

مارچ ۲۰۰۷ء کے ماہنامہ اشراق میں نبی ﷺ کے نور ہونے کے مسئلہ پر ایک مضمون میں مشہور حدیث جابرؓ کو زیر بحث لاتے ہوئے مصنف عبدالرزاق کو ہی سرے سے ناقابل اعتبار قرار دینے کی جسارت کی گئی ہے۔ جبکہ اس مصنف کے مرتب امام عبدالرزاق صنعتی نہ صرف ایک مشہور محدث ہیں بلکہ صحیح بخاری و مسلم کے رجال میں سے بھی ہیں۔ یہی وجہ ہے کہ دیگر مستند کتب حدیث کے علاوہ صحیحین میں بھی امام عبدالرزاق سے روایت کردہ سینکڑوں احادیث موجود ہیں۔ مزید برآں ۲۱ ہزار سے زائد احادیث و آثار پر مشتمل ہونے کی وجہ سے امام عبدالرزاق کا ترتیب شدہ مجموع حدیث کتب حدیث میں بھی ایک نمایاں اہمیت رکھتا ہے۔

ماضی کی طرح ملت اسلامیہ سے الگ تھلک موقف اپنانے کی روشن پر قائم رہتے ہوئے اشراق نے جس طرح محض حدیث جابرؓ کی بنا پر مصنف عبدالرزاق کو ہی مشکوک بنادینے کے موقف کی اشاعت کی ہے، اس سے کہیں بہتر ہوتا کہ وہ اس حدیث کے بارے میں وہ موقف پیش کرتے جس میں حدیث جابرؓ کی مصنف عبدالرزاق کی طرف نسبت کو ہی غیر معتبر قرار دیا گیا ہے، جیسا کہ لذتہ برس مصنف عبدالرزاق کے جزو مفقود کے حوالے سے شروع ہونے والی بحث میں اکثر اہل علم کا موقف یہی رہا ہے جس کی تفصیلات محدث کے شمارہ اپریل ۲۰۰۶ء میں شائع ہونے والے ایک تفصیلی مضمون میں ملاحظہ کی جاسکتی ہیں۔

لچسپ امریہ ہے کہ ایک طرف اشراق کا پوری مصنف عبدالرزاق کو مشکوک ٹھہرانے کو شائع کرنا اور دوسرا طرف خود اشراق میں ہی جا بجا اس مصنف سے احادیث کا تذکرہ باہم متضاد اور دورخی پالیسی کا مظہر ہے۔ بہر حال اس مختصر پس منظر اور تبصرہ کے بعد مصنف عبدالرزاق کے بارے میں شک و شبہ پیدا کرنے کی اشراقی کوشش کا ناقدانہ جائزہ نذرِ قارئین ہے جس میں امام موصوف کے روایتِ حدیث میں معتبر ہونے پر کافی وثائقی بحث کی گئی ہے۔ حم

امام عبدالرزاق بن ہمام بن نافع حمیری یمانی ابو بکر صنعتی ۱۲۶ ہجری، زمانہ خیر القرون میں پیدا ہوئے۔ آپ کے اساتذہ میں سفیان ثوری، سفیان بن عینہ، عبداللہ بن مبارک، عبدالرحمٰن بن عمر واوزاعی، فضیل بن عیاض، مالک بن انس، عمر بن راشد اور جعفر بن سلیمان

بہت مشہور ہیں۔ آپ کے شاگردوں میں احمد بن صالح مصری، احمد بن حنبل، اسحق بن راہویہ، زہیر بن حرب، علی بن مدینی، محمد بن یحییٰ ذہلی اور یحییٰ بن معین جیسے حلیل القدر ائمہ تھے۔

امام عبدالرزاق کی توثیق

جمہور محدثین نے امام عبدالرزاق کو ثقہ و صدق و اور صحیح الحدیث و حسن الحدیث قرار دیا ہے۔ آپ کی بیان کردہ احادیث صحیح بخاری، صحیح مسلم، صحیح ابن خزیم، صحیح ابن الجارود، صحیح ابن حبان، صحیح ابی عوانہ اور مستدرک حاکم وغیرہ میں کثرت سے موجود ہیں۔

درج ذیل محدثینِ کرام سے امام عبدالرزاق کی توثیق ثابت ہے:

❶ یحییٰ بن معین قال: ثقہ لا بأس به^①

❷ عجلی قال: ثقہ یکنی أبابکر و کان یتشیع^②

❸ امام بخاری نے عبدالرزاق سے صحیح بخاری میں ۱۰۰ سے زیادہ روایتیں لی ہیں۔

نوٹ: امام بخاری کا ان کے بارے میں یہ فرمانا: ”ماحدّث من كتابه فهو أصح“^④ ”انہوں نے جو حدیثیں اپنی کتاب سے بیان کی ہیں، وہ زیادہ صحیح ہیں۔“ یہ کوئی جرح نہیں ہے۔

ایسے ہی امام ترمذی کی طرف منسوب کتاب العلل الكبير میں لکھا ہوا ہے کہ

(امام بخاری نے فرمایا): ”و عبد الرزاق یہم فی بعض ما یحّدث به“^⑤ ”او عبد الرزاق کو بعض حدیثوں میں وہم ہو جاتا ہے۔“

تو یہ جرح دو وجہ سے مردود ہے:

❶ جمہور محدثین کی توثیق کے بعد بعض روایتوں میں وہم ثابت ہو جانے سے راوی ضعیف نہیں ہو جاتا بلکہ وہ ثقہ و صدق ہی رہتا ہے اور صرف وہم ثابت ہو جانے والی روایت کو روک کر دیا جاتا ہے۔

❷ العلل الكبير کا بنیادی راوی ابو حامد التاجر ہے^⑥ جو مجهول الحال ہے۔ العلل الكبير

① الکامل لابن عدی ۱۹۲۸/۵، وسیدہ صحیح، دوسرا نسخہ ۵۳۹/۲ قال: ثقہ، وسائل ابی الحنید: ۲۳۲

② تاریخ عجلی: ۱۰۰۰ ③ التاریخ الكبير: ۱۳۰/۲ ④ ج ارس ۵۳۵، ۵۳۶

⑤ العلل الكبير: ج ارس ۷۵

کے محقق کو بھی اس کے حالات نہیں ملے۔^⑦ اس بنا پر امام بخاری کے اس فرمان کا مستند ہونا ہی قابل بحث امر ہے۔

۲ مسلم: امام مسلم نے اپنی صحیح، میں امام عبد الرزاق سے بکثرت روایتیں لی ہیں۔

۵ یعقوب بن شیبہ: قال: ثقہ ثبت^⑧

۶ ہشام بن یوسف: قال: کان عبد الرزاق أعلمنا وأحفظنا^⑨

۷ احمد بن خبل: آپ سے پوچھا گیا کہ کیا آپ نے عبد الرزاق سے زیادہ بہتر حدیث بیان کرنے والا کوئی دیکھا ہے؟ انہوں نے جواب دیا: نہیں۔^⑩

امام احمد نے ابن جرتج سے روایت میں عبد الرزاق کو سب سے ثابت (ثقة) قرار دیا۔^{۱۱}

۸ ابو زرعة مشتى: قال: عبد الرزاق أحد من قد ثبت حدیثه^{۱۲}

۹ ابن حبان ذکرہ فی الثقات^{۱۳} و قال: ”وكان ممن جمع وصنف

وحفظ وذاكر وكان ممن يخطئ إذا حدث من حفظه على تسيع فيه“

”امام ابن حبان نے ان کو الثقات“ میں ذکر کیا ہے اور فرمایا ہے: امام عبد الرزاق ان محدثین میں سے ہیں جنہوں نے احادیث کی جمع و تصنیف کا کام کیا۔ احادیث کے حفظ و مذاکرہ کا اہتمام کی۔ وہ بعض دفعہ اپنے حافظے سے حدیث بیان کرتے ہوئے غلطی کر جاتے تھے نیز ان میں تثنیہ بھی پایا جاتا ہے۔“

جمہور کی توثیق کے بعد یخطیء وغیرہ جریں مردود ہو جاتی ہیں۔ خود حافظ ابن حبان نے اپنی مشہور کتاب التقاسیم والأنواع (صحیح ابن حبان) میں عبد الرزاق سے بکثرت روایتیں لی ہیں۔ جہاں تک تثنیہ کا الزام ہے تو اس کی حقیقت آگے آرہی ہے۔ ان شاء اللہ

۱۰ ابن عدی: ابن عدی نے طویل کلام کے آخر میں کہا:

”وأما في باب الصدق فأرجو أنه لا بأس به إلا أنه قد سبق منه أحاديث
في فضائل أهل البيت ومثالب آخرين مناكير“^{۱۴}

۱) دیکھئے: مقدمة العلل الكبير: ج ۱ ص ۵۸ ۲) تاریخ دمشق لابن عساکر ۳۸/۱۱ او سنده صحیح

۳) تاریخ دمشق لابن عساکر ۳۸/۳۸ او سنده صحیح

۴) تاریخ دمشق لابن عساکر ۳۸/۳۸ او سنده صحیح

۵) اکامل: ۱۹۵۲/۵، دوسر انسخہ: ۶/۵۳۵

۶) کتاب الثقات ۳۱۲/۸

”اور جہاں تک اُنکی صداقت و سچائی کا معاملہ ہے تو میں امید کرتا ہوں کہ اس میں کوئی حرج نہیں ہے، البتہ ان سے اہل بیت کے فضائل اور بعض دوسرے لوگوں کے مناقب کے متعلق مذکور احادیث بھی ذکر ہو گئی ہیں۔“

یاد رہے کہ جمہور محدثین کی توثیق کے بعد احادیث فضائل و مثالب کو منا کیر قرار دینا صحیح نہیں ہے، دوسرے یہ کہ اگر منا کیر کو جرح پر ہی معمول کیا جائے تو ان کا تعلق بعد ازاخ احتلاط اور مدرس روایتوں ہی سے ہے۔

۱۱) ابن شاہین ذکرہ فی کتاب الثقات

۱۲) ابن خزیمہ نے امام عبدالرزاق سے اپنی کتاب صحیح ابن خزیمہ میں بہت سی روایتیں لی ہیں۔

۱۳) ابن الجارود نے اپنی کتاب المُمْتَنَفِی (صحیح ابن الجارود) میں ان سے روایتیں لی ہیں۔

۱۴) امام ترمذی نے امام عبدالرزاق سے ایک روایت لے کر فرمایا:

۱۵) ”هذا حديث حسن صحيح“

اس سے ثابت ہوا کہ وہ امام ترمذی کے نزدیک ثقہ و صدق و تھے۔

۱۶) دارقطنی نے امام عبدالرزاق کی بیان کردہ ایک حدیث کے بارے میں کہا: ”إسناد

صحیح“ دوسری جگہ راویوں (جن میں عبدالرزاق بھی ہیں) کے بارے میں فرمایا: کلهم ثقات ثابت ہوا کہ وہ امام دارقطنی کے نزدیک ثقہ ہیں۔

۱۷) امام حاکم نے اپنی کتاب المستدرک میں عبدالرزاق کی بیان کردہ بہت سی احادیث کو صحیح کہا۔ مزید کہتے ہیں کہ عبدالرزاق اہل یمن کے امام ہیں اور جس راوی کی وہ تعدل کریں، بحث ہے۔

۱۸) ضیاء مقدسی نے اپنی کتاب المختارۃ میں عبدالرزاق سے بہت سی حدیثیں لی ہیں۔

۱۹) ابن عساکر قال: أحد الثقات المشهورين

(۱۰) کتاب الثقات: ۱۰۹۲، سنن ترمذی: ۱/۵۳، ۳۱

(۱۱) سنن دارقطنی: ۱/۳۱۱، ۲/۳۱۱، ۳/۳۱۱، ۴/۲۷۱

(۱۲) مشاہد مکہمہ: المستدرک: ج ۱ ص ۳۶۲، ۱۰۲

(۱۳) المستدرک: ۱/۱۱۲، ۲/۳۹۹

(۱۴) مشاہد مکہمہ: ج ۳ ص ۲۱۸، ۴/۲۱۰، ۵/۲۲۷، ۶/۲۹۶، ۷/۲۷۷ وغیرہ

(۱۹) ذہبی قال: الثقة الشیعی

(۲۰) ابن حجر عسقلانی قال: ثقة حافظ مصنف شهیر، عمی فی آخر عمره

(۲۱) فتغیر و كان يتسبیح

آخری عمر کے اختلاط اور تسبیح کی بحث بھی آگے آرہی ہے۔ ان شاء اللہ

(۲۲) بزار قال: وعبدالرزاق عندي ثقة

(۲۳) ابن جوزی قال: ثقة

(۲۴) ابن ملقن قال: وعبدالرزاق ثقة حجة معلوم یہی ہوتا ہے کہ یہ امام بیہقی کا کلام ہے جسے ابن ملقن نے الخلافیات سے نقل کیا اور کوئی تردید نہیں کی۔

(۲۵) تیہقی قال: وعبدالرزاق ثقة حجة

(۲۶) ابن حزم نے عبد الرزاق وغیرہ کے بارے میں کہا: ورواته كلهم ثقات مشاهیر

(۲۷) ابو عوانہ اسفرائی نے اپنی کتاب المستخرج علی صحیح مسلم میں عبد الرزاق سے بہت سی روایتیں لی ہیں۔

(۲۸) ابو نعیم اصیہانی نے المستخرج علی مسلم میں عبد الرزاق سے بہت سی روایتیں لی ہیں۔

(۲۹) احمد بن ابو بکر بوصیری قال: ثقة

(۳۰) ابو زرعة رازی قال: وحسن الحديث

عبد الرزاق پر امام ابو زرعة کی جرح، عبد الرزاق کی حالت اختلاط (کے دور) پر محظوظ ہے۔

(۳۱) مجی السنه سین بن مسعود بغوی نے عبد الرزاق کی بیان کردہ حدیث کو ”هذا حدیث

صحیح“ کہا۔

(۳۲) سیر اعلام النبلاء: ۵۲۶/۹ تقریب التہذیب: ۳۰۲۳

(۳۳) مسند البزار بحوالہ البدرالمنیر لابن الملقن: ۳۸۲/۷

(۳۴) التحقیق فی أحادیث الخلاف: ج ۲ ص ۲۲، ح ۱۰۲۹

(۳۵) البدرالمنیر: ۲۶۵/۹ مختصر الخلافیات للبیہقی: ۳۲۵/۲

(۳۶) المحلى: ۳۲۷/۷، مسئلہ: ۹۷۵ من مختصر الخلافیات للبیہقی: ۳۲۵/۲

(۳۷) زوائد سنن ابن ماجہ: ۱۲۵۳ من مختصر الخلافیات للبیہقی: ۳۲۵/۲

(۳۸) شرح السنۃ: ۱/۸۱، ح ۲۱ من مختصر الخلافیات للبیہقی: ۳۲۵/۲

امام عبدالرزاق پر جرح

ان موشّقین کے مقابلے میں عبدالرزاق پر درج ذیل جرح ملتی ہے:

۱ اختلاط تدليس ۲ تنشیع ۳ روایت پر جرح

۱ اختلاط کا الزام تو ثابت ہے۔ امام احمد بن خبل نے فرمایا کہ ہم عبدالرزاق کے پاس ۲۰۰ھ سے پہلے گئے تھے اور ان کی نظر صحیح تھی، جس نے ان کے نایپنا ہونے کے بعد سنائے تو اس کا سماع ضعیف ہے۔^(۱)

امام نسائی نے کہا: ”فیه نظر لمن کتب عنه باخراۃ“^(۲)

”جس نے ان سے آخری دور میں لکھا ہے اُس میں نظر ہے۔“

اختلاط کے بارے میں یہ اصول ہے کہ جس ثقہ و مصدق راوی کی روایتیں اختلاط سے پہلے کی ہوں تو وہ صحیح ہوتی ہیں۔

درج ذیل راویوں نے عبدالرزاق کے اختلاط سے پہلے سنائے ہے:

احمد بن خبل، الحنفی بن راہویہ، علی بن مدینی، یحییٰ بن معین اور وکیع بن جراح وغیرہ۔ اسی طرح الحنفی بن منصور، محمود بن غیلان، الحنفی بن ابراہیم سعدی، عبد اللہ بن محمد مندری، محمد بن یحییٰ بن ابو عمر عدنی، یحییٰ بن جعفر بیکندی، یحییٰ بن مویا بلخی، احمد بن یوسف سلمی، حجاج بن یوسف الشاعر، حسن بن علی خلال، سلمہ بن شمیب، عبدالرحمٰن بن بشر بن حکم، عبد بن حمید، عمرو بن محمد ناقد، محمد بن رافع اور محمد بن مهران حمال وغیرہم کا عبدالرزاق سے سماع اختلاط سے پہلے ہے۔ لہذا عبدالرزاق کی مطلق روایات پر اختلاط کی جرح کوئی جرح ہی نہیں ہے۔ والحمد للہ

۲ تدليس کا الزام ثابت ہے۔^(۳)

تدليس کے بارے میں اصول یہ ہے کہ غیر صحیحین میں ملس کی عنوان والی روایت (معتر) متابعت یا معتبر شاهد کے بغیر) ضعیف ہوتی ہے۔ دیکھئے، کتب اصول حدیث اور ماہنامہ

^(۱) تاریخ ابو زرمه مشقی: ۱۱۲۰، وسنه صحیح کتاب الصفاء: ۲۷۹

^(۲) الكواكب النيرات: ص ۲۶

^(۳) دیکھئے: الضعفاء الكبير للعقيلي ۳، ۱۱۰، ۱۱۱ او سندہ صحیح، لفظ امین فی تحقیق طبقات المحدثین: ص ۳۵

الحادیث حضرو^(ؑ) الہذا ثقہ راوی کی سماحت کی صراحت والی روایت پر تدليس کی جرح کوئی جرح ہی نہیں ہے۔

۲) تشیع کے سلسلے میں عرض ہے کہ عبدالرزاق کا اثنا عشری جعفری شیعہ یا راضی ہونا قطعاً ثابت نہیں ہے بلکہ ان کا تشیع بعض اہل سنت کا تشیع ہے جو سیدنا علی کو سیدنا عثمان سے افضل صحبت تھے اور تمام صحابہ سے محبت کرتے تھے۔

۳) اہل سنت کے امام احمد بن حنبل سے پوچھا گیا کہ ”کیا عبدالرزاق تشیع میں افراط کرتے تھے؟“ انہوں نے فرمایا: میں نے اس سلسلے میں ان (عبدالرزاق) سے کوئی بات نہیں سنی ہے۔ ان^(ؑ)

۴) امام عبدالرزاق بن ہمام فرماتے ہیں: ”میں شخین (سیدنا ابو بکر و عمر) کی فضیلت کا قائل ہوں کیونکہ (سیدنا) علی نے انہیں اپنے آپ پر فضیلت دی ہے۔ ان^(ؑ)“

۵) امام عبدالرزاق نے فرمایا:

”والله ما انشرح صدری قط أَفْضَلُ عَلِيًّا عَلَى أَبِي بَكْرٍ وَعُمَرَ، رَحْمَ اللَّهِ أَبَابِكْرٍ وَرَحْمَ اللَّهِ عُمَرٍ، وَرَحْمَ اللَّهِ عُثْمَانَ وَرَحْمَ اللَّهِ عَلِيًّا وَمَنْ لَمْ يَحْبِبْهُ فَمَا هُوَ بِمُؤْمِنٍ فَإِنْ أَوْتَقَ عَمْلِي حَبِي إِيَاهُمْ رَضْوَانُ اللَّهِ عَلَيْهِمْ وَرَحْمَتُهُ أَجْمَعِينَ.“

”اللّٰہ کی قسم! میرے دل میں کبھی علی کو ابو بکر اور عمر پر فضیلت دینے پر اطمینان نہیں ہوا، اللّٰہ ابو بکر پر رحم کرے، اللّٰہ عمر پر رحم کرے، اللّٰہ عثمان پر رحم کرے، اللّٰہ علی پر رحم کرے اور جو ان سب سے محبت نہیں کرتا وہ مؤمن نہیں ہے۔ میرا سب سے مضبوط عمل یہ ہے کہ میں ان سے محبت کرتا ہوں۔ اللّٰدان سے راضی ہو اور ان سب پر اللّٰہ کی رحمت ہو۔“^(ؑ)

اس سنہری قول سے معلوم ہوا کہ امام عبدالرزاق شیعہ نہیں تھے بلکہ انہوں نے تشیع یہیں

۱) الضعفاء للعقيلي: ۱۱۰/۳، وسندہ صحیح

۲) شمارہ ۳۳، ص ۵۲، ۵۵

۳) اکمال لابن عدی: ۱۹۳۹/۵، وسندہ صحیح، دوسرانہ ۵۳۰/۶

۴) تاریخ دمشق لابن عساکر: ۱۳۰/۳۸، وسندہ صحیح، کتاب العلل و معرفة الرجال لعبداللہ بن احمد بن حنبل

۵) ح ۲۵۷/۱، وسندہ صحیح

سے بھی رجوع کر لیا تھا، کیونکہ اس قول میں وہ چاروں خلافے راشدین کی ترتیب اور ان سے محبت کے قائل ہیں۔ جو شخص اس سنہری قول کے باوجود عبدالرزاق کو شیعہ شیعہ کہنے کی رٹ لگاتا ہے، اس کا طرز فکر اور دعویٰ قبل اصلاح ہے۔

نوٹ ①: تشیع یسیر سے بھی عبدالرزاق کا رجوع ثابت ہے۔ اب مسلم بغدادی الحافظ (ابراہم بن عبد اللہ الحنفی بصری) نے امام احمد سے نقل کیا کہ ”عبدالرزاق نے تشیع سے رجوع کر لیا تھا۔“^③

اس کی تائید اس سے بھی ہوتی ہے کہ امام عبدالرزاق نے اپنی سند کے ساتھ سیدنا معاویہ سے ایک حدیث بیان کی اور فرمایا: ”وبه نأخذ“^④ ”اور ہم اسی کو لیتے ہیں۔“ انہوں نے ایک حدیث سیدنا ابو ہریرہ سے روایت کی اور کہا: ”وبه نأخذ“ اور ہم اسی کو لیتے ہیں، یعنی اسی کے قائل ہیں۔^⑤

سیدنا معاویہ اور سیدنا ابو ہریرہ کی بیان کردہ احادیث پر عمل کرنے والا شیعہ ساری دنیا میں کہیں نہیں ملے گا، چاہے چراغ کے بد لے آفتاب لے کر ہی اسے تلاش کیا جائے۔

نوٹ ②: جن روایات میں عبدالرزاق کا شدید تشیع مروی ہے، ان میں سے کوئی بھی ثابت نہیں ہے، مثلاً:

● ایک روایت میں آیا ہے کہ عبدالرزاق سیدنا عثمان بن عفان کی شان میں گستاخی کرتے تھے۔^⑥ لیکن اس کا راوی ابو الفرج محمد بن جعفر صاحب المصلی ضعیف ہے۔^⑦ اور ابو ذکر یا غلام احمد بن ابی خثیمہ مجہول الحال ہے۔

● ایک اور روایت سیدنا عمر کے بارے میں ”انظروا إلى الأنوك“ آیا ہے۔^⑧

③ دیکھئے: تاریخ دمشق لا بن عساکر ۲۹/۳۸ و سندہ حسن

④ مصنف عبدالرزاق: ج ۳ ص ۲۲۹، ح ۵۵۳۲، ت ۵۵۳۹، دوسرا نسخہ: ۱۵۵۵

⑤ مصنف عبدالرزاق: ج ۳ ص ۲۷۹، ح ۲۳۹۳، [۲۳۲۰]

⑥ دیکھئے: تاریخ بغداد از خطیب: ج ۱ ص ۳۲۷، ت ۸۸۷ و تاریخ دمشق لا بن عساکر: ج ۳ ص ۱۲۹

⑦ دیکھئے: تاریخ بغداد: ج ۲ ص ۱۵۶، ۱۵۵

⑧ الضعفاء للعقيلي: ج ۲ ص ۱۵۵

اس میں علی بن عبد اللہ بن مبارک صناعی نامعلوم ہے۔ دوسرے یہ کہ اس حکایت کی سند میں ارسال یعنی انقطاع ہے۔^{۲۷} اور منقطع روایت مردود ہوتی ہے۔

⦿ ایک اور روایت میں آیا ہے کہ عبد الرزاق نے سیدنا معاویہ کے بارے میں کہا: ”ہماری مجلس کو ابوسفیان کے بیٹے کے ذکر سے خراب نہ کرو“،^{۲۸} لیکن اس کی سند میں احمد بن زکیر حضرتی اور محمد بن الحنفی بن یزید بصری دونوں نامعلوم ہیں۔

⦿ ایک روایت میں آیا ہے کہ امام سفیان بن عینہ نے عبد الرزاق کو ﴿الَّذِينَ ضَلَّ سَعِيهُمْ فِي الْحَيَاةِ الدُّنْيَا﴾ میں سے قرار دیا۔^{۲۹} اس میں احمد بن محمود الہروی نامعلوم ہے۔ مختصر یہ کہ یہ سب روایات مردود اور بشرط صحیح منسوخ ہیں۔

⦿ امام عبد الرزاق کی روایت پر جرح و طرح سے ہے:

اول: ابو حاتم رازی نے عبد الرزاق اور عمر دونوں کو کثیر الخطأ کہا۔^{۳۰}

یہ جرح جہور کے مقابلے میں ہونے کی وجہ سے مردود ہے۔ ابو حاتم نے کہا: یکتب حدیثہ ولا یحتاج به^{۳۱} اس جرح کا سقوط مخالفت جہور سے ظاہر ہے۔

دوم: ایک روایت میں آیا ہے کہ عباس بن عبد العظیم نے عبد الرزاق کو کذاب کہا۔^{۳۲} لیکن اس روایت کا راوی محمد بن احمد بن حماد الدوالبی بذات خود ضعیف ہے۔^{۳۳} لہذا یہ روایت مردود ہے۔

ایک روایت میں آیا ہے کہ زید بن مبارک نے کہا: ”عبد الرزاق کذاب یسرق“^{۳۴} اس روایت میں ابن عساکر کا استاد ابو عبد اللہ بنی غیر متعین ہے۔ اگر یہ روایت ثابت بھی ہو جائے تو دو وجہ سے مردود ہے:

۲۷ الضعفاء للعقيلي: ۱۰۹/۳

۲۸ دیکھئے: ميزان الاعتدال: ۱۱/۲

۲۹ علل الحديث: ۱۹۳۲/۲

۳۰ الضعفاء للعقيلي: ۱۰۹/۳

۳۱ البرج والتحذيل: ۳۹/۲

۳۲ الضعفاء للعقيلي: ۱۰۹/۳، الكامل لابن عدي: ۵/۱۹۳۸ [۵۳۸/۶]

۳۳ تاریخ دمشق: ۱۳۰/۳۸

۳۴ دیکھئے: ميزان الاعتدال: ۲۵۹/۳

① اس روایت میں عبدالرزاق سے مراد عبدالرزاق بن ہمام صنعتی نہیں بلکہ کوئی دوسرا عبدالرزاق ہے، مثلاً عبدالرزاق بن عمر ثقیٰ مشتق وغیرہ۔

② یہ جرح امام یحییٰ بن معین اور امام احمد وغیرہما کی توثیق کے مقابلے میں مردود ہے۔

خلاصة التحقیق

امام عبدالرزاق بن ہمام صنعتی یعنی جمہور محدثین کے نزدیک ثقہ و صدق لیعنی صحیح الحدیث و حسن الحدیث راوی ہیں بشرطیکہ وہ سماع کی تصریح کریں اور روایت اختلاط سے پہلے کی ہو۔

حال ہی میں اشراق کے شمارہ مارچ ۷۲۰ء میں امام عبدالرزاق پر حبیب الرحمن کاندھلوی کی جرح یوں شائع ہوئی ہے کہ

”اس کے علاوہ خود عبدالرزاق کی ذات مشکوک ہے ① محدثین کا بیش تر طبقہ انھیں راضی قرار دیتا ہے ② بلکہ بعض تو انھیں کذاب بھی کہتے ہیں ③ اور جو لوگ انکی روایات قبول کرتے ہیں، وہ بھی چند شرائط کے ساتھ قبول کرتے ہیں ④

① پونکہ یہ شیعہ ہیں، لہذا فضائل و مناقب اور صحابہ کی نہمت میں جو روایات ہیں، وہ قبول نہیں کی جائیں گی ⑤

② ۲۱۰ھ میں ان کا دماغ جواب دے گیا تھا اور جو شخص بھی چاہتا، وہ ان سے حدیث کے نام سے جو چاہتا کہلوا لیتا۔ لہذا ۲۱۰ھ کے بعد سے ان کی تمام روایات ناقابل قبول ہیں ⑥

③ ان سے ان کا بھانجا جو روایات نقل کرتا ہے، وہ سب منکر ہوتی ہیں ⑦

④ یہ عمر سے روایات غلط بیان کرنے میں مشہور ہے اور اسکی عام روایات عمر سے ہوتی ہیں ⑧

⑤ ان عیوب سے پاک ہونے کے بعد اس روایت کے راوی تمام ثقہ ہوں اور سندر متصل ہو تو پھر وہ روایت قابل قبول ہوگی، ورنہ نہیں۔ یہ تمام شرائط ان حضرات کے نزدیک ہیں جو اس کی روایت قبول کرتے ہیں۔ ورنہ محدثین کا ایک گروہ تو اس کے راضی ہونے کے باعث اس کی روایت ہی قبول کرنے کے لیے تیار نہیں ⑨ بلکہ زید بن المبارک تو یہاں تک کہتے ہیں کہ یہ واقعی سے زیادہ جھوٹا ہے ⑩ تفصیل کے لئے کتب رجال ملاحظہ کیجئے ۔“ ⑪

۵۵ ماہنامہ اشراق، جلد ۱۹، شمارہ ۳، جس ۲۸، نہیں دستانیں اور ان کی حقیقت، از کاندھلوی: رج ارض ۶۹

جواب: اس عبارت پر ہمارے لگائے ہوئے نمبروں کے تحت جواب درج ذیل ہے:

❶ ہمارے اس مضمون میں ثابت کر دیا گیا ہے کہ جمہور محدثین کرام کے نزدیک عبدالرزاق بن ہمام ثقہ و صدقہ ہیں اور ان پر تدلیس و اختلاط کے علاوہ جرح مردود ہے۔ لہذا عبدالرزاق کی ذات مشکوک نہیں بلکہ جبیب الرحمن کا نذر حلوی بذات خود مشکوک ہیں، مثلاً:

❷ فاتحہ خلف الامام کے خلاف کتاب میں کا نذر حلوی صاحب لکھتے ہیں:

”۱۲۔ امام تہقی نے حضرت ابو ہریرہ سے نقل کیا ہے۔ رسول اللہ ﷺ نے ارشاد فرمایا: من أدرك الرکوع مع الإمام فقد أدرك الركعة جس نے امام کے ساتھ رکوع پایا، اس نے رکعت پالی۔^{۵۷}

رسول اللہ ﷺ کی طرف منسوب، ان الفاظ کے ساتھ یہ روایت نہ تو امام تہقی کی اسنن الکبریٰ کے مولہ صفحے یا کسی دوسرے صفحے پر موجود ہے اور نہ حدیث کی کسی دوسری کتاب میں یہ روایت موجود ہے لہذا کا نذر حلوی صاحب نے اس عبارت میں رسول اللہ ﷺ، ابو ہریرہ اور امام تہقی تینوں پر جھوٹ بولا ہے۔

❸ حافظ ذہبی نے ”میزان الاعتدال“ میں امام محمد بن عبد اللہ بن نمیر سے نقل کیا ہے کہ انھوں نے محمد بن اسحق بن یسار کے بارے میں کہا:

”رُمِيَ بالقدر و كَانَ أَبْعَدَ النَّاسَ مِنْهُ“^{۵۸}

اس کا ترجمہ کرتے ہوئے کا نذر حلوی صاحب لکھتے ہیں:

”محمد بن عبد اللہ بن نمیر کا بیان ہے کہ اس پر قدری ہونے کا الزام ہے۔ اسی لئے لوگ اس سے دور بھاگتے تھے۔“^{۵۹}

یہ ترجمہ غلط ہے جبکہ صحیح ترجمہ یہ ہے کہ ”اس پر قدری ہونے کا الزام ہے اور وہ اس (الزام) سے لوگوں میں سب سے زیادہ دور تھے۔“

محمد بن عبد اللہ بن نمیر نے ابن اسحق کے بارے میں تو یہ فرمایا: ”اگر وہ مشہور لوگوں سے

۵۷) ج ۳ ص ۲۶۹

۵۸) سنن الکبریٰ ج ۲ ص ۹۰، فاتحہ خلف الامام ص ۱۰، ۱۱

۵۹) مدحی داستانیں: حصہ اول، ص ۹۳

^(۱) روایت کریں جن سے انھوں نے سنا ہے تو حسن الحدیث صدقہ ہیں۔ اخ

رہا مجھولین سے احادیث باطلہ بیان کرنا توان میں جرح مجھولین پر ہے۔^(۲)

معلوم ہوا کہ درج بالاعبارت میں کاندھلوی نے امام ابن نمیر پر جھوٹ بولا ہے اور عربیت میں اپنی جہالت کا ثبوت بھی پیش کر دیا ہے۔ خلاصہ یہ کہ کاندھلوی صاحب کی اپنی ذات مشکوک ہے اور پرانے ضعیف و متروک راویوں کی طرح وہ بذاتِ خود ضعیف و متروک شخصیت ہیں۔

^(۳) ہمارے علم کے مطابق کسی ایک محدث نے بھی عبد الرزاق کو راضی نہیں کہا، رہا مسئلہ معمولی تشیع کا تو یہ جہور کے ہاں موثق راوی کے بارے میں چند اس مصہنیں ہے۔ خود کاندھلوی صاحب لکھتے ہیں: ”گوشیعہ ہونا بے اعتباری کی دلیل نہیں“^(۴)

دوسرے یہ کہ تشیع سے عبد الرزاق کا رجوع بھی ثابت ہے، جیسا کہ اسی مضمون میں باحوال پیچھے گزر چکا ہے۔

^(۵) عبد الرزاق پر کذاب والی جرح کسی محدث سے ثابت نہیں ہے اور اگر ثابت بھی ہو جائے تو امام احمد، امام ابن معین اور امام بخاری وغیرہم کی توثیق کے مقابلے میں مردود ہے۔
^(۶) یہ شرائط کاندھلوی صاحب کی خود ساختہ ہیں۔

^(۷) جرداوی ثقہ و صدقہ ہو تو اس پر شیعہ وغیرہ کی جرح کر کے اس کی روایات کو ناقابل قبول سمجھنا غلط ہے۔ شیخ عبد الرحمن بن یحییٰ معلّمی یمانی نے ثابت کیا ہے کہ ”سچا راوی جس پر بدعتی ہونے کا الزام ہے، کی روایت قابل قبول ہوتی ہے، چاہے وہ اس کی بدعت کی تقویت میں ہو یا نہ ہو بشرطیکہ بدعت مکفرہ نہ ہو۔“^(۸)

مشہور دیوبندی عالم و مصنف سرفراز خان صندر صاحب لکھتے ہیں:
”اور اصول حدیث کی رو سے ثقہ راوی کا خارجی یا جنمی معتبری یا مرتجی وغیرہ ہونا اس کی ثقاہت پر قطعاً اثر انداز نہیں ہوتا۔“^(۹)

۵۹) الکامل لابن عدری: ج ۲۱۰ ص ۲۱۰ و تاریخ بغداد از خطیب بغدادی: ج اصل ۲۲۷ و مسند صحیح

۶۰) دیکھئے عيون الاثر لابن سید الناس ج اصل ۱۲ ص ۲۱۳ و مذہبی داستانیں: ج اصل ۲۱۳

۶۱) دیکھئے التنکیل بما فی تأثیب الكوثری من الأباطیل ج اصل ۵۲۳

۶۲) احسن الكلام: ج اصل ۳۰ طبع دوم

۱ یہ مسلم ہے کہ اختلاط سے پہلے عبدالرزاق کی ساری (صحیح) روایات صحیح ہیں، جیسا کہ اس مضمون میں اختلاط کی بحث کے تحت گزر چکا ہے۔ رہی اختلاط کے بعد والی روایتیں تو بے شک ناقابل قبول ہیں۔

۲ عبدالرزاق کا بھانجا احمد بن داود مشہور کذاب تھا۔ لہذا اس کا عبدالرزاق سے مکابر روایتیں بیان کرنا خود اس کی اپنے کذب کی وجہ سے تھا، عبدالرزاق کی وجہ سے نہیں، لہذا اس جرح سے عبدالرزاق بری ہیں۔

۳ بعض محدثین نے عبدالرزاق کی معمر سے روایتوں پر جرح کی ہے، مثلاً دارقطنی نے فرمایا: ”ثقة يخطئ على معمر في أحاديث لم تكن في الكتاب“^{۱۰} ان بعض کے مقابلے میں جمہور محدثین نے عبدالرزاق کو معمر سے روایت میں قوی اور صحیح الحدیث قرار دیا ہے۔ امام احمد بن حنبل نے فرمایا: جب معمر کے شاگردوں میں معمر کی حدیث کے بارے میں اختلاف ہو تو عبدالرزاق کی حدیث (ہی راجح) حدیث ہوگی۔^{۱۱}

۴ ابن معین نے کہا کہ معمر کی حدیث میں عبدالرزاق ہشام بن یوسف سے زیادہ ثقہ تھے۔^{۱۲} بخاری و مسلم نے صحیحین میں عبدالرزاق کی معمر سے روایات بکثرت لکھی ہیں اور دوسرے محدثین، مثلاً ترمذی وغیرہ نے عبدالرزاق کی معمر سے روایات کو صحیح قرار دیا ہے۔

۵ رفضیت کا الزام ثابت نہیں ہے۔

۶ زید بن مبارک کی طرف منسوب یہ قول ثابت نہیں ہے اور اگر ثابت ہو بھی جائے تو جمہور محدثین کی توثیق کے مقابلے میں مردود ہے۔

۷ ہم نے محمد اللہ کتب رجال کو ملاحظہ کیا ہے اور اس نتیجہ پر پہنچے ہیں کہ امام عبدالرزاق جمہور محدثین کرام و کبار علماء اہل سنت کے نزدیک ثقہ و صدق و حق الحدیث و حسن الحدیث تھے۔ آپ ۲۱۱ھ میں فوت ہوئے۔ رحمہم اللہ رحمة واسعة

۱۰ الثقات لا بن شاہین: ۱۰۹۲ اوسنده صحیح

۱۱ سوالات ابن بکیر: ۲۰ جس ۳۵

۱۲ تاریخ ابن معین روایة الدوری: ۵۳۸

مذہبی پیشوائیت؛ مذہب پرویز کا ایک کھوٹا سکھ

پریسٹ ہڈ(Priesthood) یعنی 'مذہبی پیشوائیت' اپنی اصل حقیقت کے اعتبار سے اسلام کے علاوہ دیگر ادیان، مثلاً نصرانیت، ہندومت اور یہودیت کا تصور ہے۔ لیکن ہمارے 'مفکر قرآن' جناب چوہدری غلام احمد پرویز صاحب نے مذاہب باطلہ سے اس کا ختم لے کر، اسے سرزی میں اسلام میں کاشت کیا، اور پھر اس کا ترجمہ 'مُلَّا إِزْمٌ' کرتے ہوئے علماء امت، محدثین کرام اور فقہاء عظام کو مطعون کرنے کا ذریعہ بنایا۔ خود طلوع اسلام میں اس بات کا بارہا اعتراف کیا گیا ہے کہ 'مذہبی پیشوائیت' نام کی کوئی چیز اسلام میں موجود نہیں ہے:

"اس مذہب (اسلام) میں نہ رسمات ہیں، نہ بت پرستی، نہ پیشہ و ر مقتدیا میں مذہب ہیں، اور نہ کوئی ایسا دینی راہنمای جو گناہ اور معصیت سے مبرا ہو۔ یہاں کوئی مجلس بھی مسیحیت کی طرح، چرچ کونسل کی مانند نہیں جو اختلافات و نزاعات کا فیصلہ کرے۔"^①

'مفکر قرآن' صاحب کو یہ بات بھی مسلم تھی کہ

"جس نظام کی تشكیل محمد رسول اللہ والذین معہ کے مقدس ہاتھوں سے ہوئی تھی، اس میں مذہبی پیشواؤں کا انشان تک دکھائی نہیں دیتا۔"^②

پریسٹ ہڈ یا تھیا کریسی (Theocracy) اصلاحیت کا تصور ہے، جس نے اسے ایک نظام اور ادارے کے طور پر اختیار کر رکھا تھا، بقولی پرویز:

"تھیا کریسی کا تصور تو پرانا ہے، لیکن اسے بطور نظام حکومت، عیسائی کلیسا (چرچ) نے یورپ میں راجح کیا ہے۔"^③

ایک اور مقام پر تھیا کریسی کو عیسائیت کا تصور قرار دیتے ہوئے یہ کہا گیا ہے کہ

② طلوع اسلام، دسمبر ۱۹۵۸ء، ص ۷

① طلوع اسلام، اپریل، مئی ۱۹۵۸ء، ص ۶۰

③ طلوع اسلام، دسمبر ۱۹۸۰ء، ص ۶۱

”ازمنہ متوسط میں ایک اندازِ حکومت ظہور میں آیا تھا جسے تھیا کریں کہتے ہیں۔ اس طرزِ حکومت میں اقتدارِ اعلیٰ ذہبی پیشواؤں کے ہاتھ میں رہتا تھا جو خدا کے نام پر لوگوں سے اپنی اطاعت کرتے تھے۔ جب یورپ ان خدائی فوجداروں سے نگ آ گیا تو وہاں (اس طرزِ حکومت کے خلاف) ایک جدید اندازِ حکومت وضع ہوا جس میں ذہبی پیشواؤں کا عملِ دل نہ تھا۔ اس اندازِ حکومت کو سیکولر کی اصطلاح سے تعبیر کیا گیا۔“^(۳)

عیسائیت سے قبل یہودیت میں بھی یہ تصور موجود تھا۔ چنانچہ پرویز صاحب لکھتے ہیں:

”سامی مذاہب میں مُلَّا زمیں یہودیت ہی کی تخلیق ہے۔“^(۴)

طلوعِ اسلام، جون ۱۹۶۶ء کے صفحہ نمبر ۲۰ پر واقع اقتباس میں اس تصور کو ہندو مت کا تصور بھی قرار دیا گیا ہے، جیسا کہ آگے چل کر واضح ہو گا۔ سوال یہ ہے کہ ”مفکرِ قرآن، صاحبِ کو‘ملا ازم‘، ذہبی پیشوائیت، تھیا کریں، یا ‘پریست ہڈ‘ کا یہ کھوٹا سکھِ ادیانِ باطلہ سے لے کر بازارِ اسلام میں کیوں لانا پڑا؟“ اس سوال پر آپ جتنا بھی غور فرمائیں گے، اسی قدر آپ پر یہ حقیقت نمایاں ہوتی چلی جائے گی کہ ”مفکرِ قرآن، صاحب کے تصورِ اسلام اور علماءِ امت کے تصورِ اسلام میں مشرق و مغرب کا سابعد پایا جاتا ہے۔ علماءِ کرام کا تصورِ اسلام، قرآن و سنت پر مبنی ہے اور محمد رسول اللہ والذین معہ کے عہدِ مبارک سے لے کر اب تک سلف و خلف اسی امر پر متفق و متحدر ہے ہیں کہ اسلام کا سرچشمہ قرآن و حدیث (کتاب و سنت) ہیں لیکن ہمارے ”مفکرِ قرآن، صاحب کا تصورِ اسلام پاکستان بن جانے کے بعد صرف اور صرف قرآنِ کریم پر ہی اساس پذیر ہے۔ پھر اس پر یہ ستم ظریفی بھی مستزاد ہے کہ قرآن کا نام لے کر وہ جس انتقلابی اسلام کو پیش کرتے ہیں، اس کے جملہ اجزاء ایسا تو مغرب کی بے جیا معاشرت میں پائے جاتے ہیں یا پھر اشتراکیت کے معاشی نظام میں۔ مثال کے طور پر وہ جس قرآنی نظام کی طرف دعوت دیتے ہیں، اس کے نمایاں خدوخال مندرجہ ذیل ہیں:

① جاہب و نقاب کی مخالفت کرنا

② تعددِ ازواج کو معیوب قرار دینا

⑤ طلوعِ اسلام، ستمبر ۱۹۵۳ء، ص ۲۳

⑥ طلوعِ اسلام، جولائی ۱۹۵۹ء، ص ۷۳

۳ وَقُنْ فِي بُيُوتُكُنْ پر عورت کے عمل کرنے کو، جس بے جا قرار دینا

۴ خواتین خانہ کو گھر سے نکال کر مردانہ کارگا ہوں میں لا کھڑا کرنا

۵ خانگی زندگی کے فطری وظائف سے مخالف کر کے، مستورات کو مردانہ مناصب پر برآ جان کرنا۔

۶ مخلوط سوسائٹی کی حمایت کرنا

۷ مخلوط تعلیم کو جائز قرار دینا

۸ مردوں میں مغربی طرز کی مطلق مساوات کو قائم کرنا، بلکہ اس سے بھی آگے بڑھ کر افضلیتِ اُناث کا نظریہ پیش کرنا

۹ عقائدِ اسلام میں کمی و بیشی کرتے ہوئے صرف 'پانچ' کی تعداد ہی کو پیش نظر رکھنا

۱۰ اشتراکیت کے اقتصادی نظام کو قرآن کے جعلی پر مٹ پر درآمد کرنا

تلک عشرہ کاملہ

سنّتِ رسولؐ کی سنّت اور حدیثِ نبویؐ کی جیت سے انکار کرتے ہوئے 'مفکر قرآن' صاحب نے بڑی جاں سوز مشقت، جگہ پاش محنت، جاں گسل کاوش کے ساتھ قرآن کریم سے وہ انتقلابی اسلام ڈھونڈ ڈالا جس کے مندرجہ بالا اجزا سرمایہ دارانہ تہذیب اور اشتراکی تمدن میں — بغیر کسی قرآن کے — پہلے سے موجود ہیں۔ 'مفکر قرآن' صاحب کے نزدیک یہی قرآنی دین، اور انتقلابی اسلام، ہے۔ رہا قرآن و سنّت پر بنی وہ اسلام جو بعثتِ نبویؐ سے لے کر آج تک امتِ مسلمہ کے سلف و خلف پیش کرتے رہے ہیں تو وہ ہمارے 'مفکر قرآن' صاحب کے نزدیک ایک 'پامال شدہ، دقیانوی اور عجمی اسلام' ہے۔ جو نہ تو 'عقل و فکر کے تقاضوں' کو پورا کرتا ہے اور نہ ہی اس میں 'مدرس نگاہ اور جدتِ فکر' کا کوئی شانہ بہ پایا جاتا ہے۔ حتیٰ کہ قرآن و سنّت کی اساس پر اسلام کو پیش کرنے والا عالم دین خواہ قدیم و جدید علوم پر کتنی ہی دسترس رکھتا ہو، پرویز صاحب کے نزدیک وہ پرانا اور دقیانوی اسلام ہی پیش کرتا ہے۔

چنانچہ وہ مولانا سید ابوالاعلیٰ مودودیؒ کے متعلق یوں گوہ رافشانی فرماتے ہیں:

"مودودی صاحب کے پاس کوئی نئی چیز پیش کرنے کو نہیں ہوتی۔ انہیں نہ جدتِ فکر نصیب

ہوئی ہے اور ندرتِ نگاہ۔ ان کے پاس وہی فرسودہ مال ہوتا ہے جو ہمارے ہاں صدیوں سے چلا آ رہا ہے۔^①

اگر مولانا مودودیؒ اشتراکیت سے اقتصادی نظام کی بھیک مانگ کر اور مغرب کے حیا سوز تمدن سے معاشرتی طور طریقوں کی خیرات لے کر قرآنی کشکول میں پیش کر ڈالتے تو یقیناً ان کا یہ عمل اس بات کا ثبوت قرار پاتا کہ انہیں 'جدتِ فکر' بھی نصیب ہوئی ہے اور ندرتِ نگاہ بھی۔ چونکہ دورِ حاضر میں گداگر کا کردار ادا کرتے ہوئے غیروں کی ذہنی غلامی اور فکری اسیری میں بتلا ہو کر خود 'مفکر قرآن' نے جو کچھ پیش کیا ہے، وہ ان کی 'جدتِ فکر' اور ندرتِ نگاہ کی بھی دلیل ہے، اس لئے وہ 'مُلَّا' کے اسلام پر ایک اعتراض یہ بھی کرتے ہیں کہ

"ہمارا قدامت پرست طبق جو کچھ نہ ہب کے نام پر پیش کرتا ہے، اس میں اس کی صلاحیت ہی نہیں کہ وہ علم و بصیرت کی کسوٹی پر پورا اترے اور عقل و فکر کے تقاضوں کو پورا کر سکے۔"^②

اب ظاہر ہے کہ جس 'مفکر قرآن' کی۔ جان بھی گروغیر، بدن بھی گروغیر ہو۔ دل و دماغ بھی اغیار کی فکری غلامی میں اس حد تک بتلا ہو کہ وہ اگر دیکھتا بھی ہے تو اغیار کی آنکھوں سے، سنتا بھی ہے تو ان کے کانوں سے، سوچتا بھی ہے تو ان کے دماغ سے۔ وہ غالب اقوام کے ہر نظریہ، مسلک یا نظام کو عرشِ مُعلّی سے نازل شدہ سمجھتا ہے اور اس کی تقلید کو اپنے لئے موجب ہزار فخر و مبارکات قرار دیتا ہے اور تہذیبِ غالب کے علمبردار جب اپنی چھوڑی ہوئی ہڈیاں اس کی طرف پھیلتے ہیں تو وہ انہیں لپک کر اٹھاتا اور خوان نعمت سمجھتا ہے۔ پھر جب ان کی اندھی تقلید میں، ان ہی کی معاشرتی عادات و اطوار کو اشتراکیت کے اقتصادی نظام کے ساتھ پیوند کاری کرتے ہوئے پیش کرتا ہے تو وہ اس پر پھول نہیں سماتا کہ اس کا پیش کردہ 'قرآنی اسلام' علم و بصیرت کی کسوٹی پر پورا اترتا ہے اور عقل و فکر کے تقاضوں کو بھی پورا کرتا ہے اور اس پر مطمئن اور آسودہ خاطر ہو جاتا ہے کہ اس کی اس حرکت سے ماشاء اللہ نئی نسل کو قرآن کی تعبیر نہ کا حق بھی حاصل ہو جاتا ہے۔

۱) طلوع اسلام، مارچ ۱۹۵۳ء، ص ۵۲

۲) طلوع اسلام، اگست ۱۹۸۰ء، ص ۳

عجمی اور قرآنی اسلام

الغرض علماء کرام تو یقیناً وہی صدیوں پر انادین اسلام پیش کر رہے ہیں جو محمد رسول اللہ والذین معہ کے ہاتھوں سے امت کو ملا ہے۔ لیکن چونکہ پاکستان بننے کے بعد خود مفکر قرآنی کی سمسمت قبلہ (ظاہر) تبدیل ہو چکی ہے اور ان کا زاویہ نظر اور اس کے ساتھ ہی نگاہوں کا نقطہ ماسکہ بدل چکا ہے، اس لئے علماء کرام کا اسلام، اب انہیں عجمی اسلام، دکھائی دیتا ہے اور مغربی معاشرت کے خدوخال کے ساتھ اشتراکیت کی پونڈ کاری کے نتیجہ میں جو کچھ وہ پیش کرتے ہیں، وہ انہیں قرآنی اسلام، نظر آتا ہے۔ پھر اس عجمی اسلام کے متعلق کبھی ہمیں یہ بتایا جاتا ہے کہ وہ دورِ نزول قرآن سے پہلے کا وہ مذہب ہے جو اہل کتاب اختیار کئے ہوئے تھے:

”آج جو اسلام دنیا میں مروج ہے، وہ زمانہ قبل از قرآن مذہب ہوتا ہو، قرآنی دین سے اس کا کوئی واسطہ نہیں۔“^④

اور کبھی ہمیں یہ باور کروایا جاتا ہے کہ عجمی اسلام، دورِ نزول قرآن کے بہت بعد، ایرانیوں کی شکست کے بعد ان کی انتقامی سازش کا نتیجہ ہے:

”انہوں (ایرانیوں) نے اُن عربوں سے شکست کھائی تھی، جنہیں وہ ابھی کل تک حشی اور جنگلی شمار کیا کرتے تھے اور شکست بھی ایسی جس سے ان کی اس قدر وسیع سلطنت اور ایسی قدیم تہذیب کا خاتمه ہو گیا۔ وہ ہونے کو تو مسلمان (یعنی اسلامی سلطنت کے فرمانبردار) ہو گئے، لیکن اس شکست اور حکومی کا احساس ان کے دل میں کائنے کی طرح کھلتا تھا، اور اپنے حریف عربوں کی شان و شوکت کے منظر سے ان کے سینے میں انتقام کی آگ بھڑک اٹھتی تھی۔ انہوں نے یہ انتقام دو طرح سے لیا: ایک تو بساط سیاست پر، جہاں انہوں نے اپنی ریشمہ دونیوں سے امت واحدہ کے ٹکڑے ٹکڑے کر دیے اور دوسرے مذہب کے میدان میں۔“^⑤

دواسلام

بہرحال پاکستان جو اسلام کے نام پر معرض وجود میں آیا، اس میں جب نفاذ اسلام کی

نوبت آئی تو 'دو اسلام' آمنے سامنے آگئے۔ ایک وہ جو قرآن و سنت پر مبنی تھا اور جو چودہ صدیوں سے سلف تا خلف تو اتر کے ساتھ ہم تک پہنچا۔ اس اسلام کو 'مفکر قرآن' صاحب نے اس 'عجمی سازش' کا نتیجہ قرار دیا جو (بزعم پرویز صاحب) صدیوں پہلے اس وقت واقع ہوئی تھی، جب نہ ہم ہی موجود تھے اور نہ ہی پرویز صاحب۔ تاکہ صدیوں پہلے ہونے والی اس مزعومہ 'عجمی سازش' کے خلاف ان کے بہ تنکار و اعادہ پر پا کئے ہوئے شور و شغب اور تحریری و تقریری پر اپیلینڈے کے نتیجہ میں وہ 'عربی سازش' چھپ جائے جو بیان کے خالص 'عرب علاقے' میں پیدا ہونے والے اس 'مفکر قرآن' نے کی ہے، جس نے ہمارے دیکھتے ہی دیکھتے قرآن کے نام پر مغربی معاشرت اور اشتراکی معيشت کا ملغوبہ تیار کر دا۔ یہ وہ دوسرا اسلام تھا جو 'عجمی اسلام' کے مقابلہ میں 'خالص عربی اسلام' تھا۔ آخر یہ کیسے ممکن تھا کہ علماء کرام آنکھوں سے دیکھتے، اس کمکھی کو گل لیتے اور قرآن کے نام پر کی جانے والی اس بذریعہ تحریف کو ٹھنڈے پیٹوں گوارا کر لیتے۔ علماء کرام اور پرویز صاحب کے درمیان کشمکش کا واقع ہونا ناگزیر تھا۔ چنانچہ یہ کشمکش واقع ہوئی اور 'مفکر قرآن' نے اس میں مخالفت علماء کو 'طlosure اسلام' کی حقیقت آفریں آواز کی مخالفت قرار دیا:

"طlosure اسلام کی یہی وہ حقیقت آفریں آواز تھی جس کے جرم میں اسے مذہبی اجارہ داروں کے عناب کا شکار بننا پڑا۔"^(۱)

اور ایک دوسرے مقام پر یہ فرماتے ہیں:

"... اور اس کے ساتھ دیکھتے کہ اس (طlosure اسلام) کی زندگی میں کوئی وقت ایسا آیا ہے جب عصا بردار ان شریعت، اس کے پیچھے لٹھ لئے نہ پھر رہے ہوں؟... کوئی محاب و منبر بھی ایسا ہے (الا ماشاء اللہ) جو اس کے خلاف دشمن طرازوں کی نشراگاہ نہ بن رہا ہو اور عبادوں اور قباؤں پر مشتمل کوئی مجمع بھی ایسا ہے جہاں اس کے خلاف مجاز بنانے کی تدبیر، خود ان کے لئے غارت گریسکون و اطمینان اور ان کے مقلدین و تبعین کے لئے وجہ حصول جنت نہ قرار پا رہی ہو۔"^(۲)

^(۱) مقام حدیث: ج ۲، ص ۳۸۳

^(۲) طlosure اسلام، جولائی ۱۹۵۹ء، ص ۷۲

صرف علامہ نعل در آتش کیوں؟

لیکن سوال یہ پیدا ہوتا ہے کہ اس 'خالص قرآنی دعوت' سے صرف 'عصا برداران شریعت' ہی کیوں نعل در آتش ہیں؟ مخفی واعظانِ محرب و منبر ہی کیوں تخت پا ہیں؟ فقط 'عباؤں اور قباوں پر مشتمل مجع'، ہی کیوں لٹھ لئے پھر رہا ہے؟ تنہا مذہبی اجراہ دار ہی کیوں 'عتاب نازل کرنے پر اُتر آئے؟ آخر یہ کیسی 'قرآنی دعوت' ہے جس پر ارباب اقتدار کو نہ صرف یہ کہ کوئی پریشانی لاحق نہیں ہے بلکہ وہ اس پر راضی بھی ہیں۔ قرآن کی تاریخ تو یہ بتاتی ہے کہ جب بھی آوازِ قرآن اٹھا، اس کی سب سے پہلی خالفت ارباب اقتدار ہی کی طرف سے ہوئی۔ طاغوت کو اس میں اپنی موت نظر آئی۔ نمرودیت نے اس آواز کو کچل ڈالنے کی ٹھانی۔ فرعونیت اسی آواز پر لرزہ براندا م ہوئی۔ لیکن یہ کیسی 'خالص قرآنی دعوت' ہے جس کو وقت کی طاغوتی طاقتیں ٹھنڈے پیٹوں گوارا کر رہی ہیں۔ عصر حاضر کے فراعنة نہ صرف یہ کہ اس دعوت سے خائف نہیں ہیں بلکہ اس سے راضی بھی ہیں۔ نماردہ عصر رواں اس کو سنتے ہیں اور اپنے دلوں میں اس کے خلاف کسی ادنیٰ سی چھین، بلکی سی خلش، خفیف سی تشویش اور معمولی سما اضطراب تک بھی محسوس نہیں کرتے بلکہ دامے، درمے، قدمے، سخنے، در پردہ اس کی حمایت کرتے ہیں۔ آخر کیا وجہ ہے کہ اس 'خالص قرآنی دعوت' دینے والوں پر نہ کبھی زین تگ ہوئی، نہ انہیں اس دعوت کی خاطر ترکِ وطن کرنا پڑا۔ نہ ان کے راستے میں کبھی شعبِ ابی طالب کی گھانی آئی، نہ کبھی پیر و ان دعوتِ قرآنی، کو قید و بند کے مصائب کا شکار ہونا پڑا۔ نہ کبھی پھانسی کی رسی ان کی گردن تک پہنچی۔ صرف اتنا ہی نہیں بلکہ یہ 'خالص قرآنی دعوت' اپنے علمبردار 'مفکر قرآن' کو نظامِ باطل کی چاکری اور خدمتِ طاغوت کے ذریعہ 'رزقِ حلال' کا بھی درس دیتی رہی ہے۔

یہ صورت حال اس امر کو واضح کر دالتی ہے کہ حقیقت وہ نہیں جسے ظاہر کیا جاتا ہے۔ اگر واقعی یہ 'خالص قرآنی دعوت' ہوتی تو اسود و احمر، اسے مٹا ڈالنے پر ٹل جاتے۔ فرعون و نمرود اپنے لاٹشکروں کے ساتھ اس کا تعاقب کرتے۔ طاغوتی طاقتیں اس دعوتِ حق، اور اس کے

علمبرداروں کو کچل ڈالنے کے لئے اپنے جملہ ذرائع و وسائل جھونک دیتیں اور دنیا کا ہر باطل اقتدار اس کا گلا گھونٹ دینے سے کم کسی بات پر راضی نہ ہوتا لیکن دیکھا یہ جا رہا ہے کہ باطل اقتدار اور طاغوتی طاقتیں اس 'قرآنی دعوت' کو اپنے استحکام کا ذریعہ جانتے ہوئے درپرده اس کی حمایت پر کمر بستہ ہیں۔

آخر کیا وجہ ہے کہ عالم اسلام کے علماء خالص قرآنی دعوت، کے علمبردار پر کفر کے فتوے عائد کر رہے ہیں اور خالص کفر کے علمبردار نہ صرف یہ کہ 'مفکر قرآن' کی تعریف و تحسین کرتے ہوئے انہیں خراج تہبیت اور گل ہائے عقیدت پیش کرتے ہیں بلکہ وہ ایسی کتابیں بھی لکھ رہے ہیں جو اس 'خالص قرآنی دعوت' کو دنیا کے دور دراز گوشوں تک متعارف کرنے کا موجب بن چکی ہیں۔

(تفصیل کے لئے دیکھئے میری کتاب: 'جناب غلام احمد پرویز، اپنے الفاظ کے آئینے میں')
بہر حال علماء کرام نے وقار و ممتازت، شائگی و سنجیدگی اور دلیل و برهان کے ساتھ پرویز صاحب کی مخالفت کی لیکن خود انہوں نے جوابی مخالفت میں جو اسلحہ استعمال کئے، وہ سب وشتم، دشام طرازیوں، افترا پردازیوں، تہمت تراشیوں، بہتان طرازیوں اور کذب بیانیوں کے اسلحہ تھے جس پر میری متنزکرہ بالا کتاب کا ایک ایک لفظ شاہد ہے۔

مخالفت علماء میں پرویزی حیلے

چونکہ 'مفکر قرآن' کا تصویر اسلام علماء کرام کے تصویر اسلام سے نہ صرف مختلف بلکہ متضاد بھی تھا، اس لئے انہوں نے علماء کرام کی مخالفت کے لئے ایک ایسی ٹیکنیک اختیار کی جس کے دو پہلو تھے۔ ایک یہ کہ علام حضرات کو خوب کثرت سے نشانہ بنایا جائے۔ اس مقصد کے لئے انہوں نے ملا کا لیبل تراشا اور سارے جہاں کی نفترتوں کو اسی لفظ میں سمیٹتے ہوئے ہر اس عالم دین پر اس لیبل کو چپکا دیا جو قرآن و سنت کا داعی تھا۔

پرویزی مخالفت علماء کا دوسرا پہلو یہ تھا کہ قرآن و سنت پر منی اسلام کو اس معیار پر پرکھا جائے جو تہذیب مغرب نے اس کے لئے طے کر رکھا ہے اور ساتھ ہی حدیث و سنت کو بھی نشانہ بنایا کر اسے مشکوک قرار دیتے ہوئے ساقط الاعتبار ٹھہرایا جائے۔

جہاں تک پہلے کا تعلق ہے، ”مُفکر قرآن“ نے لیبل تراشی کرتے ہوئے لفظ ”ملاء“ کا پکیر ان الفاظ میں پیش کیا ہے:

① ”ملاء“ کے پکیر کا خیر ہی نفرت اور خوف سے مرکب ہوتا ہے اور یہ خصوصیت مسلمانوں کے ”ملاء“ کی نہیں، بلکہ دنیا کے ہر نہ بہب کے ”ملاء“ کی ہی خصوصیت ہوتی ہے۔^{۱۴}

② ”ملاء“ کے پاس نہ علم ہوتا ہے، نہ بصیرت؛ نہ دلائل ہوتے ہیں، نہ براہین۔^{۱۵}

③ حقیقت یہ ہے کہ یہ حضرات قرآن سے قطعاً نابلد ہوتے ہیں اور جس چیز کو یہ قرآن کہہ کر پیش کرتے ہیں، اس میں قرآن کا شابہ تک نہیں ہوتا۔^{۱۶}

④ یہ لوگ قرآن کے عملاً منکر ہوتے ہیں۔^{۱۷}

⑤ قرآن ”ملاء“ کی سمجھ میں آہی نہیں سکتا۔^{۱۸}

سید ابوالاعلیٰ مودودیؒ کے بارے میں ”مُفکر قرآن“ صاحب کا خاص طور پر یہ اعلان تھا:

”پاکستان میں ملائیت کے مظہم ادارے کے سرخیل سید ابوالاعلیٰ مودودی ہیں۔“^{۱۹}

لیکن ۱۴ یہی دلسویز ہے جو رہ چکا ہے دل نشین برسوں

انہی سید ابوالاعلیٰ مودودیؒ کے متعلق کبھی طلوع اسلام نے بقلم پرویز یہ بھی لکھا تھا:

”خدا تعالیٰ نے مولانا موصوف کو اس زمانہ میں اسلام کی خدمت اور ملت کی تجدید کے لئے بہرہ و افر عطا فرمایا ہے اور وہ شرح صدر، وہ اسلامی بصیرت اور تفہیف الدین دیا ہے جو مغربی الحاد کے دور میں ہر چیز کا صحیح اور اک کر کے قرآن کریم کی روشنی میں ہر مرض کا تریاق مہیا کرتا ہے۔“ ترجمان القرآن، کام موضوع قرآن حکیم ہے۔ ایک طرف وہ قرآن حکیم کی روشنی میں تاریک دلوں کو منور کر رہا ہے اور دوسرا طرف فرگی اور مغربی الحاد کے خلاف مسلسل جہاد کر کے مغربی فلسفہ کا رب عرب دلوں سے نکال رہا ہے۔ قرآن حکیم کو منشاء الہی کے مطابق صحیح سمجھنا، صحیح اصولوں پر اس کی نشر و اشاعت کرنا، اسلام کے خلاف باطل سرچشمتوں کا پتہ لگانا اور ان کو عقل سلیم کی جھٹ سے بند کرنا، اسلام کے مقابلہ میں بڑی سے بڑی مخالفت سے مرعوب نہ ہونا،

۱۴ طلوع اسلام، ۱۹۵۵ء، جولائی ۱۹۶۷ء، ص ۲

۱۳ طلوع اسلام، مارچ ۱۹۶۷ء، جولائی ۱۹۶۷ء، ص ۱۳

۱۵ طلوع اسلام، فروری ۱۹۵۳ء، جون ۱۹۵۶ء، ص ۱۰

۱۴ طلوع اسلام، جون ۱۹۵۶ء، ص ۶

۱۶ طلوع اسلام، فروری ۱۹۵۳ء، جون ۱۹۵۶ء، ص ۱۵

۱۵ طلوع اسلام، اکتوبر ۱۹۵۲ء، جون ۱۹۵۴ء، ص ۳۲

ذہنیتوں میں یکسر انقلاب پیدا کر دینا اور وقت کی مناسبت سے جملہ مشکلات کا حل قرآن کریم سے پیش کرنا وغیرہ، وہ خصوصیات ہیں جو بحمد اللہ رسالہ ترجمان القرآن، کو حاصل ہیں۔ ہندوستان میں آج کل سیاست کے نام سے جو گمراہی پھیلائی جا رہی ہے، مولانا ابوالاعلیٰ مودودی اس سے غافل نہیں ہیں اور کتاب و سنت کی روشنی میں مسلمانوں کی سیاسی راہنمائی بھی فرمائے ہیں۔^(۱۸)

امر واقعہ یہ ہے کہ مولانا مودودی کی نظر اپنی وسعتِ مطالعہ کے لحاظ سے جدید و قدیم پر حاوی تھی۔ ان ہی خوبیوں اور کمالات کے باعث وہ ایک ایسی نمایاں اور قد آور ہستی تھے جو انہیں ممتاز و ممیز کئے ہوئے تھی۔ ان فضائل و کمالات کا پاکستان بننے سے قبل پرویز صاحب کو بھی اعتراف تھا لیکن قیامِ پاکستان کے بعد جب انہوں نے نیا اسلام وضع کیا اور مولانا مودودی سے اس نوساختہ اسلام کے انکار کا جرم سرزد ہوا تو ”مفلکِ قرآن“ ان کے شرف و امتیاز کو خاک میں ملانے کے لئے یہ کہنے لگے:

”حقیقت یہ ہے کہ مولوی نہ کسی شخص کا خطاب ہے اور نہ کسی زمانہ سے مختص۔ یہ ایک ذہنیت ہے۔ پرانا مولوی جو کچھ کہے گا اور کرے گا، ماڈرن مولوی اس سے بہتر مظاہرہ نہیں کر سکتا۔^(۱۹) البتہ اس کے ہاں انگریزی کے بعض الفاظ کا استعمال ہو گا۔“

”بعض لوگ یہ کہا کرتے ہیں کہ یہ ذہنیت جس کا اوپر ذکر کیا گیا ہے، پرانی وضع کے ملاؤں کی ہے، نئے دور کے علماء کرام اس قسم کے نہیں ہیں، لیکن قدیم و جدید کی یہ تمیز محسن ان کی خوش قسمی ہے۔ مُلَّا مُلَّا ہی رہتا ہے، خواہ وہ دور قدیم کا ہو یا عصر جدید کا۔ اصل چیز وہ قوت ہے جو ذہب کے نام سے اُسے حاصل ہوتی ہے۔^(۲۰)“

اور یہ ماڈرن مولوی، اور مُلَّا کا لقب تو مولانا مودودی کی بابت تھا، اب ان کی جماعت (جماعتِ اسلامی) کے متعلق بھی ان کا فتویٰ ملاحظہ فرمائیے:

”ان (حکمرانوں) میں ایسے تھے جو جانتے تھے کہ صحیح اسلام کیا ہے؟ لیکن وہ ملا کے پر اپنیگندے سے ڈرتے تھے، اس لئے اسے کھلے بندوں، زبان پر یا عمل میں لانے کی جرأت نہیں کرتے تھے۔ مُلَّا سے اس ضمن میں بہیادی طور پر مراد جماعتِ اسلامی ہے۔^(۲۱)“

(۱۸) طلوع اسلام، جولائی ۱۹۳۸ء، ص ۷۳

(۱۹) طلوع اسلام، مئی ۱۹۵۰ء، ص ۲۹

(۲۰) طلوع اسلام، نومبر ۱۹۵۱ء، ص ۳

(۲۱) طلوع اسلام، مئی ۱۹۵۱ء، ص ۸

مولانا مودودیؒ اور ان کی جماعت پر 'ملا' کا لیبل لگادینے کے بعد 'مفکر قرآن' صاحب، جماعتِ اسلامی سے وابستہ افراد اور ان کے اندازِ تحریر اور اسلوبِ نگارش کو باس الفاظ نشانہ بناتے ہیں:

"ایک طبقہ ایسا بھی ہے جو اگرچہ تعلیم یافتہ کہلاتا ہے، لیکن ابتدائی تعلیم و تربیت اور ماحول کے اثرات اور اپنی فکری صلاحیتوں کے فقدان کے باعث نہب کے معاملہ میں بالکل عوام جیسا ہے۔ یہ وہ طبقہ ہے جس کا ظاہر ماذر ہے، لیکن باطن، اسی دقیانوئی ملائیت کا حامل... یہ جماعت، دقیانوئی ملائیت کی پیکر ہے لیکن انہوں نے اسلوبِ نگارش ماذر رنگ کا اختیار کر رکھا ہے۔ چنانچہ یہ طریق پرانے مولویانہ طریق سے مختلف ہے۔ اس لئے یہ لوگ محض کوشش کرتے ہیں کہ ان کا پیش کردہ نہب ملائیت سے مختلف ہے۔ اس سے وہ تعلیم یافتہ طبقہ یعنی سوٹ پہننے والا ملا ان کا ہم نوا ہو جاتا ہے کیونکہ اس سے ان کی ظاہری ماذر نرم بھی قائم رہ جاتی ہے اور قلبی ملائیت کی بھی تسلیم ہو جاتی ہے۔"^(۱)

اس سے دو باتیں بالکل واضح ہیں:

جاہلی عصیت ①

اولاً— یہ کہ 'مفکر قرآن' صاحب کے نزدیک مُلا ہر وہ شخص ہے جو ان کے فکر کو قبول نہیں کرتا، قطع نظر اس کے کہ وہ جدید تعلیم یافتہ ہے یا نہیں۔ وہ اپنی فکر سے بیگانہ افراد کو خواہ ان کا اسلوب تحریر جدید انداز کا ہو یا قدیم، اس خود ساختہ لیبل کا مستحق گردانے ہیں اور چاہتے ہیں کہ ہر اس شخص کو جو ان کا فکر نہیں اپناتا، انہیں اس لیبل کے تحت تضییک و استہزا اور توہن ہیں کا نشانہ بنایا جائے۔ اس کے برعکس ہر وہ شخص مُلا نہیں ہے جو قرآن کے نام پر ان کے خود ساختہ دین کو قبول کئے ہوئے ہے۔ خواہ وہ جدید تعلیم پائے ہو یا قدیم۔ یہ وہی ٹریڈ یونین ازم ہے جس کے تحت وہ قرآن کے نام کی آڑ میں جاہلانہ عصیت کا شکار ہیں اور اپنے گروہ سے باہر ہر فرد کو مُلاً گردانے ہوئے کشتنی و سوتی قرار دیتے ہیں۔

۲) کرو خود، مگر الزام دوسروں پر لگاؤ

ثانیاً— یہ کہ اپنے مخالفین کے لئے لیبل تراش کراس کے تحت انہیں مطعون کرنا خود مفکر قرآن (اور منکرین حدیث) کی وہ فتح حرکت ہے جسے بہتاناؤ وہ اپنے فکری حریفوں کی طرف منسوب کر دیتے ہیں۔ ”کرو خود، مگر الزام دوسروں پر لگاؤ“ کا روایہ اپنانا، ”مفکر قرآن“ کی ایک مستمر پالیسی تھی * تاکہ ان کی اپنی ایسی عادت چھپی رہے اور لوگوں کی توجہ اس شخص کی طرف مبذول ہو جائے جس کی طرف وہ اُسے منسوب کر دیا کرتے تھے۔ اب یہاں یہ ملاحظہ فرمائیے کہ لیبل تراشی کی جو حرکت وہ خود علماء کرام کے خلاف کر رہے ہیں، ٹھیک اسی حرکت کا مرکتب وہ زعماء دین کو قرار دیتے ہیں اور یہ لکھتے ہیں:

”مُلَّا کے پاس نہ علم ہوتا ہے، نہ بصیرت؛ نہ دلائل ہوتے ہیں، نہ براہین۔ لیکن اس کے پاس ایک خطرناک حربہ ہوتا ہے جس کا جواب فریقِ مخالف کے پاس پکجھنیں ہوتا۔ یہ حربہ ہوتا ہے کفر کا فتویٰ یا لیبل۔ وہ دلائل کی بجائے ایک لیبل تراشتا ہے اور فریقِ مقابل پر چسپاں کر دیتا ہے۔“^(۲)

چنانچہ علماء کرام نے جو لیبل تراشا اور (بقول پرویز) اُن پر چسپاں کیا، وہ ہے: منکر سنت اور منکر حدیث ہونے کا لیبل:

”یہ حضرات طلوع اسلام کے پیش کردہ قرآنی دلائل کا جواب تو دے نہیں سکتے، اس لئے انہوں نے اس کے خلاف وہی حربہ استعمال کیا ہے جسے یہ اپنے مخالفین کے لئے شروع سے استعمال کرتے چلے آرہے ہیں۔ انہوں نے مشہور کر دیا کہ طلوع اسلام، منکر حدیث ہے اور اس طرح عوام کے جذبات کو اس کے خلاف مشتعل کر دیا۔“^(۳)

امر واقعہ یہ ہے کہ ”مفکر قرآن“، ”کو منکر حدیث یا منکر سنت کہنا، نہ کوئی لیبل تراشی ہے اور نہ الزام بازی، نہ کوئی طنز ہے اور نہ کوئی گالی، بلکہ یہ صرف امر واقعہ کا اظہار ہے، کیونکہ یہ لوگ خود جیتی حدیث کا یہ کہہ کر انکار کر دیتے ہیں:

”حدیث کا صحیح مقام دینی تاریخ کا ہے۔ اس سے تاریخی فائدے حاصل کئے جاسکتے ہیں، لیکن

دین میں جحت کے طور پر وہ پیش نہیں کی جاسکتی۔^(۱۵)

اس سے یہ بات واضح ہے کہ ان لوگوں کو 'مُنکرِ حدیث یا مُنکر سنت' کہنا ہرگز لیبل سازی نہیں ہے، لیکن علاپر لیبل سازی کا الزام، ہر تکرار بسیار صرف اس لئے دہرا یا جاتا ہے کہ مُلا اور ملائیت کے جو لیبل وہ خود تراش چکے ہیں، ان کی طرف لوگوں کی توجہ مبذول نہ ہو سکے۔

علماء کے خلاف فتویٰ پرویز

لیکن ہمارے 'مُنکر قرآن' صاحب اس سے آگے بڑھ کر خود ایک لیبل، بصورت فتویٰ تراشتہ ہیں اور علماء کرام کو قرآن سے جاہل، ہی نہیں بلکہ 'مُنکر قرآن' بھی قرار دیتے ہیں۔ چنانچہ وہ صرف اپنی فکر ہی کو قرآنی فکر قرار دیتے ہوئے اپنے مخالف علماء کے متعلق یہ لکھتے ہیں: "لیکن اس آواز کی مخالفت تمام مُنکرین قرآن کی طرف سے ہوگی۔ آپ نے دیکھا ہو گا کہ مختلف فرقوں کے وہ علماء، جو کل تک ناف پر یا چھاتی پر ہاتھ باندھنے کے اختلاف پر، باہم گر دست و گریباں ہوا کرتے تھے، قرآن کی اس آواز کے خلاف متحده محاذ بنا کر کھڑے ہو گئے ہیں۔"^(۱۶)

اور یقین پوتے کی وراشت کے مسئلہ کی آڑ میں، مولانا مودودی پر بطور خاص 'مُنکر قرآن' ہونے کا فتویٰ باس الفاظ رسید کیا:

"طلوع اسلام نے اپنی سابقہ اشاعت میں قرآنی دلائل سے یہ ثابت کیا کہ یقین پوتا اپنے دادا کی وراشت سے محروم نہیں ہو سکتا۔ اس کے جواب میں مُنکرین قرآن کی طرف سے جو جواب شائع ہوا ہے، وہ ملاحظہ فرمائیے۔^(۱۷)

چونکہ اس کے بعد جس جواب کو منتسب کیا گیا ہے، وہ مولانا مودودی ہی کا جواب ہے، اس لئے یہ فتویٰ یا لیبل اُن ہی پر چکایا گیا ہے۔ چنانچہ پرویز صاحب علماء کرام کے دین اسلام کو (جو قرآن و سنت پر مبنی ہے) زمانہ قبل از نزول قرآن کے اہل کتاب کا مذہب قرار دیا کرتے تھے، یا اسے ایرانیوں کا تراشیدہ 'عجمی اسلام' کہا کرتے تھے اور خود ان علماء کو اپنے 'قرآنی فتویٰ' کی روشنی میں 'مُنکر قرآن' قرار دیا کرتے تھے، اس لئے وہ ان سے ایسا اندازی

^(۲۴) طلوع اسلام، نومبر ۱۹۵۲ء، ص ۸

^(۲۵) مقام حدیث: ص ۹۲

^(۲۶) طلوع اسلام، اکتوبر ۱۹۵۲ء، ص ۵۸

تناطیب اختیار کیا کرتے تھے جو کفار ہی کے لئے سزاوار ہے۔ چنانچہ ایک مقام پر علماء کے لئے لفظ 'مولانا' کے استعمال کو مولہم شرک قرار دیتے ہوئے، یہی انداز اختیار کیا گیا ہے:

"کیا ہی اچھا ہو کہ اپنے آپ کو علماء دین کھلانے والے اس لفظ کا سوچ سمجھ کر استعمال کریں، والسلام علی من اتبع الهدی"^(۱)

اب مناسب معلوم ہوتا ہے کہ مختصری گفتگو اُس فتواء کفر پر بھی ہو جائے جو علماء کرام کی طرف سے ۱۹۶۲ء میں پرویز صاحب پر عائد کیا گیا تھا:

پرویز کے خلاف فتواء کفر

یہ فتویٰ تقریباً ایک ہزار علماء کی طرف سے جاری ہوا تھا۔ اسے 'مفکر قرآن' صاحب کی کفر کی حد تک پہنچی ہوئی فکری اور اعتقادی گمراہیوں کی پوری پوری چھان بین اور وضاحت کے بعد جاری کیا گیا تھا۔ خود مفتی محمد شفیع صاحب نے اس وضاحت کو باس الفاظ پیش کر دیا تھا:

"جہاں تک آپ کے موقف و مسلک کے خلاف دلائل و براہین کا تعلق ہے، متعدد اہل علم، عرصہ دراز سے وقتاً فوقاً شرح و بسط کے ساتھ اور مختلف عنوانات سے انہیں پیش کر کے آپ کو متوجہ کرنے کی سعی کرتے رہے ہیں۔ یہاں تک کہ اس موضوع پر معتقد بہ لڑپچھر جمع ہو گیا ہے جس سے آپ ناواقف نہ ہوں گے۔ میری جانب سے ان مسائل پر بحث و مباحثہ اور رد وقدح کا ایک نیا سلسلہ نہ کچھ نتیجہ خیز معلوم ہوتا ہے، نہ میرے قوی اور مشاغل اس کی چند اس اجازت دیتے ہیں۔ اگر ان مسائل پر ہر اعتبار سے ایسے مؤثر اور مدل انداز میں، جو طالب حق کے لئے کافی ہونا چاہئے، حق کی وضاحت نہ ہو سکی ہوتی تو شاید اپنی تمام معدودیوں کے باوجود اس ضرورت کو پورا کرنے کے لئے اپنی بصیرت و بذات اس کی افادیت نظر آتی ہے، نہ آپ نے اس مکتوب میں چھیرے ہیں، ضرور کچھ لکھتا، لیکن نہ اس کی افادیت نظر آتی ہے، نہ ضرورت۔"^(۲)

دیگر علماء کرام کے علاوہ سب سے آخری وضاحت جس نے پوری طرح پرویز صاحب (اور ان کے مقلدین) کی کافرانہ ضلالتوں کو نہ صرف بے نقاب کر دیا تھا بلکہ مکمل طور پر اتمام جنت بھی کرڈا تھی، سید ابوالاعلیٰ مودودی کی طرف سے تھی۔ جو ترجمان القرآن، ستمبر ۱۹۶۱ء

^(۱) طلوع اسلام، اپریل ۱۹۶۲ء، صفحہ ۲۵

^(۲) طلوع اسلام، اپریل ۱۹۶۲ء، صفحہ ۲۵

کے منصب رسالت نمبر پر مشتمل تھی۔

‘مُفَكِّر قرآن’ کا رویہ عمل

جناب پرویز صاحب کا پہلا رہ عمل یہ تھا کہ جن عبارتوں پر فتواءً کفر کی اساس تھی، ان کے علاوہ انہوں نے کچھ ایسی اپنی عبارتیں پیش کیں جن پر ان کے بقول فتویٰ عائد نہیں ہوتا اور اس طرح یہ ثابت کرنے کی کوشش کی کہ مفتیان کرام نے جملہ عبارات کو پیش نظر رکھ کر دینہندری سے فتویٰ نہیں دیا جبکہ اصل حقیقت اس عذر لگ کی یہ ہے کہ ‘مُفَكِّر قرآن’ صاحب کا پورا لٹریچر مداری کی ایسی پیاری ہے جس میں تضادات کا وافر ذخیرہ ہر وقت موجود رہتا ہے اور ‘مُفَكِّر قرآن’ صاحب جس وقت جس چیز کو مفید مطلب پاتے ہیں، پیش کر دیا کرتے ہیں۔

چنانچہ مفتی صاحب کو پرویز صاحب نے جو خط لکھا اس میں یہ شکایت کی تھی کہ ”میری تحریروں میں سے ایک ایک، آدھ آدھ فقرہ، ادھر ادھر سے آخذ کر لیا گیا ہے اور انہیں مکمل اقتباسات کہہ کر پیش کر دیا گیا ہے۔ پھر ان منتشر لکھاؤں سے جو مفہوم مرتب کیا گیا ہے، وہ بے حد غلط اور گمراہ کن ہے۔“^(۲)

مفتی صاحب نے اسے علمائے کرام پر بہتان قرار دیا اور مزید یہ لکھا کہ ”آپ نے پھر خاطرِ بحث کی سعی لاحصل شروع کر دی، اور ایک طویل مراسلہ لکھ مارا، جس کا زیادہ سے زیادہ حاصل یہ ہے کہ آپ نے اپنی ہزاروں صفحات پر پھیلی ہوئی تصانیف میں، متعدد جگہ ذات باری تعالیٰ کے متعلق صحیح تصور بھی پیش کیا ہے۔ معلوم نہیں اس کی ضرورت آپ کو کیوں لاحق ہوئی، اس لئے کہ علمائے یہ تو نہیں کہا تھا کہ ساری عمر میں آپ نے اپنی تحریروں میں کوئی بات یا کوئی عبارت صحیح لکھی ہی نہیں۔ سوال تو یہ ہے کہ اگر سو جگہ، ایک شخص بالکل صحیح بات کہے اور دس میں جگہ بالکل غلط اور کافرانہ عقائد کا اظہار کرے تو کیا شخص یہ امر کہ اس نے متعدد مرتبہ صحیح بات کہی تھی، اس کو غلط تصورات رکھنے یا شائع کرنے کی ذمہ داری سے بری قرار دے دے گا؟ آخر مرزا غلام احمد قادریانی نے بھی تو متعدد جگہ اپنے آپ کو غیر نبی ہی قرار دیا ہے، صرف چند ہی مقامات ایسے ہیں جہاں اُس نے نبوت کا دعویٰ پیش کیا ہے۔^(۳)

فتولی کی اتحاری

فتولے کفر پر اپنے رو عمل ہی کے سلسلہ میں 'مفکر قرآن' صاحب نے علماء کرام کے خلاف یہ سوال بھی اٹھایا تھا کہ

"ان حضرات (یا کسی اور) کو یہ اتحاری کہاں سے مل جاتی ہے کہ وہ کسی کے کفر اور اسلام کا فیصلہ کر دیں؟ علماء کے معنی یہ ہیں کہ انہوں نے کسی مذہبی مدرسے سے کچھ کتابیں پڑھی ہیں، تو کیا ان کتابوں کے پڑھ لینے سے کسی کو یہ حق حاصل ہو جاتا ہے کہ وہ جسے چاہیں کافر قرار دے دیں۔"^{۲۳}

لیکن معلوم نہیں کہ ہمارے 'مفکر قرآن' صاحب کو کسی مذہبی مدرسے سے کچھ کتابیں پڑھے بغیر ہی یہ اتحاری کہاں سے مل گئی کہ وہ علماء کرام پر 'مفکرین قرآن' ہونے کا فتویٰ رسید کریں اور ان کے بنی بر قرآن و سنت دین کو دورِ نزول قرآن سے قبل اہل کتاب کا مذہب قرار دیں، اور کراچی کی سابقہ بزم طلوع اسلام کے ان اراکین پر 'منافق' ہونے کا فتویٰ عائد کریں جن کو میزان پبلی کیشنز کے پھٹے میں اس دن بزم طلوع اسلام سے در بر اور جلاوطن کر دیا گیا تھا جسے طلوع اسلام کی تاریخ میں خود 'مفکر قرآن' صاحب نے 'یوم الفرقان' قرار دے رکھا ہے۔ کیا انہوں نے میاں عبدالخالق اور حافظ برکت اللہ وغیرہ کے سینوں کو چاک کر کے یہ دیکھ لیا تھا کہ وہاں نفاق ہی نفاق پایا جاتا تھا؟ یا اپنے ہم نام مرزا غلام احمد آنجمنی، متبیٰ دور حاضر کی طرح انہیں بھی وحی پانے کا دعویٰ ہے؟ اگر یہ دونوں باتیں ہیں تو پھر کیا وہ 'مزاج شناس خدا' تھے جس کی بنیار 'منافقین قرآن' کے باطن ان پر وشن اور بے ناقاب ہو چکے تھے؟

فتولی اور حکومتی ذمہ داری

علماء کرام کی طرف سے جاری ہونے والے فتویٰ پر 'مفکر قرآن' کا تیسرا رو عمل مندرجہ ذیل الفاظ میں مذکور ہے:

"باقی رہے مفتی، سو اسلامی سلطنت میں یہ ایک منصب تھا جس پر کوئی شخص، حکومت کی طرف سے تعینات ہوتا تھا۔ اس کے علاوہ کوئی مفتی نہیں ہوتا تھا۔ جس طرح آج کل ایڈو و کیٹ

جزل یا اثاری جزل حکومت کی طرف سے تعینات ہوتے ہیں اور ہر وکیل اپنے آپ کو نہ ایڈ و کیٹ جزل قرار دے سکتا ہے اور نہ ہی اس منصب کے فرائض سرانجام دے سکتا ہے۔ مفتی کی حیثیت مشیر قانونی کی ہوتی تھی۔ اس کا کام صرف مشورہ یا رائے دینا تھا، فیصلہ کرننا نہیں تھا۔ فیصلہ حکومت خود کرتی تھی یا اس کی طرف سے مقرر کردہ قاضی۔ اب نہ وہ حکومتیں باقی ہیں، نہ ان کی طرف سے مقررہ کردہ مفتی لیکن یہ حضرات ایجھی تک اپنے آپ کو ان ہی معنوں میں مفتی سمجھتے ہیں اور صرف مفتی کے فرائض ہی انجام نہیں دیتے بلکہ قاضی کی حیثیت سے فیصلے بھی صادر کرتے ہیں۔^(۲)

کیا وابستگان طلوع اسلام ہمیں یہ بتانے کی زحمت گوارا فرمائیں گے کہ ان کے بابا جی، کی طرف سے انکار قرآن اور نفاق اعتماد کے یہ فتوے کس اختصاری کی بناء پر صادر ہوئے تھے؟ کیا وہ اس وقت خود حکومت تھے؟ یا حکومت پاکستان کی طرف سے صاحب اختیار ہستی تھے جنہیں حکومت نے اس کام کے لئے تعینات کیا تھا کہ وہ لوگوں کے دلوں میں جھاٹک کر ان کے متعلق ایمان و کفر، یا نفاق و اخلاص کے فیصلے صادر فرمایا کریں۔ (جاری ہے)

^(۲) طلوع اسلام، اپریل ۱۹۶۲ء، ص ۵۵

”نماذ دین کا ستون ہے؟“ کیا یہ مفہوم نبی کریم ﷺ سے سند اثابت شدہ ہے؟ ”محدث جنوری ۷۰۰ء (ص ۳۶) پر مشہور روایت «الصلة عmad الدین» کی ضعیف الجامع الصیغہ کے حوالے سے ضعف کی نشاندہی کی گئی تھی، جبکہ طبرانی میں موجود حدیث کے الفاظ «رأس الأمر الإسلام من أسلم سلم و عموده الصلاة» (دین کا ستون نماز) کو علامہ البانی نے صحیح الجامع الصیغہ (رقم ۹۲۶) میں صحیح قرار دیا ہے۔ اصلاح فرمائیں!

توجہ فرمائیں: عذاب قبر کے حوالے سے گذشتہ شمارے میں شائع شدہ مضمون کا دوسرا حصہ موجودہ شمارہ کی خلافت کی بنیار آئندہ شمارہ میں ملاحظہ فرمائیں۔ ان شاء اللہ

محمد فیض چودھری

نقد و نظر

پردے کے بارے میں غامدی صاحب کی مخالفات انگریزیاں

عورت کے پردے کے بارے میں جناب جاوید احمد غامدی صاحب کا کوئی ایک موقف نہیں ہے بلکہ وہ وقت اور حالات کے مطابق اپنا موقف بدلتے رہتے ہیں:

* کبھی فرماتے ہیں کہ عورت کے لئے چادر، برقعہ، دوپٹے اور اوزھنی کا تعلق دور نبویؐ کی عرب تہذیب و تمدن سے ہے اور اسلام میں ان کے بارے میں کوئی شرعی حکم موجود نہیں ہے۔

* کبھی ارشاد ہوتا ہے کہ سورۃ الاحزاب کی آیت ۵۶..... جس میں ازوٰجِ مطہرات، بناتِ نبی ﷺ اور عام مسلمان خواتین کو جلباب یعنی بڑی چادر اوزھ کرا رہ کر اور اُس کا کچھ حصہ چہرے پر لٹکا کر گھر سے باہر نکلنے کا حکم ہے..... یہ حکم ایک عارضی حکم تھا اور ایک وقتی تدبیر تھی جو مسلم خواتین کو منافقین اور یہودیوں کی طرف سے چھیڑنے اور ایذا پہنچانے سے بچانے کے لئے اختیار کی گئی تھی۔ یہ قرآن کا مستقل حکم نہیں تھا جو بعد میں آئیوالی مسلمان خواتین پر بھی لاگو ہو۔

* اور کبھی کہتے ہیں کہ حجاب کا تعلق صرف ازوٰجِ مطہرات کے ساتھ خاص تھا۔ اس مضمون میں ہم سب سے پہلے قرآن کی روشنی میں پردے کے احکام کی تفصیل بیان کریں گے اور آخر میں پردے کے بارے میں غامدی صاحب کے متلوں موقف پر تبصرہ کریں گے:

قرآن مجید میں پردے کے احکام

عورت کے پردے کے بارے میں اکثر لوگ یہ خلط مبحث کرتے ہیں کہ وہ ستر اور حجاب میں فرق نہیں کرتے، جب کہ شریعت اسلامیہ میں ان دونوں کے الگ الگ احکام ہیں۔ عورت کا ستر یہ ہے کہ وہ اپنے چہرے اور دونوں ہتھیلوں کے سوا اپنا پورا جسم چھپائے گی جس کا کوئی حصہ بھی وہ اپنے شوہر کے سوا کسی اور کے سامنے کھول نہیں سکتی۔ ستر کا یہ پرده ان افراد سے ہے جن کو شریعت نے مَحْرُم قرار دیا ہے اور ان مَحْرُم افراد کی پوری تفصیل قرآن مجید کی

سورہ نور کی آیت: ۳۱ میں موجود ہے اور ان میں عورت کا باپ، اس کا بیٹا، اس کا بھائی، اس کا بھانجنا اور اس کا بھنجنا وغیرہ شامل ہیں۔ ان محرم افراد سے عورت کے چہرے اور اس کے ہاتھوں کا پرده نہیں ہے، البتہ ان کے سامنے عورت اپنے سر اور سینے کو اوڑھنی یا دوپٹہ وغیرہ سے ڈھانپے گی۔ ستر کے یہ احکام سورہ نور میں اسی طرح بیان ہوئے ہیں:

﴿وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبَدِّلْنَ زِينَتَهُنَّ إِلَّا مَا ظَهَرَ مِنْهَا وَلِيُضَرِّبَنَّ بِخُمْرَهُنَّ عَلَى جِبِيلَيْهِنَّ وَلَا يُبَدِّلْنَ زِينَتَهُنَّ إِلَّا لِبَعْوَلَتَهُنَّ أَوْ أَبَائِهِنَّ أَوْ أَبْنَاءَ بَعْوَلَتَهُنَّ أَوْ أَبْنَاءَهُنَّ أَوْ إِخْوَانَهُنَّ أَوْ بَنِي إِخْوَانِهِنَّ أَوْ بَنِي أَخَوَتَهُنَّ أَوْ نِسَاءَهُنَّ أَوْ مَا مَلَكْتُ أَيْمَانُهُنَّ أَوْ إِخْوَانَهُنَّ أَوْ بَنِي إِخْوَانِهِنَّ أَوْ بَنِي أَخَوَتَهُنَّ أَوْ نِسَاءَهُنَّ لَمْ يَظْهِرُوا عَلَى عَوْرَتِ النِّسَاءِ وَلَا يَضْرِبُنَّ بِأَرْجُلِهِنَّ لِيُعْلَمَ مَا يُخْفِيَنَ مِنْ زِينَتَهُنَّ وَتَوَبُوا إِلَى اللّٰهِ جَبَّيْعًا أَيْهَا الْمُؤْمِنَاتُ لَعَلَّكُمْ تُفْلِحُونَ﴾ (النور: ۲۷)

”اے نبی! آپ مومن عورتوں سے کہیں کہ وہ اپنی نگاہیں نیچی رکھیں، اپنے ستر کی حفاظت کریں اور اپنی زینت کو ظاہرنہ کریں مگر جو اس میں سے خود بخود ظاہر ہو جائے اور اپنے دوپٹے اپنے سینوں پر ڈالے رہیں۔ اور اپنی زینت کو ظاہرنہ کریں مگر اپنے شوہروں کے سامنے، یا اپنے باپ کے، یا اپنے سر کے، یا اپنے بیٹوں کے، یا اپنے شوہر کے بیٹوں کے، یا اپنے بھائیوں کے، یا اپنے بھائیوں کے بیٹوں کے، یا اپنی بہنوں کے بیٹوں کے، یا اپنی عورتوں کے، یا اپنے لوگوں کے، یا زیر دست مردوں کے جو کچھ غرض نہیں رکھتے، یا ایسے لڑکوں کے جو عورتوں کے پر دے کی باتوں سے ابھی ناواقف ہوں۔ اس کے علاوہ وہ اپنے پاؤں زور سے نہ ماریں کہ ان کی مخفی زینت معلوم ہو جائے اور اے ایمان والو! تم سب مل کر اللہ کی طرف رجوع کروتا کتم فلاح پاؤ۔“

گھر میں محرم مردوں کے سامنے عورت کے لئے پر دے کی یہی صورت ہے۔ مگر عورت کا حجاب اس کے ستر سے بالکل مختلف ہے اور یہ وہ پر دہ ہے، جب عورت گھر سے باہر کسی ☆ اسے ستر کی بجائے زینت کے احکام سے تعبیر کرنا زیادہ مناسب ہے کیونکہ اس آیت میں زینت کو چھپانے کے احکام تھی بیان ہوئے ہیں۔ اور یہ امر ظاہر ہے کہ زینت کا لفظ ستر سے وسیع تر ہے مثلاً پاؤں مار کر چلنا، دیہ زیب لباس یا زیورات کو چھپانا وغیرہ زینت کو چھپانا تو ہے لیکن ستر کو چھپانا نہیں۔ حم

ضرورت کے لئے نکلتی ہے یا گھر کے اندر غیر محروم مردوں سے سامنا ہوتا ہے۔ اس صورت میں شریعت کے وہ احکام ہیں جو اجنبی مردوں سے عورت کے پردے سے متعلق ہیں۔ جواب کے یہ احکام قرآن مجید کی سورہ احزاب کی دو آیات (۵۹ اور ۵۸) میں بیان ہوئے ہیں جن کا مفہوم یہ ہے کہ گھر سے باہر نکلتے وقت عورت جلباب یعنی بڑی چادر اوڑھے گی تاکہ اس کا پورا جسم ڈھک جائے، ایسے ہی چہرے پر بھی چادر کا ایک پلوڈا لے گی۔ اب وہ صرف اپنی آنکھ کھلی رکھ سکتی ہے، باقی پورا جسم چھپائے گی۔ یہ چہرے پر نقاب کا حکم ہے، اجنبی مردوں سے عورت کا یہ پرده ہے جسے 'جواب' کہا جاتا ہے۔ اردو زبان میں اسے 'گھونگھٹ نکالنا' بھی کہتے ہیں۔ اس کے بارے میں ارشاد خداوندی ہے کہ

﴿يَا أَيُّهَا النَّبِيُّ قُلْ لَا زَوْجَكَ وَبَنَاتِكَ وَنِسَاءُ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ ذَلِكَ أَدْنَى أَنْ يُعَرَّفَ فَلَا يُوْذِيْنَ﴾ (الاحزاب: ۵۹)

"اے نبی! اپنی بیویوں، بیٹیوں اور مسلمان عورتوں سے کہہ دو کہ اپنے اوپر اپنی چادروں کے پلوڈا لیا کریں۔ یہ زیادہ مناسب طریقہ ہے تاکہ وہ بچپان لی جائیں اور انہیں کوئی نہ ستائے۔ اللہ تعالیٰ بخشنے والا ہم بان ہے۔"

سب سے پہلے اس آیت کے اصل الفاظ پر غور کیجئے۔ اس میں یُدْنِین کا لفظ آیا، جس کا مصدر ادناء ہے اور عربی زبان میں اس کے معنی 'قریب کرنے' اور 'لپیٹ لینے' کے ہیں مگر جب اس کے ساتھ علی کا صلہ آجائے تو پھر اس میں ارخاء کا مفہوم پیدا ہو جاتا ہے کہ اوپر سے لٹکا لینا۔ دوسرا ہم لفظ جَلَابِيبَ ہے۔ جَلَابِيبَ جمع ہے جلباب کی جس کے معنی رداء یعنی بڑی چادر کے ہیں اور اس کے ساتھ مِنْ کا حرف آیا ہے جو یہاں تبعیض ہی کے لئے ہو سکتا ہے، یعنی چادر کا ایک حصہ۔ مطلب یہ ہے کہ عورتیں جب کسی ضرورت کے لئے گھر سے باہر نکلیں تو اپنی بڑی چادریں اچھی طرح اوڑھ لپیٹ لیں اور ان کا ایک حصہ یا ان کا پلوڈا پنے اوپر لٹکا لیا کریں۔ اردو زبان میں اسے 'گھونگھٹ نکالنا' کہا جاتا ہے۔ ادناء علی کے الفاظ کا استعمال عربی زبان میں اسی مفہوم کے لئے ہے۔ جب کسی عورت کے چہرے پر سے کپڑا

☆ جیسا کہ قرآن کریم میں اسے بھی 'جواب' قرار دیا گیا ہے: ﴿وَإِذَا سَأَلَتْمُوهُنَّ مَتَاعًا فَاسْتَلُوْهُنَّ مِنْ وَرَاءِ حِجَابٍ﴾ "جب تم ان سے کسی شے کا سوال کرو تو جواب کے پیچھے سے کیا کرو۔"

سرک جائے تو اسے دوبارہ چہرے پر لٹکا لینے کے لئے عربی زبان میں یوں کہا جائے گا:

آدْنِيْ ٰثُوبَكَ عَلَى وَجْهِكِ "اپنا کپڑا اپنے چہرے پر لٹکا لو۔"

اور جب ہم یہ کہتے ہیں کہ عورت کے لئے چہرے کے پردے اور کپڑا اللٹکانے کا یہ حکم اجنبی مردوں سے متعلق ہے تو یہ مفہوم لینے کا واضح قرینہ اسی آیت کے ان الفاظ میں موجود ہے کہ ﴿ذِلِكَ آدْنِيْ آنَ يُعْرَفَنَ فَلَا يُوْذِيْنَ﴾ یعنی جب عورتیں اپنے چہرے کا پردہ کریں اور چادر اور ڈھینے کی تو اجنبی لوگوں کو معلوم ہو جائے گا کہ یہ شریف زادیاں ہیں۔ اس طرح کسی بد باطن کو یہ جرأت نہ ہوگی کہ وہ ان کو چھیڑے یا استائے۔ ظاہر ہے کہ اس طرح پچانے کی اور چھیڑنے ستانے کی صورت گھر سے باہر کے ماحول ہی میں پیش آسکتی ہے۔

دوسرے یہ کہ بڑی چادر لینے کی ضرورت بھی عموماً گھر سے باہر ہو سکتی ہے، کیونکہ گھر میں اجنبی مردوں کی آمد شاذ و نادر ہی ہوتی ہے۔ گھر میں چونکہ اکثر محروم مردوں سے ہی سامنا ہوتا ہے، لہذا اس کے لیے عورت کے پردے کے بارے میں الگ سے حکم موجود ہے جو سورہ نور کی آیت ۳۱ میں اس طرح آیا ہے: ﴿وَلَيَصُرِّبَنَ بِعُمَرِهِنَ عَلَى جُيُوبِهِنَ﴾ "اور عورتوں کو چاہئے کہ وہ اپنی اور ہنسیاں اپنے سینوں پر ڈال لیا کریں۔" گویا گھر کے اندر عورت کو چادر پہننے کی ضرورت نہیں، صرف اور ہنسی کافی ہو سکتی ہے، کیونکہ گھر میں اجنبی مردوں سے بہت کم سامنا ہوتا ہے اور جب وہ گھر سے باہر نکلے گی تو بڑی چادر اور ڈھنے کی جس کا ایک حصہ اپنے چہرے پر بھی ڈال لے گی۔*

امت مسلمہ کے تمام جلیل القدر مفسرین نے سورہ الحزاب کی اس آیت کا یہی مفہوم بیان

کیا ہے:

☆ پرده کے سلسلہ میں تیری اہم آیت سورہ الحزاب کی آیتِ حجاب (نمبر ۵۳) بھی ہے جس میں یہ مسئلہ بیان ہوا کہ اگر کوئی غیر محروم شخص خواتین خانہ سے کسی چیز کا سوال کرے تو اسے حجاب کے پیچھے سے یہ تقاضا کرنا چاہئے۔ اس سے یہ پتہ چلتا ہے کہ جہاں سورہ الحزاب کی آیت ۵۹ کی رو سے خواتین کو گھروں سے باہر جلباب..... یعنی ایسی بڑی چادر جو سر سے انہیں ڈھانپ لے اور اس میں ان کا چہرہ بھی چھپ جائے..... اور ہنسنے کا حکم ہے وہاں سورہ الحزاب کی آیت ۵۳ کی رو سے گھروں کے اندر بھی غیر محروم مردوں سے انہیں حجاب کا اہتمام کرنا چاہئے۔ یہ احکام تو غیر محروم مردوں کیلئے ہیں، جہاں تک محروم مردوں کا تعلق ہے تو سورہ النور کی آیت زینت (نمبر ۲۷) کی رو سے عورتوں کو چند محروم مردوں کے سامنے ہی اپنی زینت دکھانے کی اجازت ہے۔

① حضرت عبد اللہ بن عباسؓ نے اس کی تفسیر بیان فرمائی ہے، اسے حافظ ابن کثیرؓ نے اپنی تفسیر میں اس طرح نقل کیا ہے کہ

أمر الله نساء المؤمنين إذا خرجن من بيتهن في حاجة أن يغطين وجوههن من فوق رؤسهن بالجلابيب وبيدين عينا واحدة ”الله نے مسلمان عورتوں کو حکم دیا ہے کہ جب وہ کسی کام کے لئے گھروں سے نکلیں تو اپنی چادروں کے پلو اور پرسے ڈال کر اپنا منہ چھپالیں اور صرف ایک آنکھ کھلی رکھیں۔“

② ابن جریرؓ اور ابن منذرؓ کی روایت ہے کہ محمد بن سیرینؓ نے حضرت عبیدہ سلمانی سے اس آیت کا مطلب پوچھا۔ (یہ حضرت عبیدہ نبی ﷺ کے زمانے میں مسلمان ہو چکے تھے مگر حاضر خدمت نہ ہو سکے تھے۔ حضرت عمرؓ کے زمانے میں مدینہ آئے اور وہیں کے ہو کر رہ گئے۔ انہیں فتح اور قضا میں قاضی شریعۃؓ کے ہم پلے مانا جاتا تھا۔) انہوں نے جواب میں کچھ کہنے کی بجائے اپنی چادر اٹھائی اور اسے اس طرح اوڑھا کہ پورا سرا اور پیشانی اور پورا منہ ڈھانک کر صرف ایک آنکھ کھلی رکھی۔

③ امام ابن جریر طبریؓ نے اپنی تفسیر جامع البیان (ج ۳۳/۲۲) پر اسی آیت کے تجھت لکھا ہے کہ ”شریف عورتیں اپنے لباس میں لوٹدیوں سے مشابہ بن کر گھر سے نہ نکلیں کہ ان کے چہرے اور سر کے بال کھلے ہوئے ہوں، بلکہ انہیں چاہئے کہ اپنے اوپر اپنی چادروں کا ایک حصہ اٹکالیا کریں تاکہ کوئی فاسق ان کو چھیڑنے کی جرأت نہ کرے۔“

④ امام فخر الدین رازیؓ اپنی تفسیر کبیر میں اسی آیت کے ضمن میں لکھتے ہیں کہ فأمر الله الحرائر بالتجلب... المراد يعرفن أنهن لا يزنين لأن من تستر وجهها مع أنه ليس بعورة لا يطمع فيها أنها تكشف عورتها فيعرفن أنهن مستورات لا يمكن طلب الزنا منها

”الله تعالیٰ نے آزاد عورتوں کو چادر اوڑھنے کا حکم دیا ہے۔ اس سے مقصود یہ ہے کہ لوگوں کو معلوم ہو جائے کہ یہ بدکار عورتیں نہیں ہیں۔ کیونکہ جو عورت اپنا چہرہ چھپائے گی، حالانکہ چہرہ ستر میں داخل نہیں ہے، اس سے کوئی شخص یہ موقع نہیں کر سکتا کہ وہ اپنا ستر غیر کے سامنے کھولنے پر راضی ہوگی۔ اس طرح ہر شخص جان لے گا کہ یہ باپر دھورتیں ہیں، ان سے زنا کی

امید نہیں کی جاسکتے۔“

⑤ مشہور مفسر رزمتسری، اسی آیت کی تفسیر میں بیان کرتے ہوئے لکھتے ہیں کہ
”یر خینہا علیہن و یغطین بھا و جوہن و اعطافهن (الکشاف: ج ۲ ص ۲۲۱)
”وہ اپنے اوپر اپنی چادروں کا ایک حصہ لٹکا لیا کریں اور اس سے اپنے چہرے اور اپنے
اطراف کو اچھی طرح ڈھانک لیں۔“

⑥ علامہ نظام الدین نیشا پوری اپنی تفسیر ”غراہب القرآن“ میں اسی آیت کی تفسیر میں لکھتے ہیں:
”عورتیں اپنے اوپر چادر کا ایک حصہ لٹکا لیا کریں، اس طرح عورتوں کو سر اور چہرہ ڈھانکنے کا
حکم دیا گیا ہے۔“ (ج ۲۲ ص ۳۲)

⑦ مشہور حنفی مفسر ابو بکر بحاصن اپنی تفسیر میں اسی آیت کے بارے میں تحریر کرتے ہیں کہ
فی هذه الآية دلالة أن المرأة مأمورة بستر وجهها عن الأجنبيين وإظهار
السترو والعفاف عند الخروج لثلا يطمع أهل الريب فيهن
”یہ آیت اس بات پر دلالت کرتی ہے کہ عورت کو اجنبیوں سے اپنا چہرہ چھاننے کا حکم ہے اور
اسے گھر سے نکلتے وقت ستر اور عرفت کا اظہار کرنا چاہئے تاکہ مشتبہ سیرت و کردار کے لوگ
اسے دیکھ کر کسی طبع میں بیتلانہ ہوں۔“ (احکام القرآن: ج ۳ ص ۲۵۸)

⑧ علامہ عبداللہ بن احمد بن محمدون نقی اپنی تفسیر ”تفسیر نقی“ میں اسی آیت کے تحت لکھتے ہیں کہ
و معنی ﴿يُدُنِينَ عَلَيْهِنَّ مِنْ جَلَابِيِّهِنَّ﴾ یہ خینہن علیہن و یغطین بھا
وجوہن و اعطافهن (تفسیر نقی: ج ۳ ص ۳۱۳)

”اور آیت کے الفاظ ﴿يُدُنِينَ عَلَيْهِنَّ مِنْ جَلَابِيِّهِنَّ﴾ کا مطلب یہ ہے کہ عورتیں اپنے اوپر
اپنی چادروں کا ایک حصہ لٹکا لیا کریں اور اس طرح اپنے چہروں اور اپنے اطراف کو اچھی طرح
ڈھانک لیں۔“

⑨ مفتی محمد شفیع مرحوم اپنی تفسیر ”معارف القرآن“ میں اسی آیت کے تحت لکھتے ہیں کہ
”اس آیت نے بصراحت چہرہ کے چھاننے کا حکم دیا ہے۔ جس سے اس مضمون کی مکمل تائید
ہو گئی جو اوپر حجاب کی پہلی آیت کے ذیل میں منفصل بیان ہو چکا ہے کہ چہرہ اور ہتھیلیاں اگرچہ
نی نفس ستر میں داخل نہیں، مگر بوجہ خوف قتنہ کے ان کا چھاننا بھی ضروری ہے، صرف مجبوری کی
صورتیں مشتبہ ہیں۔“ (معارف القرآن: ج ۳ ص ۲۳۲)

(۱۵) مولانا سید ابوالاعلیٰ مودودی مرحوم نے اس آیت کے تحت اپنی تفسیر میں لکھا ہے کہ ”اللّٰہ تعالیٰ صرف چادر لپیٹ کر زینت چھپانے ہی کا حکم نہیں دے رہا ہے بلکہ یہ بھی فرمارہا ہے کہ عورتیں چادر کا ایک حصہ اپنے اوپر سے اوپر لے لٹکا لیا کریں۔ کوئی معموق آدمی اس ارشاد کا مطلب اس کے سوا کچھ نہیں لے سکتا کہ اس سے مقصود گھونگھٹ ڈالنا ہے تاکہ جسم و لباس کی زینت چھپنے کے ساتھ ساتھ چہرہ بھی چھپ جائے۔“ (تفسیر القرآن: ج ۲ ص ۱۳۱)

(۱۶) مولانا امین احسن اصلاحی (جاوید غامدی صاحب کے استاد امام) اپنی تفسیر تدبیر قرآن میں اس آیت کی تشریح کرتے ہوئے لکھتے ہیں کہ

”قرآن نے اس جلباب سے متعلق یہ ہدایت فرمائی کہ مسلمان خواتین گھروں سے باہر نکلیں تو اس کا کچھ حصہ اپنے اوپر لٹکا لیا کریں تاکہ چہرہ بھی فی الجملہ ڈھک جائے اور انہیں چلنے پھرنے میں بھی زحمت نہ آئے۔ یہی جلباب ہے جو آج بھی دیہات میں شریف بوڑھی عورتیں لیتی ہیں جس نے بڑھ کر برقع کی شکل اختیار کر لی ہے۔“ (تدبر قرآن: ج ۶ ص ۲۶۹)

حضرات مفسرین نے سورہ احزاب کی اسی زیر بحث آیت ۵۹ میں چہرے کے پردے کا حکم سمجھا ہے اور چہرے کا یہ پردہ خود قرآن مجید سے ثابت ہے۔ ظاہر ہے کہ اسلام کے پیش نظر زنا اور زنا کے مقدمات و محركات کی پیش بندی اور روک تھام ہے۔ ورنہ حقیقت ہر شخص پر عیاں ہے کہ ایک جوان عورت کا چہرہ ہی سب سے زیادہ جاذب نگاہ اور صفائی محک ہوتا ہے، بالخصوصی جب اسے غازہ و رنگ سے بھی خوب مزین کر دیا جائے۔ فقط چہرہ دیکھ لینے ہی سے عورت کے حسن و جمال کا اندازہ کر لیا جاتا ہے اور بغیر چہرہ دیکھے اس کے حسن و جمال کا تصور ممکن نہیں ہوتا۔ پھر یہ کیسے ممکن ہے کہ جو اسلام محركاتِ زنا کو ایک ایک کر کے ان کی مخالفت کرتا ہے۔ جو نا محروم عورت کو دیکھنے پر پابندی لگاتا ہے اور غرض بصر کا حکم دیتا ہے۔ جو مرد اور عورت کو تہائی میں سمجھا ہونے سے روکتا ہے۔ جو عورت کو کسی غیر مرد سے بات کرتے وقت لگاؤٹ کا لہجہ اختیار کرنے سے منع کرتا ہے۔ جو اس کی آواز کا پردہ چاہتا ہے کہ عورت نماز میں امام کو اس کی غلطی پر ٹوکنے کے لئے سجحان اللہ تک نہ کہے۔ عورت اپنی کوئی زینت بھی غیر مرد کو نہ دکھائے۔ وہ اسلام یہ کیسے چاہے گا کہ چھوٹے چھوٹے دروازوں پر تو کنڈیاں چڑھائی جائیں اور سب سے بڑے دروازے کو چوپٹ کھلا چھوڑ دیا جائے، اور نسوانی حسن و جمال کے

مرکز چہرے کو چھپانے کا کوئی حکم نہ دیا جائے۔

البتہ ہنگامی اور جنگی صورت حال میں یا حج اور عمرہ کے مناسک ادا کرتے وقت، علاج معا الجی کی صورت میں اور زیادہ بوڑھی عورت کے لئے چہرے کے پردے میں رخصت دی گئی ہے، مگر اصل حکم جو عام ہے اور سب کے لئے ہے، وہ یہی ہے کہ اسلام میں عورت کے چہرے کا پردہ ضروری ہے۔ شریعت اسلامیہ نے اسی کا حکم دیا ہے۔

پردے کے بارے میں غامدی صاحب کا موقف اور اس پر ہمارا تبصرہ

عورت کے پردے کے بارے میں جناب جاودی غامدی صاحب کا موقف 'ارتقا پذیری' کا شکار رہتا ہے اور وقت کے ساتھ ساتھ حالات کے مطابق بدلتا رہتا ہے۔

اس کی مثالیں درج ذیل ہیں:

① دوپٹے سے متعلق ایک سوال کا جواب دیتے ہوئے فرماتے ہیں کہ

"اصل میں ضرورت اس بات کی ہے کہ خواتین کو اس بات کا احساس دلایا جائے کہ ان کی تہذیب و ثقافت کیا ہے اور انہیں کن حدود کا پابند رہ کر زندگی بسر کرنی چاہئے۔ دوپٹا ہمارے ہاں مسلمانوں کی تہذیبی روایت ہے، اس بارے میں کوئی شرعی حکم نہیں ہے۔ دوپٹے کو اس لحاظ سے پیش کرنا کہ یہ شرعی حکم ہے، اس کا کوئی جواز نہیں۔ البتہ اسے ایک تہذیبی شعار کے طور پر ضرور پیش کرنا چاہئے۔ اصل چیز سینہ ڈھانپنا اور زیب و زینت کی نمائش نہ کرنا ہے۔ یہ مقصد کسی اور ذریعے سے حاصل ہو جائے تو کافی ہے، اس کے لئے دوپٹہ ہی ضروری نہیں ہے۔"

(ماہنامہ اشراق: جنی ۲۰۰۲ء، ص ۳۷)

اس سے معلوم ہوا کہ غامدی صاحب کے نزدیک مسلمان عورت کے لئے دوپٹہ یا اوڑھنی کا استعمال کوئی شرعی حکم نہیں ہے، بلکہ ایک تہذیبی شعار اور رسم و رواج ہے، جبکہ دوسری طرف قرآن مجید کی نص قطعی اور واضح حکم ہے کہ

﴿وَلَيَضْرِبَنَّ بِخُمُرٍ هُنَّ عَلٰى جُبُوْبِهِنَّ...﴾ (النور: ۲۷)

"اور چاہئے کہ عورتیں اپنے سینوں پر اپنی اوڑھنیاں (دوپٹے) ڈالے رہیں۔"

غالباً غامدی صاحب کے ہاں قرآن سے کوئی شرعی حکم ثابت نہیں ہوتا ہوگا۔

② مارچ ۷۷ء میں 'جبوٹی' وی کے پروگرام 'غامدی نامہ' میں اسلام اور پردہ کے موضوع

پر ایک مذاکرہ ہوا۔ اس مذاکرے کے شرکا میں غامدی صاحب اور تین خواتین: سمیعہ راجیل قاضی، مونا اسلام اور ایک دانشور غزالہ شار شامل تھیں۔ اس مذاکرے میں غامدی صاحب نے پردے کے بارے میں یہ موقف اختیار کیا تھا کہ

﴿يَا أَيُّهَا النَّبِيُّ قُلْ لِإِنْوَاجَكَ وَبَنَاتِكَ وَنِسَاءِ الْمُؤْمِنِينَ يُلْدِنِينَ عَلَيْهِنَّ مِنْ جَلَابِيبِهِنَّ ذَلِكَ أَدْنَى أَنْ يُعْرَفَ فَلَا يُوْذِدُنَّ﴾ (الحزاب: ۵۹)

”اے نبی! اپنی بیویوں، اپنی بیٹیوں اور مسلمان عورتوں سے کہہ دیں کہ اپنے اوپر اپنی چادروں کے پلوٹکا لیا کریں۔ یہ زیادہ مناسب طریقہ ہے تاکہ وہ بچپان لی جائیں اور انہیں کوئی نہ ستائے اور اللہ بخشنے والا ہم بران ہے۔“

اس فرمان الٰہی میں موجود شرعی حکم ایک عارضی اور ہنگامی حکم تھا اور منافقین اور یہود کی طرف سے مسلم خواتین کو چھیڑ چھاڑ اور ایذا رسانی سے بچانے کی ایک وقتی تدبیر تھی۔ اس آیت کا عورت کے پردے سے کوئی تعلق نہیں ہے اور آج یہ حکم باقی نہیں ہے۔ (اس مذاکرے کی سی ڈی اسلام میں پرودہ کے عنوان سے موجود ہے)

یاد رہے کہ غامدی صاحب اس سے پہلے مرتد کے لئے قتل کی سزا، کافر اور مسلمان کی وراشت اور کفار سے جہاد وغیرہ کو بھی وقتی اور ہنگامی احکام قرار دے چکے ہیں اور آج کے دور میں مرتد کے لئے قتل کی سزا اور آج کفار سے جہاد کرنے کے شرعی احکام کو تسلیم نہیں کرتے۔ اس طرح شریعت کے بیشتر احکام غامدی صاحب کی اس ایک ہی لائلی اور فارمولے کی زد میں آکر ختم ہو جاتے ہیں۔ اللہ اللہ خیر سلا!!

لیکن ہم اُن کو اُن کے استاد امام، مولانا امین احسن اصلاحی کا اس بارے میں موقف پیش کئے دیتے ہیں۔ وہ سورہ الحزاب کی آیت ۵۹ کی تفسیر کرتے ہوئے آخر میں لکھتے ہیں:

”اس نکثرے ﴿ذَلِكَ أَدْنَى أَنْ يُعْرَفَ فَلَا يُوْذِدُنَّ﴾ سے کسی کو یہ غلط فہمی نہ ہو کہ یہ ایک وقتی تدبیر تھی جو اشرار کے شر سے مسلمان خواتین کو حفاظت رکھنے کے لئے اختیار کی گئی اور اب اس کی ضرورت باقی نہیں رہی۔ اذل تو احکام جتنے بھی نازل ہوئے ہیں، سب محکمات کے تحت ہی نازل ہوئے ہیں لیکن اس کے معنی یہ نہیں ہیں کہ وہ محکمات نہ ہوں تو وہ احکام کا عدم ہو جائیں۔ دوسرے یہ کہ جن حالات میں یہ حکم دیا گیا تھا، کیا کوئی ذی ہوش یہ دعویٰ کر سکتا ہے

کہ اس زمانے میں حالات کل کی نسبت ہزار درجہ زیادہ خراب ہیں، البتہ حیا اور عفت کے وہ تصورات معدوم ہو گئے جن کی تعلیم قرآن نے دی تھی۔” (تدریس قرآن: جلد ۲، ص ۲۰۷)

نیز اسی آیت (الاحزاب: ۵۹) کی تفسیر میں وہ مزید لکھتے ہیں کہ

”قرآن نے اس جلباب (چادر) سے متعلق یہ ہدایت فرمائی کہ مسلمان خواتین گھروں سے باہر نکلیں تو اس کا کچھ حصہ اپنے اوپر لکھ لیا کریں تاکہ چہرہ بھی فی الجملہ ڈھک جائے اور انہیں چلنے پھرنے میں بھی رحمت پیش نہ آئے۔ یہی ”جلباب“ ہے جو ہمارے دیپاً توں کی شریف بڑی بوڑھیوں میں اب بھی رائج ہے اور اسی نے فیشن کی ترقی سے اب برقعہ کی شکل اختیار کر لی ہے۔ اس برقعہ کو اس زمانہ کے دل و ادگان اگر تہذیب کے خلاف فرار دیتے ہیں تو دیں لیکن قرآن مجید میں اس کا حکم نہایت واضح الفاظ میں موجود ہے، جس کا انکار صرف وہی برخود لوگ کر سکتے ہیں جو خدا اور رسولؐ سے زیادہ مہذب ہونے کے مدعاً ہوں۔“

(تدریس قرآن: جلد ۲، ص ۲۶۹)

غامدی صاحب کے نزدیک امتِ مسلمہ کے تمام علماء کرام تو ”خاک“ کے مرتبہ میں ہیں اور پوری امت میں سے صرف ان کے مددوٰح دو علماء ہیں جن کو وہ ”آسمان“ کا درجہ دیتے ہیں۔ چنانچہ غامدی صاحب اپنی کتاب ”مقامات“ میں لکھتے ہیں کہ

”میں نے بھی بہت عالم دیکھے، بہتوں کو پڑھا اور بہتوں کو سُنا ہے، لیکن امین احسن اور ان کے اُستاد حمید الدین فراہی کا معاملہ وہی ہے کہ

غالب نکتہ داں سے کیا نسبت
خاک کو آسمان سے کیا نسبت“

(”مقامات“ ص ۵۸، ۵۷، ۳۰۰، دسمبر ۲۰۰۱ء، مطبوعہ دسمبر ۲۰۰۱ء، لاہور)

لیکن عورت کے چہرے کے پردے کے بارے میں جاوید احمد غامدی صاحب کا موقف نہ صرف قرآن مجید اور اجماع امت کے خلاف ہے، بلکہ اُن کے اپنے ”استاد امام“ کے موقف نہ کے بھی خلاف ہے۔ □

اطلاع : دسمبر ۲۰۰۱ء اور مارچ ۲۰۰۲ء میں جن فارمین کرام کو زر سالانہ کی تجدید کا نوٹ بھیجا گیا ہے

وہ اُولین فرست میں ادا بیگی فرمادیں۔ بالخصوص وہ قارئین جنہوں نے دسمبر ۲۰۰۱ء کے بعد سے زر سالانہ جمع نہیں کرایا، ایک ماہ تک ادا بیگی نہ ہونے پر انہیں محدث کی ترسیل بند کر دی جائے گی۔ محمد اصغر (فیجر محدث)

تذکرہ ابا جان شیخ عبدالغفار حسن رحمانی

یہ تحریر ایک مفصل مضمون کے لئے بھیست ایک خاکہ ہے، اس لئے جا بجا تو سین میں ذیلی عنادوں دیئے گئے ہیں جو تفصیل کے طالب ہیں اور تفصیلی مضمون ہی کا حصہ بنیں گے۔ امید کرتا ہوں کہ اس خاکہ میں جلد ہی رنگ بھر سکوں گا۔ صرح

ابا جان کے شجرہ میں اتنا حصہ تو معروف ہے:

عبدالغفار حسن بن عبد الشمار حسن بن عبد الجبار عمر پوری بن غشی بدر الدین بن محمد واصل مورث اعلیٰ کے بارے میں بتایا جاتا ہے کہ شیخ حبیان نامی ایک شخص جن کا تعلق مصر سے تھا، ہندوستان آ کر آباد ہو گئے، ان کا اپنا شجرہ نسب حضرت ابو بکر صدیقؓ تک پہنچتا ہے۔ علم و قلم کی نسبت سے ہمارے پردادا عبد الجبار نے اس گھرانے کو دنیاۓ علم و فضل سے روشناس کرایا۔ آباؤ اجداء مظفر نگر (یوپی) کے ایک مضافاتی قبیلے عمر پور میں آباد تھے اور اسی نسبت سے ”عمر پوری“ کہلاتے۔ نہیاں کا تعلق رُہتک (کرنال) سے تھا، جہاں ابا جان کی پیدائش ہوئی۔

”عظمت حدیث“ کے مقدمہ میں ابا جان نے اپنے دادا عبد الجبار اور والد عبد الشمار کا اجمانی تذکرہ کیا ہے، مزید تفصیل ابویحییٰ امام خان نو شہروی کی کتاب ”ترجم علماء الہدیث ہند“ میں آگئی ہے۔ پردادا عبد الجبار ہفت روزہ ”ضیاء السنۃ“ (ملکتہ) کے ایڈیٹر تھے، جسے ان کے اپنے برادر خود ”ضیاء الرحمن“ بھیست پبلیشر نکالا کرتے تھے۔ اس دور میں سنت کا دفاع کرنے اور قرآن و حدیث کی دعوت کو عام کرنے میں جن رسائل و جرائد نے بھر پور کام کیا، ان میں یہ پرچ سرفہرست تھا۔ خاص طور پر مرتضیٰ احمد قادیانی کی ضلالات اور عبد اللہ چکڑالوی کی ہفوات کی خوب خبر لیتا تھا۔ رسائل کے آخر میں خبرنامہ عالم اسلام یا مسلمانوں سے متعلق خبروں کو بھی بالاختصار پیش کیا جاتا تھا۔ مجھے بڑی مسرت ہوئی جب میں نے برطانیہ میں اسلام کا علم بلند کرنے والوں میں سے ایک شخصیت کے متعلق چند ایسی باتیں اس رسالہ میں درج

پائیں جو مجھے انگریزی مصادر میں بھی نہ ملی تھیں۔ میری مراد عبد اللہ ولیم قولیم سے ہے۔ جو لور پول، انگلینڈ کے ایک صحافی اور بیرونی تھے اور جنہوں نے اسلام قبول کرنے کے بعد ۱۸۸۹ء کے لگ بھگ اپنے اس آبائی شہر میں مسجد قائم کرنے کا شرف حاصل کیا تھا۔

اباجان ۱۹۱۶ء کو اس گھرانے کے لئے عام الحُزن سے تعبیر کیا کرتے تھے کہ اس سال ان کے دادا عبد الجبار عمر پوری نے ۷۵ سال کی عمر میں وفات پائی۔ چند ماہ بعد والد عبد التبار حسن کا ۳۲ سال کی عمر میں انتقال ہوا۔ (۱۹۱۶ء کا آغاز ہو چکا تھا) اور پھر اپنے اکلوتے بھائی عبد القہار اور اپنی والدہ امتہ الجیب بھی اللہ کو پیاری ہوئیں۔

اباجان اپنی پھوپھی امتہ اللہ اور دادی صاحبہ کا ذکر بڑے والہانہ انداز میں کرتے ہیں کہ انہوں نے اپنے یتیم بھتیجے کو وہ محبت اور شفقت عطا کی جس سے وہ اپنے بچپنے ہی میں محروم ہو گئے تھے۔ [تذکرہ دھھیاں اور نھیاں، پردادا اور دادا کے تعلیمی اور دعویٰ مراحل کا بیان]

اباجان کا سن ولادت ۲۰ جولائی ۱۹۱۳ء ہے، پیدائش رُہتک میں ہوئی۔ حیاتِ مستعار کے آخری دو سالوں میں یادداشت متاثر ہو چکی تھی، اس لئے جب میں نے جائے پیدائش کے بارے میں پوچھا تو دہلی، کاتام لیا لیکن پاسپورٹ اور دیگر وثائق جات میں رُہتک ہی ذکر ہے۔ دہلی کے مدرسہ نورالہدی، کشن گنج میں ابتدائی تعلیم حاصل کی۔ پردادا عبد الجبار نے اُسے حسن گنج، کاتام دیا اور اسی مناسبت سے بیٹے کو بھی حسن کا لاحقہ عطا ہوا یعنی عبد التبار حسن لیکن درس نظامی کا پورا مرحلہ دارالحدیث رحمانیہ، دہلی میں طے کیا جو کہ دہلی کے ایک مختیّر تاجر عطاء الرحمن نے قائم کیا تھا اور یہ مدرسہ اپنی پختہ عمارت، حسن نظامت، جودت تعلیم اور عربی کو بحیثیت زبان متعارف کرنے میں ہندوستان کے عربی مدارس میں ایک ممتاز مقام رکھتا تھا۔ ابا جان ذکر کرتے تھے کہ یہ رحمانیہ کی عربی تعلیم ہی کا شر تھا کہ اباجان ایک عجمی ہوتے ہوئے بھی مدینہ منورہ کی اسلامی یونیورسٹی میں اٹھارہ سال تعلیم دیتے رہے اور بحیثیت اس تسلسل میں قطعاً آڑے نہ آئی۔

مدرسہ رحمانیہ نے جہاں اباجان کو عربی زبان کا سلیقہ عطا کیا، وہاں شیخ احمد اللہ پرتا ب گڑھی (جو مولانا محمد یوسف قریشی دہلوی کے ماموں تھے) کے توسط سے علم حدیث کی وہ اسناد عطا کی جو ۲۳ واسطوں سے رسول اللہ ﷺ تک پہنچتی ہے اور جو عصر حاضر میں ایک نایاب گوہر کی

حیثیت رکھتی ہے۔ عرب و عجم کے کئی اساتذہ اور طلبہ علم نے اباجان سے اس اسناد کا إجازہ حاصل کیا۔

حافظ الرحمن اُن طلبہ میں سے ہیں جنہوں نے اباجان سے ان کی آخری عمر میں فیض حاصل کیا ہے۔ وہ کہتے ہیں کہ میں ایک دفعہ اباجان سے ملا اور اجازہ حدیث حاصل کرنے کی خواہش کا اظہار کیا، کہا کہ کل فلاں وقت آنا، میں مقررہ وقت پر پہنچ گیا تو فرمایا کہ مصروف ہوں، فلاں نماز کے بعد ملنا، میں وقتِ موعد پر موجود رہا، والد صاحب نے پھر عذر کیا اور ایک اور وقت آنے کی تاکید کی، میں سمجھ گیا کہ میرا امتحان لے رہے ہیں اور شکر ہے کہ میں اس امتحان میں پورا اُترا، غالباً چھوڑ فعہ کی آزمائش کے بعد بالآخر اجازہ لینے میں کامیاب ہو گیا۔

یہی طالب علم روایت کرتے ہیں کہ ایک اور دوست فیصل آباد سے اسلام آباد آئے، حفیظ الرحمن سے ملنے اور کہنے لگے کہ شیخ سے ملتے ہیں اور اجازہ بھی وصول کرتے ہیں، میں (یعنی حفیظ الرحمن) نے انہیں بتایا کہ یہ کام اتنا آسان نہیں ہو گا۔ بہر حال شیخ سے ملاقات ہوئی، اپنی خواہش کا اظہار کیا۔ کہا کہ تم فیصل آباد سے کس کام کے لئے آئے تھے؟ جواب دیا کہ دوست سے ملنے کے لئے۔ کہا کہ جب صرف اسی غرض سے آؤ گے تو اجازہ دوں گا۔ یہ صاحب چلے گئے اور پھر تین سال ہو گئے، انہوں نے پلٹ کر خبر نہ لی، والد صاحب کبھی کبھی مجھ سے پوچھتے، وہ تمہارا دوست کہاں چلا گیا؟

عود علی بدء کے تحت دوبارہ رحمانیہ کے ذکر کی طرف لوٹتے ہیں۔ رحمانیہ میں جن اساطین علم سے فیض حاصل کیا، ان میں سے چند کے نام یہ ہیں: مولانا احمد اللہ شیخ الحدیث مدرسہ رحمانیہ، مولانا عبد الرحمن گنگرنہسوی، مولانا محمد سورتی، مولانا عبد اللہ رحمانی مبارکپوری اور مولانا عبد الرحمن مبارکپوری حبیب اللہ۔

اباجان کا یہ زمانہ عنفوائی شباب تھا۔ مطالعہ کا بے حد شوق تھا، ملیٰ و ملکی مسائل پر رنگاہ رہتی تھی، اس لئے بعض اوقات رحمانیہ کے بورڈنگ کے اوقات سے صرف نظر کرتے ہوئے کئی جلوسوں میں حاضری بھی دی، جلوسوں میں شرکت بھی کی۔ مدرسہ کی انتظامیہ نے فہماش بھی کی لیکن حسن کارکردگی کی بنا پر چشم پوشی کی۔ اباجان اُن اجتماعات کا بڑی دلچسپی سے ذکر کرتے ہیں جن میں ہندوستان کے مایہ ناز دماغ جیسے مولانا عطاء اللہ شاہ بخاری، مولانا ابوالکلام آزاد، مولانا شنانہ

اللہ امرتری، مولانا محمد ابراہیم میر سیالکوٹی رحیم اللہ شرکت کیا کرتے تھے۔ احراری اور لیگی چیقلاش کو بھی دیکھا اور لیگی و کانگریسی رقبات کو بھی۔ رحمانیہ کے تقریری مقابلوں میں بڑھ چڑھ کر حصہ لیا اور داد پائی۔

اباجان، مدرسہ کے مہتمم سیٹھ عطاء الرحمن کا ذکر بڑی عقیدت سے کرتے ہیں۔ ان سے ایک خصوصی تعلق قائم ہو گیا تھا، جو مدرسہ سے فارغ التحصیل ہونے تک قائم رہا، پھر حاسدوں کی پٹی پڑھانے سے اور کچھ اپنی غفلت کی بنابر اس تعلق میں فتور پیدا ہو گیا، پھر بھی وہ اباجان کے نکاح کے بعد تقریب ولیمہ میں شریک ہوئے اور اپنی طرف سے بھی ولیمہ کا انعقاد کیا۔ یہی وہ گھر اتعلق تھا جو فراوغت کے ۲۶ سال بعد کراچی کے مدرسہ سعودیہ (سفید مسجد) سو بھر بازار کو دوبارہ دارالحدیث رحمانیہ کا روپ دھارنے پر آمادہ کر سکا۔ تفصیل اس اجہال کی یہ ہے کہ جب اباجان ۱۹۶۳ء میں پنجاب سے کراچی تشریف لائے اور مدرسہ مذکورہ میں مندرجہ حدیث سنبھالی تو انہوں نے جہاں مدرسہ کے نصاب میں کئی تبدیلیاں روشناس کرائیں، وہاں مدرسہ کے موجودہ متولی سیٹھ عبدالوہاب (ابن شیخ عطا الرحمن) کے سامنے یہ تجویز بھی پیش کی کہ تقسیم کے وقت دہلی کا مدرسہ رحمانیہ اپنی رونقیں کھو چکا تھا، خود موسس مدرسہ کا خاندان پاکستان بھارت کرچ کا تھا اور بعد ازاں مدرسہ کی عمارت میں شفیق میموریل سکول کی طرح ڈالی جا چکی تھی، اس لئے بہتر ہو گا کہ سفید مسجد کے اس مدرسہ کو اس نام دیا جائے، چنانچہ سیٹھ عبدالوہاب مرحوم اور ان کی انتظامیہ نے اس تجویز پر صاد کیا اور یوں مدرسہ رحمانیہ دہلی کے احیا کار اسٹٹھ کھل گیا۔ [مدرسہ رحمانیہ کے آٹھ سال، تعلیمی سرگرمیاں، نصاب اور طریقہ امتحان، غیر تعلیمی سرگرمیاں، جیزہ 'محمد' سے وابستگی، اساتذہ کا تذکرہ]

اباجان ۱۹۳۳ء میں جامعہ رحمانیہ سے فارغ ہوئے۔ ۱۹۳۶ء میں بارس کا رخ کیا، جہاں مدرسہ سلفیہ اگلے چھ سال کے لئے اُن کی آماجگاہ رہا۔ یہی سلفیہ بعد میں ترقی کے مدارج طے کرتا ہوا جامعہ سلفیہ کا روپ دھارتا گیا اور اس جامعہ کے فارغین اپنے تجھ علمی اور عربی دانی کی بناء پر عرب دنیا میں بھی اپنا لوہا منواتے گئے۔ اس مدرسہ میں والد صاحب کو صحابہ ستہ جم کر پڑھانے کا موقع ملا اور اس میں کوئی شک نہیں کہ ایک منہجی طالب علم تدریس کے مرحلہ سے گزر کر ہی مسی خام سے کندن بنتا ہے۔ یوں تو انہیں اس باب میں خارج عقیدت دینے والے

بہتیرے ہوں گے لیکن انہی کی زبان سے ایک شاہد کی شہادت سنتے جائے..... والد صاحب کہتے ہیں: جن دنوں میں اسلامی نظریاتی کونسل (پاکستان) کا ممبر تھا اور جسٹس تنزیل الرحمن کی صدارت کا زمانہ تھا۔ کونسل میں یہ بحث چھڑی کہ حاکم یا امیر کی مدتِ امارت متعین ہوئی چاہئے یا نہیں، یعنی ایکشن ہو یا نہ ہو؟ میں نے کہا: مدت متعین نہیں ہوئی چاہئے۔ خلافے راشدِ دین اپنی وفات یا شہادت تک امیر رہے ہیں۔ جسٹس صاحب کہنے لگے کہ دلیل لاو۔ میں نے وہ روایت پیش کی جس میں امرا کی سمع و طاعت کا ذکر ہے اور آخر میں : ما اقاموا الصلاة ”جب تک وہ نماز قائم کرتے رہیں۔“ اُس پر جسٹس صاحب خوش ہو کر بولے، حدیث تو آپ سے پڑھنی چاہئے۔

اگلے چھ سال (۱۹۷۲ء سے ۱۹۸۲ء) راقم الحروف کی جائے پیدائش مالیر کوٹلہ ان کا مستقر رہا۔ مشرقی پنجاب میں مالیر اور کوٹلہ کی آبادیوں پر مشتمل تیس ہزار نفوں کی یہ ریاست وہ واحد مسلم ریاست تھی جس نے تقسیم کے وقت فسادات کے موقع پر مہاجرین کے لئے ایک آسراہم پہنچایا۔ یہ ریاست مشرق میں سکھوں کی ریاست نابھ، مغرب اور جنوب میں ریاست پیالہ اور اس کے کچھ قصبات جیسے ڈھوری اور ریاست جینو کے کچھ اطراف، اور شمال میں ضلع لدھیانہ سے گھری ہوئی ہے۔

ابا جان 'کوثر العلم' مدرسہ میں پڑھاتے بھی رہے اور مسجدِ الہمدیث میں جمعہ کا خطبہ بھی دیتے رہے۔ میری (پیدائش نومبر ۱۹۷۲ء) تختی کا آغاز بھی اسی مدرسہ سے ہوا۔ مالیر کوٹلہ ابا جان کی سرال بھی تھی، اس لئے یہاں کا قیام متعدد مصلحتوں سے وابستہ تھا۔

مالیر کوٹلہ میں جن تلامذہ نے ابا جان سے تعلیم کا آغاز کیا اور پھر عربی و ادبی میں خوب شہرت پائی، ان میں سرفہrst مولانا عاصم ہیں، جن کا گھرناہ پیشی کے اعتبار سے لوہار تھا۔ عاصم ابا جان کے پاس عربی پڑھتے اور دوسرا دروس میں شریک ہوتے۔ ایک دن ان کے والد آئے اور خلگی کا انٹھار کیا کہ لڑکا تو مسیٹر ڈا ہوا جاتا ہے، وہ انہیں اپنے پیشی سے وابستہ کرنا چاہتے تھے۔ ایک طرف والد کی خواہش اور دوسرا طرف علم کی شدیدگن، اس لئے مناسب بھی سمجھا گیا کہ عاصم راتوں رات لدھیانہ تشریف لے جائیں، اور پھر انہوں نے بقیہ تعلیمی مرحل عربی کے مشہور انشاء پرداز مولانا مسعود عالم ندوی کے ساتھ گزارے اور عربی میں اتنا کمال

حاصل کیا کہ جماعتِ اسلامی سے وابستگی کی بنا پر مولانا مودودی کی متعدد کتابوں کو عربی جامد پہنا کر عالمِ عرب میں روشناس کرایا۔ گواپنے پیشے سے وابستہ نہ رہے لیکن اس نسبت کو الحدّاد کے لاحقے کے ساتھ وفات تک گلے لگائے رکھا۔ اللهم اغفر له وارحمه!

فسادات کے وقت مسلمانوں کے قافلے اس ریاست میں پڑاؤ ڈالتے، پیالہ اور نابہہ سے لٹے پیٹے قافلے اس حالت میں مالیر کوٹلہ پہنچتے کہ ایک قافلہ جو چلتے وقت پانچ ہزار نفوس پر مشتمل تھا، مالیر کوٹلہ پہنچتے پہنچتے پانچ سو افراد کا رہ گیا۔ مکنی کی فصل کھڑی تھی، درمند حضرات اُسی کا دلیہ بنایا کر مہاجرین میں تقسیم کرتے۔ مذکورہ قافلہ میں چند مسلح ریڑاڑ فوجی بھی تھے، اس لئے سکھوں کو سامنے سے حملہ کرنے کی جرأت نہیں ہوئی بلکہ نہر کا ایک پل بیل گاڑیوں سے بند کر کے اچانک دائیں بائیں اور پیچھے سے حملہ کیا، اکثر شہید ہوئے، کچھ نہر میں ڈوبے اور بہت کم اپنی جان بچا سکے۔

والد صاحب بتاتے ہیں کہ نفسی کا یہ عالم تھا کہ لوگ عارضی کیمپوں میں ریل گاڑی یا بس کی روائی کے منتظر رہتے۔ جو نبی ٹرین کے کوچ کر جانے کا اعلان ہوا، لوگ بھاگم بھاگ اشیش پہنچے۔ اباجان نے ایک کیمپ میں ایک معصوم بچے کو دیکھا جو اپنی مختصر زندگی کے آخری سانس لے رہا تھا۔ اس کے والدین اسے اسی حالت میں چھوڑ کر جا چکے تھے، گویا نقشہ تھا یوم قیامت کا: ﴿يَوْمَ يَفِرُّ الْمَرءُ مِنْ أَخِيهِ وَأُمَّهٖ وَأَبِيهِ وَصَاحِبَتِهِ وَبَنِيهِ لِكُلِّ اُمْرٍ ظِنْهُمْ يَوْمٌئِلُ شَانٌ يُغَنِّيهِ﴾

اباجان نے اپنے ساتھیوں کے ساتھ اس غریب الدیار معصوم کو کفنا یا اور دفنایا۔ ہم نے مئی ۱۹۲۸ء میں ہجرت کا عزم کیا۔ ٹرین کے اُس سفر کی چند یادیں آسمان پر بجلی چمکنے کے منظر و قدر کی مانند لوح دماغ پر ہتھوڑے بر ساری ہی ہیں، جو ہم نے اثاری تک کیا تھا۔ اللہ کا لاکھ لاکھ شکر ہے کہ اس گاڑی پر کوئی شب خون نہیں مارا گیا۔ کچھ ڈبوں میں لوٹ مار ہوئی اور خواتین کا زیور اور مردوں کا روپیہ پیسے چھینا گیا۔ اثاری سے ایک مال گاڑی کے کھلے ڈبوں میں ساز و سامان کے ساتھ واگہہ ہوتے ہوئے لاہور پہنچے۔ اباجان بتاتے ہیں کہ گاڑی لاہور اشیش پر رُکے بغیر والٹن چلی گئی، جہاں مہاجرین ہزاروں کی تعداد میں کیمپوں میں پڑے کسپری کا شکار تھے۔ اس پر مستزدایہ کہ ہیضہ پھوٹ چکا تھا، اس لئے عافیت اسی میں سمجھی گئی کہ گاڑی سے نہ اتر آجائے

تا آنکہ اس نے واپسی کا قصد کیا اور لا ہور چھاؤنی جا اُتارا۔ [مالیر کوٹلہ کا قیام، ابا جان کے سرال اور ہمارے نہیں کا تذکرہ، تدریسی و تعلیمی سرگرمیاں]

جغرافیائی حدود کے اعتبار سے ایک دور ختم ہوا اور پاکستان آمد کے بعد ایک دوسرا دور شروع ہوا لیکن ابا جان جماعتِ اسلامی سے وابستگی کے اس مرحلہ کو جو ۱۹۷۱ء میں شروع ہوا اور ۱۹۵۷ء میں جماعت سے عیحدگی پر ختم ہوا اور جس کا دورانیہ ۱۶ سال پر مشتمل تھا، اپنی زندگی کا ایک مستقل مرحلہ گردانتے ہیں اور جماعتِ اسلامی کے ۱۶ سال سے اُسے موسم کرتے ہیں۔ چنانچہ میں بھی اپنے تفصیلی مضمون میں اس امر کا لحاظ رکھوں گا اور اسے ایک مستقل عنوان ہی کے ذیل میں لکھوں گا۔

اس میں کوئی شک نہیں کہ اس وقت ہندوستان جن مسائل میں گھوم رہا تھا کہ ایک طرف کانگرس انگریزوں کا خلیفہ بننے کا خواب دیکھ رہی تھی، دوسری طرف مسلم لیگ مسلمانوں کے لئے ایک عیحدہ مملکت کے قیام کی خواہاں تھی، اور یہ وہ زمانہ تھا جب ۱۹۴۷ء میں تاریخلافت ٹوٹنے کے بعد سارا ہندوستان محمد علی جوہر کے نعرہ خلافت سے بھی گونج رہا تھا اور جہاں شاہ خطاب سید عطاء اللہ شاہ بخاری کی ولوہ انگلیز تقاریر مسلمانوں کو ایک حوصلہ اور پیامِ امید پہنچا رہی تھیں اور پھر وہیں سید ابوالاعلیٰ مودودی کی فکر انگلیز تحریریں، ترجمان القرآن، میں مسلمانوں کی موجودہ حالت پر ان کے خیال انگلیز تبرے اور مسلمانوں کو انگریز اور ہندوؤں کی ملی بھگت کے نتیجہ میں ایک ذلت آمیز انجام سے بچنے کی تدبیر کے طور پر رجوع الی اللہ کی تحریک ابا جان کے انتقامی اور اصلاحی ذہن کے لئے انتہائی باعثِ کشش ثابت ہوئی اور وہ اپنا من تن دھن سب کچھ لٹا کر مولانا مودودی کی دعوت پر بلیک کرائھے۔ وہ جماعت کے تاسیسی اجلاس میں تو نہ شریک ہو سکے لیکن ہر کارہ ڈاک کے توسط سے جماعت کے اویں وسا باقین ہی میں شمار ہوئے۔ سرز میں لا ہور پر قدم رکھتے ہی انہوں نے اپنے محترف خاندان (والدہ، بڑی بہن اور ہم تین بھائیوں) کو کھنہ بلڈنگ، والگر اس چوک کی دوسری منزل کے ایک کشادہ کمرے میں ہماری منجھلی خالہ کا مہمان ٹھہرایا جو ہم سے قبل بھرت کرچکی تھیں، پھر اچھرہ جا کر مولانا مودودی کو اپنے سفر کی رام کہانی سنائی اور لوٹ مار کے ان واقعات کا تذکرہ کیا جو ریل گاڑی کے سفر میں پیش آئے تھے۔ مولانا نے ہدایت کی کہ ایک اور رکن جماعت کی معیت میں ابا

جان بحالی مہاجرین کے کمشنز عطا محمد لغاری سے ملاقات کریں۔ اباجان کہتے ہیں کہ جب ہم نے کمشنر صاحب سے ملاقات کی اور انہیں ساری پپتا سنائی تو اس نے بجائے ہمدردی کے دو بول کہنے کے لیے کہا کہ تعجب ہے، تم لوگ کیسے بچ بچا کر آگئے!!

اباجان کے اگلے نو سال راولپنڈی، پھر لاہور، پھر سیالکوٹ اور پھر لاہور کی راہ نوری میں گزرے۔ طے پایا تھا کہ راولپنڈی میں نوجوانوں کی تربیت کے لئے ایک اقامتی درسگاہ قائم کی جائے اور اباجان چند دوسرے رفقا کے ساتھ نظامِ تربیت و تدریس سننجاہیں، لیکن یہ درس گاہ اس وجہ سے کامیاب نہ ہو سکی کہ طالب علم صرف تین مہیا ہوئے جبکہ اساتذہ سمیت سارا شاف سات افراد پر مشتمل تھا۔ اس درسگاہ کے طلبہ یہ تھے:

شریف کیانی عرفان غازی رحمت اللہ

تین ماہ کے بعد، لاہور کی اقامت کے ایک مختصر دورانیے کے بعد اباجان کو سیالکوٹ کی جماعت کی امارت سونپی گئی۔ یہ وہ زمانہ تھا جب قادیانیوں کی ہرزہ سرانیوں اور بعض حکومتی اہل کاروں کی طرف سے ان کی سرپرستی کے نتیجے میں ختمِ نبوت کی تحریک اپنے عروج پر تھی۔ جلسے جلوسوں میں نہ صرف لاٹھی چارخ ہوتا بلکہ آتش و آہن کی بارش بھی ہوتی۔ ہم نے اپنے گھر کی کھڑکی سے کئی ایسے جنازے دیکھے جو اس تحریک کے نتیجہ میں شہید ہونے والوں کے تھے۔ مولانا مودودی کا ’قادیانی مسئلہ‘ لکھنا حکومت کی نظر میں ساری جماعت کے لئے عتاب کا باعث ہو گیا۔ جماعت کی قیادتِ علیا جیل کی سلاخوں کے پیچھے پاندہ سلاسل کردی گئی تھی۔ ایک صبح حکومت کے گماشتبہ اباجان کو بھی گھر سے پولیس کی گاڑی میں بٹھا کر سیالکوٹ جیل روانہ ہو گئے۔ والدہ کو ایک دن بروقت اطلاعِ مل گئی کہ آج اسیرانِ ختمِ نبوت کو گاڑی سے ملتان لے جایا جا رہا ہے۔ چنانچہ والدہ ہم بچوں کو لے کر اسٹیشن پہنچ گئیں۔ لوحِ دماغ پر اباجان کی وہ جھلک اب تک مرتسم ہے کہ ڈبے میں سوار، کھڑکی کی سلاخوں کے پیچھے سے ہٹکھڑی لگے ہاتھ بلاہلا کر ہمیں الوداع کہہ رہے تھے۔

انہوں نے اپنی روادویات بیان کرتے ہوئے ایک دفعہ بتایا کہ اکثر علماء اور اصحاب جبهہ وقبہ قید و بند کی صعوبتوں کو برداشت نہ کر پائے اور معافیاں مانگ مانگ کر اپنے گھر کو سُدھارے۔ اباجان کی اسیری گیارہ ماہ کی حدیں پھلاگ کر رہی تھی۔ سیفی ایکٹ کے تحت چھ

ماہ بعد انہیں عدالت کے زور پر و حاضر کرنا پولیس کا فرض تھا لیکن انہوں نے غفلت برتنی، چنانچہ جب کیا رہ ماہ بعد انہیں عدالت میں پیش کیا گیا اور فاضل بح جسٹس ایس اے رجنی کے علم میں یہ بات آئی تو انہوں نے Released کہہ کر اباجان کی فوری رہائی کا حکم صادر کیا۔

سیالکوٹ اور پھر دو سال لاہور کے قیام کے دوران اباجان نے جماعت کے ارکان کی تربیت کے نقطہ نظر سے 'انتخاب حدیث' کا مجموعہ ترتیب دیا، جس میں الأدب المفرد (از امام بخاری[ؓ]) کے طرز پر زندگی کے اجتماعی، معاشرتی اور سیاسی مسائل میں سنتِ نبویؐ کی ہدایات کو جمع کیا گیا ہے۔ اس مجموعہ احادیث نے جماعت کے حلقوں میں کافی پذیرائی حاصل کی۔ جماعتِ اسلامی ہند نے بھی اس کتاب کے متعدد ایڈیشن شائع کئے، اور جب جماعت نے سندھ کے ایک دور افتادہ مقام منصورہ (ہال) پر ایک دارالعلوم بنانے کی ایک ایکم رکھی تو اس دارالعلوم کے نصاب کی تیاری بھی اباجان ہی کے سپرد کی گئی۔

۱۹۵۵ء کے اوآخر میں جماعت کے ایما پر جائزہ کمیٹی میں شمولیت اختیار کی جسے جماعت کے اراکین سے ملنے اور جماعت میں فکر و نظر کے اعتبار سے اُن خیالات کے اسباب کا جائزہ لینا تھا جو جماعت کی صوبائی ایکشن میں ناکامی، حکومتِ اسلامیہ کے قیام کے سلسلہ میں جماعتی پالیسی میں واقع تبدیلی اور مولانا مودودیؒ سے فکری اختلاف جیسے موضوعات کا احاطہ کئے ہوئے تھے، اور پھر اس کمیٹی کی روپورٹ کے نتیجہ میں فروری ۱۹۵۷ء کے اجتماع ماقبضی گوٹھ میں جماعت کی شوریٰ کا تاریخی اجلاس منعقد ہوا۔ یہ وہ اجلاس تھا کہ جس میں بعض اراکین نے و گھنٹے بلکہ اس سے زیادہ لمبے عرصہ کے لئے تقاریر کیں۔ یہاں اس موضوع کا احاطہ اس لئے بھی مناسب نہیں کہ ڈاکٹر اسرار احمد جماعتِ اسلامی کے بارے میں اپنی ایک کتاب میں اس تاریخی داستان کو محفوظ کر چکے ہیں۔

جماعت کے یہ واقعات اراکین کے لئے کتنے حوصلہ شکن اور باعثِ غم تھے، اس کا اندازہ اس حادث سے لگایا جاسکتا ہے جو عتیق احمد صاحب کو پیش آیا۔ وہ اسی اجتماع میں شرکت کے لئے ٹرین میں سفر کر رہے تھے۔ بہت ہی حساس طبیعت کے مالک تھے، اُن کا تاثر اتنا شدید تھا کہ دماغی حملہ کا شکار ہو گئے۔ اباجان سے چونکہ عزیز داری تھی، اس لئے اطلاع ملتے ہی اباجان انہیں لینے کے لئے فیروز خان پور کے اٹیشن تک گئے اور انہیں بحفاظت ان کی منزل تک

پہنچایا۔ الحمد للہ علاج معا لجے کے بعد صحت یاب ہو گئے اور دوبارہ پھر اپنے کام میں جت گئے۔ جائزہ کمیٹی کی رپورٹ پر طویل بحث و مباحثہ کا ہونا، اس کے نتیجہ میں جائزہ کمیٹی کے ارکان پرسازش کرنے کا إلزام لگنا اور پھر ان سے شوریٰ کی رکنیت سے مستقی ہونے کا مطالبہ کرنا، ایسے امور تھے جو بالآخر اباجان کی جماعت سے علیحدگی پر منع ہوئے۔

مجھے یاد ہے کہ اباجان مجھے ساتھ لے کر ۶ مئی ۱۹۵۷ء کو عازمِ لاہل پور ہوئے، جہاں جائزہ کمیٹی کے ایک دوسرے مستقی رکن مولانا حکیم عبدالرحیم اشرفؒ کے ساتھ عربی اور دینی علوم کی تدریس کے لئے جامعہ تعلیماتِ اسلامیہ کا قیام عمل میں لایا گیا۔ اس جامعہ کی ایک کمرے سے ابتداء ہوئی جس کا میں پہلا طالب علم تھا۔ میں میرٹک کا امتحان دینے کے بعد صحیح کے اوقات میں گورنمنٹ کالجِ لاہل پور کے اساتذہ سے آرٹس کے مضامین (عربی، معاشیات اور انگریزی) میں فیض حاصل کرتا اور شام کے اوقات میں اباجان سے عربی کی تحصیل کرتا۔ میرا ذکر تو ضمناً آ گیا، مقصود تھا کہ اباجان کیلئے ایک دفعہ پھر درس و تدریس کا میدان ہموار ہو گیا۔

لاہل پور کے ساتھ چار سالہ قیام میں اباجان نے جامعہ سلفیہ اور پھر دارالقرآن والحدیث میں منتہی طلبہ کو بھی پڑھایا اور جامعہ تعلیماتِ اسلامیہ کے توسط سے نوجوانوں میں عربی کی تحصیل کا شوق بھی اُجادگر کیا۔ لغہ القرآن الکریم کے نام سے ایک ماہانہ اجلاس کی داغ بیل ڈالی جس میں عربی مدارس کے طلبہ کو شمولیت کی دعوت دی جاتی۔ اُن دنوں ایک عراقی نوجوان صالح مہدی السامرائی، زرعی یونیورسٹی میں زیر تعلیم تھے، اخوان کے سرگرم کارکن، اکثر ملاقات کے لئے آتے، ان کی موجودگی کی بنا پر ہمارا عربی اجلاس خوب پررونق ہو جاتا۔ جاپان سے ڈاکٹریٹ کرنے کے بعد عرصہ دراز تک جامعہ الملک عبدالعزیز (جده) میں پڑھاتے رہے اور اب بھی سعودی عرب ہی میں مقیم ہیں۔

جامعہ تعلیماتِ اسلامیہ سے اباجان کا رشتہ ٹوٹ ٹوٹ کر جڑتا رہا۔ غالباً ۱۹۶۲ء میں چند ماہ ڈاکٹر اسرار احمد کے قائم کردہ 'حلقة مطالعہ قرآن' (منگری حالیہ ساہیووال) میں بھی بحیثیت مرتبی و مدرس گزارے۔ پھر ڈاکٹر صاحب کے کراچی منتقل ہونے پر اباجان نے بھی کراچی کا قصد کیا اور جیسا کہ پہلے ذکر آچکا ہے، جامعہ رحمانیہ کوئی زندگی عطا کی۔ نصاب کی اصلاح کی، انگریزی زبان کی تعلیم کو روشناس کرایا، بعض قدامت پرست اساتذہ نے مخالفت کا علم بلند کیا۔ اباجان

طلبہ کی بھرتی کے لئے لاکل پور گئے اور وہیں سے استعفی لکھ کر مدرسہ رحمانیہ ارسال کر دیا، ہمارے دوست ہارون الرشید حنّاس کی روایت ہے کہ وہ والد صاحب ہی کی وجہ سے رحمانیہ داخل ہوئے تھے۔ اس وقت تعطیلات پنجاب میں گزار رہے تھے، انہوں نے والد صاحب سے ملاقات کی اور اپنے فیصلے پر نظر ثانی کی درخواست کی۔ یہ بھی کہا کہ ہم طلبہ تو صرف آپ کی وجہ سے کراچی گئے تھے۔ اس لئے آپ کو ہر صورت کراچی چلنا ہوگا۔ والد صاحب نے کہا کہ پھر میری بھی دو شرطیں ہیں: ایک تو یہ کہ حکیم عبدالرحیم اشرف خود مجھے جانے کا اذن دیں اور دوسرا یہ کہ مدرسہ کے متولی سیٹھ عبدالوہاب خود مجھے دوبارہ آنے کے لئے کہیں۔

ہارون الرشید کہتے ہیں کہ میں نے حکیم صاحب کو اذن دینے پر اس طرح آمادہ کیا کہ لاکل پور میں آپ خود اور آپ کا ادارہ آپ کے آنکار کو عام کر رہا ہے۔ کراچی میں ایسی کوئی شخصیت نہیں ہے جو آپ کے فکر (یعنی فرقہ بندی سے بلند ہو کر اللہ کے دین کی تبلیغ کرنا) کو پھیلا رہی ہو تو کیا یہ بہتر نہیں کہ مولانا عبدالغفار حسن کراچی میں اس کا رخیر کو انجام دیں۔ دوسرا طرف میں طلبہ کا ایک وفد لے کر سیٹھ عبدالوہاب کے پاس گیا اور انہیں اس بات پر آمادہ کیا کہ وہ ابا جان کا استعفی قول نہ کریں۔ سیٹھ صاحب نے اس بات پر بھی آمادگی کا اظہار کیا کہ وہ ابا جان اور ان پر ان کے والد عطا الرحمن کی شفقوتوں اور تعلقات کو دیکھتے ہوئے بخوبی ان کے گھر جائیں گے اور انہیں دوبارہ رحمانیہ لاٹیں گے، اور یوں رحمانیہ سے ایک عارضی لائقی کے قليل عرصہ کے بعد ابا جان دوبارہ رحمانیہ واپس آگئے۔ [جماعت اسلامی کے ۱۲ سال، مولانا مودودی اور مولانا اصلاحی کی رفاقت؛ متفق و متفق]

مجھے یاد ہے کہ ۲۲ ستمبر ۱۹۶۷ء کو میرا اور میرے بڑے بھائی کا عقدہ نکاح تھا، ہم دونوں کی شادیاں مولانا محمد یوس قریشی دہلوی کے گھرانہ میں ہوئیں۔ بڑے بھائی شعیب حسن کی مولانا کی بیٹی کے ساتھ اور میری ان کی پوتی کے ساتھ۔ میں اس وقت تک مدینہ منورہ میں دو سال گزارنے کے بعد تعطیلات پر آیا ہوا تھا، اگلے روز ولیمہ تھا کہ کیا دیکھتا ہوں کہ میرے حدیث کے اُستاد شیخ عبدال قادر شیعیۃ الحمد دعوت ولیمہ کی رونق کو اپنی آمد سے دو بالا کر رہے ہیں۔ معلوم ہوا کہ ابا جان کو مدینہ منورہ لے جانے اور اسلامی یونیورسٹی میں حدیث اور علوم حدیث پڑھانے پر آمادہ کر رہے ہیں، انہوں نے مدرسہ رحمانیہ کی بھی زیارت کی، دیکھا کہ ابا جان

پانچ طلبہ کو جلائیں کا درس دے رہے ہیں، کہا کہ یہاں تم پانچ طلبہ کو پڑھاتے ہو، وہاں یعنی مدینہ میں پانچ سو طلبہ کو پڑھاؤ گے !!

ہارون الرشید روایت کرتے ہیں کہ شیخ عبدالقدیر شیبۃ الحمد پاکستان سے اساتذہ کا انتخاب کرنے کے لئے پنجاب گئے تھے۔ مولانا حافظ محمد گوندوی اور مولانا محمد اسماعیل سلفی دونوں سے اسی سلسلہ میں بات کی۔ اول الذکر تو آمادہ ہو گئے، لیکن مولانا محمد اسماعیل نے یہ کہہ کر معدترت کی کہ ”میں جماعت اہل حدیث کا امیر ہوں اور میرے لئے ممکن نہیں کہ اپنی جماعتی مصروفیات چھوڑ کر رخت سفر باندھوں۔ بہتر ہو گا کہ اگر آپ مولانا عبدالغفار حسن کو وہاں جانے پر آمادہ کر لیں۔“ اور یوں اباجان سے ملاقات کا اہتمام ہوا، اباجان نے رحمانی کی انتظامیہ سے بات کی اور انہوں نے بلا تامل کہا کہ اگر بلا واد مدنیہ منورہ سے ہے تو ہم کیسے روک سکتے ہیں؟ میں تعطیلات کے بعد واپس مدینہ جانے کے لئے برٹش انڈیا سٹیم کمپنی سے بھریں تک کے دو نکل بک کروچکا تھا لیکن اباجان جامعہ سے اپنے تعاقد (معاہدة ملازمت) کی بنا پر ہوائی جہاز کے چار ٹکٹوں کا استحقاق رکھتے تھے۔ یوں اباجان کی معیت میں پہلا ہوائی سفر کرنے کا موقع ملا۔ مدینہ میں پہلے دوسال میں نے بوڑنگ میں گزارے تھے، اگلے دوسال اباجان کے ساتھ ایک ہی مکان میں ہم دونوں رہتے رہے۔ ایک سال بعد والدہ اور چھوٹے بھائی بھی پہنچ گئے اور اس طرح اس گھر کی رونق بڑھتی رہی۔

میں چونکہ دوسال بعد ۱۹۶۶ء اپنی تعلیم مکمل کر چکا تھا اور پھر ۱۹۷۱ء کے آغاز میں سعودی عرب کے دارالإفتاء کی جانب سے عازم نیروبی (کینیا) ہوا۔ اس لئے قربت کے لمحے فاصلوں میں بدلتے گئے۔ نیروبی کے ۹ سالہ قیام کے بعد شیخ ابن بازؓ کی ہدایت پر مجھے لندن بھیج دیا گیا، جہاں کی مصروفیات دراز ہوتی ہوئیں اب ۳۰ سال سے متزاوہ ہو چکی ہیں۔ ان چالیس سالوں میں میری یہ کوشش رہی کہ ہر سال کی رسمی تعطیلات والدین کے پاس گزریں، یوں جب تک والدین مدینہ رہے، میں وہاں جاتا رہا اور جب ۱۹۸۲ء میں وہ ملازمت کی قانونی مدت گزر جانے پر پاکستان منتقل ہو گئے تو پاکستان آتا رہا۔ گواں لحاظ سے ہماری باہمی ملاقات کا دورانیہ چھوٹے بھائیوں کی نسبت مختصر رہا لیکن خط و کتابت کے تسلسل نے حالات سے آگاہ رکھا۔ ان چالیس سالوں کو تین مرحلوں میں دیکھا جاسکتا ہے:

① مدینہ منورہ کا قیام ۱۹۸۲ء تک (اس دوران میری خواہش پر ایک دفعہ نیروں اور ایک دفعہ لندن کا سفر کیا۔

② ۱۹۹۰ء تک جامعہ تعلیمات اسلامیہ (فیصل آباد) سے دوبارہ وابستگی اور یہی وہ عرصہ ہے جس میں ابا جان اسلامی نظریاتی کونسل کے ممبر کی حیثیت سے اپنی ذمہ داریاں ادا کرتے رہے۔

③ ۱۹۹۱ء سے وفات تک (جمعرات ۲۲ مارچ ۷۲۰۰ھ) یہ عرصہ اسلام آباد میں گذرنا۔ فروری ۱۹۹۲ء کو رفیقہ حیات، یعنی امی جان داغ مفارقت دے گئیں۔

اس دوران درس و تدریس کا سلسلہ گھر سے جاری رہا۔ اسلامی یونیورسٹی، اسلام آباد کے متعدد طلباء، غیر ملکی احباب اور اساتذہ گھر آ کر فیض حاصل کرتے رہے۔ ‘عظمتِ حدیث’ کے نام سے کچھ اپنے مقالات اور کچھ اپنے والد اور دادا کے مقالات کا مجموعہ شائع کیا۔ اسلام آباد میں اپنے گھر سے متصل سینٹ کا ایک تھڑا بنا کر مسجد کا آغاز کیا جواب ایک مکمل مسجد میں تبدیل ہو چکا ہے۔ بلکہ مسجد کی بالائی منزل میں ایک لاہبری کی سہولیات فراہم کرنے کی طرح ڈالی جا چکی ہے اور عزم یہی ہے کہ اس لاہبری میں ابا جان کا پورا کتب خانہ سما جائے گا تاکہ صدقہ جاریہ کا فیضان ان تک پہنچتا رہے۔

ان تینوں مراحل سے متعلق میری معلومات یا تو ان شخصی ملاقاتوں پر موقوف ہیں جن کا موقع ہر سال ایک ڈیڑھ ماہ کے لئے ملتا رہا یا رسائل کے توسط سے اور یا پھر ابا جان کی سالانہ ڈائریکٹ کی عادت تھی کہ وہ الترام کے ساتھ عربی میں اپنی ڈائری لکھا کرتے تھے لیکن ان کی یقینی تحریریں بہت مختصر اور اکثر اشارات کی شکل میں ہیں۔ اس لئے اس طویل دورانیہ کے حالات کو قلم بند کرنے کے لئے مجھے کچھ وقت کی اور قارئین کو کچھ صبر کی ضرورت ہو گی۔

رباعادات و خسائل، گھر اور باہر کے تعلقات، تو یہ ایک مستقل باب ہے جو تفصیلی مضمون ہی کا حصہ بن سکتا ہے۔ اور میں اس دعا کے ساتھ رخصت چاہتا ہوں کہ اللہ تعالیٰ مجھے اس تفصیلی مضمون تحریر کرنے کی توفیق عطا فرمائیں اور میں ابا جان کے احباب اور تلامذہ سے بھی ملتمن ہوں کہ وہ والد صاحب کے بارے میں اپنے تاثرات جریدہ محدث، یا دوسرے رسائل و جرائد کے توسط سے منظر عام پر لے آئیں تاکہ والد صاحب کی حیاتِ مستعار کے تمام بکھرے ہوئے موتیوں کو ایک لڑی میں پر دیا جاسکے۔ و باللہ التوفیق!

ہمارے استاذ مولانا عبدالغفار حسنؒ

مدينه منورہ یونیورسٹی کی چند یادیں

ہمارے شیخ محترمؒ کا شمار بر صغیر پاک و ہند کے اساطین العلم اور شیخ الشیوخ میں ہوتا ہے جن کی علمی، ادبی اور حدیثی خدمات تاریخ کا سنہرہ اباب ہے۔ دنیا بھر میں پھیلے ہوئے ان کے تلامذہ کا سلسلہ ذہبی وسیع و عریض نظر آتا ہے جن کو احاطہ قلم میں لانا مشکل امر ہے۔ یہ قبولیت عامہ کی ایک واضح اور بین دلیل ہے۔ موصوف کے بارے میں نامور مؤرخ مولانا محمد الحنفی بھٹی کا مضمون ‘محمدث’ کے شارة اپریل ۲۰۰۷ء میں چھپا جو کافی و وافی معلوماتی ذخیرہ ہے۔ انشاۓ کلام میں رقم طراز ہیں کہ

”اکتوبر ۱۹۶۳ء میں بغیر کسی درخواست کے اسلامی یونیورسٹی مدينه طیبہ سے تدریس کی دعوت آئی۔ ۱۹۸۰ء تک سولہ سال وہاں حدیث، علوم حدیث اور اسلامی عقائد پر محاضرات (پیچھے دیتے رہے۔“

اس سے قبل اسی قسم کے الفاظ ’الاعتصام‘ میں مولانا ارشاد الحق اثری کے مضمون میں بھی شائع ہو چکے ہیں جس کے پس منظر کی ان سطور میں وضاحت کرنا چاہتا ہوں۔

یہ وہ دور تھا جب علامہ البانیؒ کا وجود جامعہ اسلامیہ، مدينه منورہ میں مرکز اعلیٰ علم والعلماء کی حیثیت اختیار کر گیا تھا۔ طالبین علم ہمہ وقت ان کے گرد جمع رہ کر اپنی علمی پیاس بجاتے، یہاں تک کہ فسحة طویلہ (لبے وقفہ) میں بھی کلاس رومز کے سامنے زمینی مجالس سے بھی سوال و جواب کی شکل میں خوب مستفید ہوتے۔ پھر جمرات کو چھٹی کے بعد باقاعدہ چند بیس طلبا کو لے کر کسی تاریخی مقام پر پہنچ جاتیں جہاں طلبہ آپ کی قیادت میں پڑاؤ ڈالتے اور جمعہ کی شام تک علمی مجالس کا انعقاد جاری و ساری رہتا۔ یہ سارا ماہول شاگین علم کے لیے انتہائی مفید اور مبارک سلسلہ تھا جس کا عرصہ تین سالوں پر محيط ہے۔ آخر کار بعض حاسدین کو یہ روح پرور

مجلس پسند نہ آئیں اور ارباب اقتدار تک شکایات کا سلسلہ طول پکڑ گیا یہاں تک کہ آپ کو جامعہ سے سبک دوش کر دیا گیا۔ اس شفیع حرکت سے جامعہ اسلامیہ میں بہت بڑا علمی خلا پیدا ہو گیا۔ چنانچہ ان کی جگہ پر کرنے کے لیے شیخ عبدالقادر شیبۃ الحمد کو بطوط مندوب پاکستان بھیجا گیا تاکہ وہ قابل ترین اساتذہ کی تلاش کر سکیں۔ کراچی میں غالباً دارالحدیث رحمانیہ میں ان کی ملاقات شیخنا عبد الغفار حسن[ؒ] سے ہوئی تو ممتاز علمی قابلیت کی بنا پر انہیں منتخب کر لیا گیا۔ پھر شیخ عبدالقادر گوجرانوالہ پہنچ، جہاں سے بطورِ مدرس حافظ محمد محدث گوندوی[ؒ] کا انتخاب کر لیا۔ اس امر کی بھی شدید کوشش کی گئی کہ مولانا محمد اسماعیل سلفی بھی اسی سلسلہ کی ایک کڑی[ؒ] بن جائیں اور مدرسی ذمہ داریوں کو قبول کر لیں لیکن انہیوں نے باسلوبِ احسن پیش کوٹال دیا۔ آخر کار یہ جلیل شیخین مدینہ یونیورسٹی وارد ہوئے۔ محدث گوندوی[ؒ] تو ایک سال پورا کر کے واپس تشریف لے آئے۔ ان کے تعاقب میں بھی ایک عربی اور عجمی سازش کا فرماتھی، لیکن مولانا عبد الغفار حسن نے وہاں اپنا سلکہ خوب جمایا۔ طلبہ ان کی علمیت کے قدر دان تھے اور سماحت اشیخ عبدالعزیز بن باز[ؒ] کی گہرائی سے ان کی خوبی عزت و احترام کرتے تھے۔ اس لیے سولہ سال کی طویل مدت آپ وہاں دینی خدمات سر انجام دیتے رہے۔ اس دوران مجھے بھی ان کی صحبت سے مستفید ہونے کا خوب موقعہ میسر آیا، جو رتب العزت کا عظیم احسان ہے۔

اس زمانہ میں آپ مسجدِ نبوی[ؐ] کے اندر خونجہ ابی بکر کی جانب، بعد از مغرب معمول کے مطابق صحیح مسلم کا درس دیا کرتے تھے۔ بہت سے شاگین علم اس حلقہ میں شرکت اپنے لیے سعادت سمجھتے تھے۔ ایک دفعہ دوران گفتگو بندہ عاجز نے ذکر کیا کہ میرے پاس محدث روپڑی[ؒ] کی علمی تصنیف مظہر النکاہ فی شرح المشکوہ کا کچھ حصہ قلمی شکل میں موجود ہے جو میں نے بذاتِ خود موصوف کے اصل نسخے نقل کیا تھا، وہ نسخہ آپ کی املا سے حافظ عبدالقادر روپڑی[ؒ] کے دست مبارک سے شاندار خط میں تحریر شدہ تھا۔ اس پر آپ[ؒ] نے شدید رغبت کا اظہار فرمایا تو میں نے وہ محفوظ تحریر پیش کر دی جو کافی دیر تک آپ کے پاس رہی۔ بعد میں یہ تحریر آپ نے بصد شکر یہ واپس کر دی۔

☆ اس واقعہ کی بعض دیگر تفصیلات مولانا مرحوم کے فرزند ڈاکٹر صہیب حسن نے بھی اسی شمارے میں شائع شدہ اپنے مضمون میں پیش کی ہیں۔ دیکھئے صفحہ نمبر ۹۲، شمارہ ہذا

مولانا کا خاص امتیاز یہ تھا کہ فخر و مبارکات سے کوسوں دور، افادہ اور استفادہ کے لیے ہم وقت تیار رہتے۔ میں نے ان سے علم الاسانید اور مصطلح الحدیث خوب محنت سے پڑھا جس کا کچھ حصہ میرے پاس محفوظ ہے اور اس سے بوقتِ ضرورت فائدہ اٹھاتا رہتا ہوں۔

تحدیث نعمت کے طور پر عرض ہے کہ اپریل کے اوائل میں وزارت الأوقاف والشئون الإسلامية کویت کے تحت چارسو سے زائد اہل علم نے مجھ پر صحیح بخاری کا سماع کیا، پھر ان کو إجازة الروایة سے نوازا گیا۔ اب ماہ جولائی کے پہلے ہفت پھر اسی وزارت کے تحت کویت میں صحیح مسلم کا سماع بھی ہوگا۔ ان شاء اللہ

اس وقت مرحوم کی صحیح مسلم کے متعلق بعض تحریریں میرے زیر مطالعہ ہیں۔

دورانِ تعلیم ہم چند دوستوں کی عادت تھی کہ فراغت کے اوقات میں آپ کے دولت خانہ پر جمع ہوتے اور مختلف مسائل میں بحث و تجھیس کا سلسلہ جاری و ساری رہتا۔ ہمارے پروگرام کا ایک حصہ یہ بھی تھا کہ ہم چند ساتھیوں نے آپ کے گھر میں غایہ المقصود فی حل سنن ابی داؤد کی آپ پر قرات کی بلکہ وقتِ نظر سے صاحب بذل المجهود کے اعتراضات کا جائزہ لے کر حواشی پران کے جوابات کو تحریر کیا گیا، یہ سخن آپ کی لاہبری کی زینت تھا۔

اسٹاڈی مرحوم کا ایک کتابچہ دین میں غلوٰ کے عنوان سے مطبوع ہے جو منحصر ہونے کے باوجود نہایت جامع اور دقیع ہے۔ امریکہ کے لمبے سفر میں اکثر میرے زیر مطالعہ رہتا۔ اس کی روشنی میں اگر کوئی مفصل کتاب لکھنا چاہے تو بآسانی تیار ہو سکتی ہے۔

مرحوم کی آل اولاد کو اللہ رب العزت نے عظیم علمی و راثت سے نوازا ہے جو قبل رشک کارنامہ ہے۔ ان میں سب سے نمایاں ہمارے مہربان دوست ڈاکٹر صہیب حسن (لندن) ہیں جن کی دینی خدمات روزِ روشن کی طرح عیاں ہیں۔

ہمارے شیخ موصوف کے بعد ان کی نیک آل اولاد اور ہزاروں تلامذہ عظیم صدقہ جاریہ ہیں۔ ان شاء اللہ اللہ سے اغفرله وارحمه وارحله جنة الفردوس

المکتبۃ الرحمانیۃ

اساتذہ، محققین اور اعلیٰ تعلیم کے طلبہ کی علمی ضروریات کا اہم مرکز و مرجع

لائبریری میں ہمہ نوعیت کے موضوعات پر پچیس ہزار علمی و دینی کتابیں موجود ہیں۔

لائبریری کا نظام معروف بین الاقوامی معیار DDC سیکم کے تحت مرتب کیا گیا ہے۔

کارڈ کیٹلگ سسٹم کی مدد سے مطلوبہ کتاب تک فوری رسائی ممکن ہے۔

کتابوں تک رہنمائی و رسائی کے لئے علمی شخصیات اور فاضل انجمن کی خدمات حاصل ہیں۔

جملہ اہم اردو و عربی تفاسیر اور علوم تفسیر سے متعلق تمام نہایاں کتب موجود ہیں۔

حدیث، علوم حدیث اور شروحات احادیث پر مشتمل اکثر ویژت مراجع و مصادر میسر ہیں۔

فقہی مذاہب خمسہ کی امہات الکتب اور جدید فقہی موضوعات پر مستند علمی ذخیرہ مہیا کیا گیا ہے۔

اسلامی سیاست و اقتصادیات اور عمرانیات وغیرہ سے متعلقہ بیش بہا علمی خزانہ دستیاب ہے۔

اسلامی قانون سے متعلق جملہ اہم پہلوؤں پر اسلاف کا نادر علمی ورثہ قدیم و جدید تحقیقات کے ساتھ لائبریری کی اہمیت کو دو چند کرو دیتا ہے۔

عالم عرب سے جدید تحقیق و تجزیع کے ساتھ شائع ہونے والا اہم علمی سرمایہ بھی شامل ہوتا رہتا ہے۔

لائبریری میں مسجد اور نماز کا انتظام ہے اور فوٹو کاپی کروانے کی سہولت بھی دی جاتی ہے۔

Ph.D وغیرہ محققین کے لئے علمی رہنمائی اور مشاورت کے علاوہ عوام الناس کی دینی رہنمائی، دارالافتاء اور روحانی علاج معاlobe کا بھی معقول بندوبست کیا گیا ہے۔

شعبہ مجلات علمیہ: صدی بھر کے تقریباً ۸۰۰ اہم دینی و قومی رسائل و جرائد کا مکمل ریکارڈ اور ممتاز عربی اور دو تحقیقی مجلات کی تمام فائلیں دستیاب ہیں۔ ان رسائل سے استفادہ کے لئے یک صد کے قریب 'موضوعاتی فہارس' (انڈکس) بھی تیار کر کے میسر کئے گئے ہیں۔ لائبریری کا یہ شعبہ ملک بھر میں اپنی نوعیت کا واحد پروگرام ہے جس سے تازہ موضوعات پر تحقیق کے لئے خصوصی مددی جا سکتی ہے۔

حالیہ توسعیہ: گذشتہ ماہ لاہور کے تمام اہم مکتبوں اور اداروں سے خلیفہ مالیت صرف کر کے تمام اہم کتب لائبریری میں مہیا کی گئی ہیں جس کے بعد لائبریری کی افادیت میں کئی گناہن اضافہ ہو گیا۔

وقات: صبح ۹ تا ۶ بجے (چھٹی بروز جمعہ) ◎ ایکنڈیشنڈ بھال اور مستقل نشستیں

عناد اور تعصب قوم کے لیے زہر ہلال کی حیثیت رکھتے ہیں
لیکن تعصبات سے بالاترہ کر افہام و تفہیم امت کے لیے رحمت کا باعث ہے۔

علومِ جدیدہ سے ناواقفیت اور انکار، انسانی ارتقاء کو تسلیم کرنے میں بخوبی درجہ رکھتے ہیں
لیکن قدیم علومِ اسلامیہ کو فرسودہ قرار دینا اور مذہبی روایات کے حاملین کو دیقاںوس بتانا
امت کی تباہی کا سبب ہے۔

غیر مذاہب کے بارے میں معاندانہ رویہ اختیار کرنا اسلامی اقدار کے منافی ہے
لیکن دین اسلام پر غیر مذاہب کے حملوں کا دفاع نہ کرنا اور اسلام کی تبلیغ کا
فریضہ سرانجام نہ دینا حیثیت دینی اور غیر دینی سے یکسر اخراج ہے۔

تبلیغ دین اور اشاعتِ اسلام میں حکمتِ عملی کو نظر انداز کر دینا مصلحتِ دینیہ کے خلاف ہے
لیکن حلال اور حرام کے امتیاز میں روزداری برنا اور قوانین و مسائل اسلامیہ کو نرم کر
دینا اسلامی روح کو کمزور کر دینے کے متزاد ہے۔

آئین سیاست سے بیگانہ ہو کر عبادات کے لیے گوشہ نشین ہو جانا زندگی سے فرار ہے
لیکن جدا ہو دین سیاست سے تو وہ جاتی ہے چنگیزی

جالیل کو دور ہی سے سلام کر دینا عبادِ صالحین کے اوصاف میں داخل ہے
لیکن جاہلیت کو مٹانا اور باطل کا تعاقب کرنا عین جہاد ہے۔

اگر آپ ایسا منصفانہ اور معتدلانہ رویہ پسند کرتے ہیں تو

۲۷

کا مطالعہ فرمائیے، آپ اس کو ان جملہ صفات و محسن سے مزین پائیں گے، ان شاء اللہ!
کیونکہ اس کے مضامین اسی مخصوص طرزِ فکر کے حامل ہوتے ہیں۔